

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا

تَحْفَةُ السَّالِكِينَ

ترجمہ

اِرْشَادُ الطَّالِبِينَ

بتصحیح: بندہ محمد سراج الحق مچھلی شہری غفرلہ

مطبع اسرار کریمی مین ہتھام عبدالمجید طبع ہوا

قیمت ۱۱

۱۳۷۳ھ
۱۹۵۴ء

ایکڑا

ناشر: مکتبہ جامعہ و اخوانہ حسن منزل اللہ آباد

فہرست مضامین

صفحہ	مضمون	صفحہ	مضمون
۳۲	فصل قرب الہی کے اسباب	۳	خطبہ سبب تالیف
۳۲	فصل انفسی و آفاقی سیر	۶	مقام اول
۳۲	فصل عبادات کی برکات	۶	فصل ولایت کا ثبوت
۳۶	فصل مشائخ کی تاثیر	۷	فصل ولایت کی تحقیق
۳۹	فصل استعداد کا بیان	۱۱	فصل خوارق عادات
۴۱	مقام پنجم	۱۶	مقام دوم
۴۱	فصل مقامات قرب الہی	۱۶	مریدوں کے آداب
۴۸	فصل ولایت صغریٰ	۲۵	مقام سوم
۵۰	فصل صوفی کا حال کمالات نبوت کے تحت	۲۵	فصل کامل کو طلب مزید
۵۲	خاتمہ	۲۹	فصل شیخ کا مرید سے سلوک
۵۲	سلسلہ نقشبندیہ کا سلوک	۳۲	مقام چہارم

عرض ناشر

بندہ احقر محمد المدعو بہ سراج الحق غفرلہ عرض کرتا ہے کہ مصنف کتاب حضرت قاضی ثناء اللہ صاحب پانی پتی رحمۃ اللہ علیہؒ نے متبع سنت اور اعلیٰ درجہ کے مفسر محدث، فقیہ منکمل اور صوفی تھے نقشبندی سلسلہ میں حضرت سید مظہر شہید عرف "مرزا جانناں" رحمۃ اللہ علیہ سے بیعت تھے۔ قاضی صاحب اس درجہ کے شخص تھے کہ مرزا صاحب فرمایا کرتے تھے کہ مجھ میں حق نفا مجھ سے پوچھیں گے مظہر بتاؤ میرے دربار کیلئے کیا چیز لائے ہو؟ تو قاضی ثناء اللہ کو پیش کیے عرض کر دینا کہ "پروردگار میں ان کو تیرے دربار کیلئے لایا ہوں" ایسے پاکیزہ بزرگوں کی محبت مسلمان کے دل میں ہونا ایمان کی علامت سمجھنا چاہئے۔

قاضی صاحب نے اس کتاب کے صفحہ ۳۹ سے صفحہ ۵۰ تک جو مضامین "سیر انفسی و آفاقی" کے متعلق بیان فرمائے ہیں وہ کشف کی باتیں صوفیوں کی اصطلاح میں بیان ہوئی ہیں ہم عوام کی سمجھ سے بالاتر ہیں مگر بزرگوں پر اگر حضرت مجدد صاحب پر گزری ہوئی حقیقتیں ہیں انکا انکار نہ چاہئے۔

خاتم میں جو اعمال اور وارد قاضی صاحب نے لکھے ہیں وہ تھوٹے فرق کیساتھ ہم پشتیوں کی بیان بھی ہیں اسلئے پشتیہ کو اپنے سلسلہ کے شیخ کے بتائے ہوئے اعمال و وارد ہی پر کاربند رہنا چاہئے تاکہ نسبت درست رہے۔ اللہمَّ احْشِنَا بِالْأَصْحَابِ الْحَقِّ امین۔

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین الرحمن الرحیم ملک یوم الدین ایاک نعبد و ایاک نستعین
اهدنا الصراط المستقیم صراط الذین انعمت علیهم غیر المعصوب علیهم و
لا الضالین آمین۔ اللهم صل علی محمد و علی آل محمد کما صلیت علی ابراہیم و علی
آل ابراہیم انک حمید مجید۔ اللهم بارک علی محمد و علی آل محمد کما بارکت علی
ابراہیم و علی آل ابراہیم انک حمید مجید۔ وسلم علی الیاسین و الحمد لله
رب العالمین۔ اللهم ربی اسئلك ما سئلك بنی الرحمة محمد صلی الله علیه
وسلم و اعدک مما استعاذک بیک اللہ اللہ صلی الله علیه وسلم۔ اللهم
اشح لی صد ری و لیسر لی امری و احلل عقدی لمن لسانی یفقهوا قولی انت حسبی
و نعم الوکیل نعم المولی و نعم النصیر۔ حمد و صلوة کے بعد فقیر حقیر محمد ثناء اللہ متوطن
پانی پت نسباً عثمانی مذہباً حنفی اور مشرباً نقشبندی مجددی عرض پرداز ہے کہ جب میں نے لوگوں کے
خیالات مختلف پائے (۱) چنانچہ ان میں سے بعض ولایت کے متکبر ہیں (۲) اور بعض کہتے ہیں کہ پہلے کعبی اولیا اللہ
ہوتے تھے لیکن اس فاسد زمانے میں کوئی نہیں ہے۔ (۳) اور بعض اولیا کے معصوم اور عالم غیب ہونے کا
اعتقاد رکھتے ہیں اور جانتے ہیں کہ اولیا جو کچھ چاہتے ہیں وہی ہوتا ہے اور جو نہیں چاہتے نہیں ہوتا اور اسی
خیال پر اولیا اللہ کی قبروں سے اپنی مرادیں مانگتے ہیں اور چونکہ وہ ان اولیا اللہ اور مقربان درگاہ خداوندی میں
جو زندہ ہیں۔ صیفت نہیں پاتے اسلئے انکی ولایت سے متکبر ہو جاتے ہیں اور انکے فیوض سے محروم رہتے ہیں (۴) اور بعض
لوگ ایسے بیوقوف و جاہل پیروں کے ہاتھ پیچیت کرتے ہیں جو اسلام اور کفر میں فرق نہیں کرتے (۵) اور بعض اولیا اللہ کے

لہ توجہ سب قریب اللہ کیلئے ہے جو تمام جہانوں کا پالنے والا ہے۔ بنیاد نہربان بڑا رحم والا ہے۔ مالک ہر دن قیامت کا۔ (۱) اے اللہ
ہم تیری ہی عبادت کرتے ہیں۔ اور تجھی سے مدد چاہتے ہیں۔ دکھا ہم کو راہ سیدھی۔ ان لوگوں کی راہ جن پر تو نے فضل کیا۔ اور نہ
راہ ان لوگوں کی جن پر تو عقتہ ہوا۔ اور نہ گمراہ لوگوں کی۔ اے اللہ میری دعا قبول کر۔ اے اللہ تو محمد صلعم پر اور ان کی آل پر رحمت
نازل کر جس طرح تو نے حضرت ابراہیم پر اور ابراہیم کی آل پر رحمت نازل کی بیشک تو تعریف کیا گیا بزرگ ہے۔ اے اللہ تو محمد صلعم
کو اور ان کی آل کو برکت دے جس طرح تو نے ابراہیم کو اور ابراہیم کی آل کو برکت دی بیشک تو تعریف کیا گیا بزرگ ہے۔
اے اللہ جس تجھ سے وہ چیز مانگتا ہوں جو تیرے نبی صلعم سے تجھ سے مانگی تھی اور پناہ مانگتا ہوں اُس سے جس سے تیرے نبی اعلیٰ صلعم نے پناہ
مانگی ہے۔ اے اللہ میرے لئے میرا سینہ کھول دے اور میرے لئے میرا کام آسان کر۔ اور میری زبان سے گہ کھول دے تاکہ وہ سمجھیں
میری بات کو۔ تو میرے لئے کافی ہے۔ اور تو کیا ہی اچھا کار ساز ہے اور کیا ہی اچھا مددگار ہے۔

غلبہ حال کی باتوں اور ان کلمات سے جسکے ظاہری معنی مراد نہیں ہوتے انکار کر دیتے ہیں اور اپنے کفر کا فتویٰ لگا دیتے ہیں (۷) اور بعض اُن کے غلبہ حال کی باتوں کو ظاہری معنوں پر محمول کر کے اور انھیں کو اپنا عقیدہ بنا کر قرآن حدیث اور اجماع سے ثابت ہوتے ہوئے سچے عقائد کو چھوڑ دیتے ہیں (۸) اور بعض علوم ظاہری کو کافی سمجھ کر لاف کی طلب میں سستی کرتے ہیں (۹) اور بعض لوگ اولیاء اللہ کے آداب اور ان کے حقوق کی ادائیگی میں کوتاہی کرتے ہیں (۱۰) اور بعض ایسے ہیں کہ اولیاء اللہ کی پرستش کرتے ہیں۔ صلیٰ علیہ وسلم کی نذریں مانتے ہیں۔ اور بیت اللہ کی طرح اُنکی قبروں کا طواف کرتے ہیں۔ تو میں نے چاہا کہ ایک مختصر کتاب لکھوں جس سے لوگ ولایت کی حقیقت معلوم کریں اور اس میں افراط و تفریط اور گناہ سے بچیں چنانچہ اسکے متعلق میں نے ایک کتاب عزنی زبان میں لکھی جس کا نام اوشاد الطالبین ہے مگر جب بعض دوستوں نے فرمائش کی کہ کچھ فارسی زبان میں بھی لکھنا چاہئے تاکہ فارسی خواں اُس سے فائدہ اٹھائیں۔ تو یہ رسالہ فارسی زبان میں لکھا گیا۔

یہ رسالہ پانچ مقاموں پر منقسم کیا گیا ہے۔ مقام اول۔ ولایت کے ثبوت اور اُس کے متعلقات کے بیان میں۔ مقام دوم۔ اُن آداب کے بیان میں جو ناقص لوگوں اور مریدوں کو لازم ہیں۔ مقام سوم۔ مرشدوں کے آداب میں۔ مقام چہارم۔ ترقی اور حصول ولایت کے آداب میں۔ مقام پنجم۔ قرب الہی کے مراتب پر پہنچنے اور پہنچانے کے بیان میں۔ خاتمہ۔ سلوک نقشبندیہ میں۔

(پہلا مقام)

ولایت کا ثبوت اور اُس کے متعلقات کا بیان

فصل اول ولایت کا ثبوت

یاد رکھو خدا تم کو سعادت بخشے، کہ بطرح انسان میں کمالات ظاہری ہیں۔ اور وہ صحیح اعتقادات قرآن حدیث اور اجماع اہلسنت والجماعت کے موافق نیک اعمال، فرائض، واجبات، یمن اور تجنات کا بجا لانا اور حرام، مکروہ اور مشتبہ باتوں اور بدعتوں کا ترک کر دینا ہے۔ اسی طرح انسان میں ایک قسم کے باطنی کمالات بھی ہوتے ہیں صحیح بخاری اور مسلم میں حضرت عمر بن خطاب رضی اللہ عنہ سے روایت ہے کہ ایک حبشی آدمی نے رسول اللہ صلی اللہ علیہ وسلم کو کنز میں حاضر ہو کر دریافت کیا کہ اسلام کیا ہے؟ آپ نے فرمایا اسلام یہ ہے کہ آدمی کلمہ شہادت صدق دل سے پڑھے، نماز اور زکوٰۃ ادا کرے۔ اور ماہ رمضان کے روزے رکھے۔ اور بشرط استطاعت حج کرے۔ اُسے عرض کیا۔ آپ نے صحیح فرمایا ہے۔ تو ہم نے تعجب کیا کہ خودی سوال کرتا ہے اور خود ہی تصدیق کرتا ہے پھر ایمان کے متعلق سوال کیا۔ ایمان یہ ہے

۱۔ جس کا اب ترجمہ تحفۃ السالکین کے نام سے کیا گیا ہے۔ مترجم

کہ تو خدا پر اور فرشتوں اور کتا بوں پیغمبروں پر اور روز قیامت پر ایمان لائے۔ اور اس بات پر بھی کہ خیر و شر سب خدا کی تقدیر سے ہے۔ اُس نے کہا آپ نے بجا فرمایا۔ پھر سوال کیا کہ احسان کیا ہے۔ فرمایا احسان یہ ہے کہ تو خدا کی عبادت کرے اس طرح کہ گویا تو اُس کو دیکھتا ہے۔ اور اگر تو اُس کو نہیں دیکھتا۔ تو تو یہ سمجھے کہ وہ تجھ کو دیکھ رہا ہے۔ پھر قیامت کے متعلق پوچھا فرمایا کہ میں تم سے زیادہ نہیں جانتا پھر قیامت کے علامات کے متعلق سوال کیا۔ اور آپ نے اسکی نشانیاں بتائیں پھر فرمایا کہ یہ جبریل علیہ السلام تھے تمہیں دین سکھانے کیلئے آئے تھے۔ اس حدیث سے معلوم ہوا کہ عقائد و اعمال کے سوا ایک کمال احسان کے نام سے اور بھی ہے جو وکالت کہلاتا ہے صوفی کو جب محبت الہی غالب ہو جاتی ہے جسکو اصطلاح میں فنائے قلب کہتے ہیں۔ تو اُس کا دل محبوبِ حق کے مشاہدہ میں غرق اور محو ہو جاتا ہے۔ اور اس کے سوا کسی دوسری چیز کی طرف متوجہ نہیں ہوتا۔ اور اس حالت میں وہ خدا کو نہیں دیکھتا کیونکہ اُس کو دنیا میں دیکھنا عاقلانہ محال ہے۔ لیکن صوفی کو اس وقت ایک ایسی حالت طاری ہوتی ہے کہ گویا خدا کو دیکھتا ہے۔ اور اس حالت سے پیشتر صوفی تکلف سے اپنے آپ کو اس حال پر رکھتا ہے۔ اور رسول کریم صلعم نے اسی حالت سے خبر دی ہے کہ ”تو یہ سمجھے کہ وہ تجھ کو دیکھ رہا ہے۔“

دوسری دلیل یہ ہے کہ رسول اللہ صلعم نے فرمایا ہے کہ انسان کے بدن میں گوشت کا ایک ٹکڑا ہے۔ اگر وہ سدھ جائے تو سارا بدن سدھ جائے اگر وہ بگڑ جائے تو سارا بدن بگڑ جائے۔ اور وہ دل ہے اس میں شک نہیں کہ دل کی اصلاح بدن کی اصلاح کا موجب ہوتی ہے جسکو صوفیائے کرام فنائے قلب کہتے ہیں اور جب وہ محبت الہی میں فنا ہو جاتا ہے۔ اور نفس اسکی صحبت سے متاثر ہو کہ سرکشی سے باز آ جاتا ہے۔ اور خدا ہی کے لئے لوگوں سے محبت اور فیض کو اپنا شعار بنا لیتا ہے۔ تو بلاشبہ تمام بدن شریعت کا مطیع اور فرمانبردار ہو جاتا ہے۔ اگر کوئی سوال کرے کہ دل کی درستی تو ایمان اور اعمال سے ہوتی ہے بیشک اُس کے جواب میں کہنا چاہئے کہ حدیث میں دل کی درستی کو بدن کی درستی کا سبب قرار دیا گیا ہے۔ اور بدن کی درستی سے اعمال صالح مراد ہیں۔ چنانچہ اصلاح قلب اگر صرف ایمان کو قرار دیا جائے۔ تو صرف ایمان تو کبھی اصلاح بدن کے بغیر بھی پایا جاتا ہے۔ اور اگر ایمان اور اعمال کے مجموعہ کو اصلاح قلب کہا جائے تو اُسکو اصلاح بدن کا سبب سمجھنا صحیح نہ ہوگا۔

تیسری دلیل یہ ہے کہ صحابہ کرام رضی اللہ عنہم کے دوسرے لوگوں سے فضل ہونے پر اجماع امت ہو چکا ہے۔ اور علمِ دین میں تو دوسرے لوگ بھی صحابہ کے شریک ہیں۔ اور اب اس ہمدرد سوال اللہ صلی اللہ علیہ وسلم نے فرمایا ہے کہ اگر کوئی دوسرا شخص کو وہ اُحد کے برابر سونا خدا کی راہ میں خرچ کرے تو وہ اس نصف صلح

لہ صلح عرب میں ایک پیمانہ ہے اور جو ہمارے ائمہ سیر کے برابر ہے۔ مترجم۔

جو کے برابر بھی نہ ہوگا۔ جو صحابہ نے راہ خدا میں خرچ کیا ہوگا۔ پس یہ محض باطن کے کمال کے سبب ہے۔ کیونکہ پیغمبر خدا صلعم کی صحبت کے سبب اُن کا باطن پیغمبر خدا کے باطن سے روشن ہو گیا تھا اگر اویانے اُمت نے یہ دولت پائی ہو تو پیروں کی صحبت پائی ہو اور ان کے باطن پیغمبر خدا صلعم کے باطن سے بواسطہ روشن ہوئے ہیں۔ اور اس صحبت اور اُس صحبت میں جو فرق ہے عیاں ہے۔ پس معلوم ہوا کہ کمالات ظاہری کے سوا ایک (کمال) باطنی بھی ہے جس کے درجات میں بڑا فرق ہے چنانچہ حدیث قدسی اس پر دلالت کرتی ہے کہ حق تعالیٰ فرماتا ہے۔ جو شخص ایک بالشت محمد سے قریب ہونا چاہتا ہے۔ میں ایک ہاتھ بھر اُسکے قریب آنا چاہتا ہوں۔ اور جو شخص ایک ہاتھ بھر میرے قریب آنا چاہے میں ایک باغ بھر اُسکے قریب آنا چاہتا ہوں۔ اور فرماتا ہے کہ بندہ ہمیشہ لفل عبادت سے میری نزدیکی طلب کرتا ہے تاکہ میں اُسے اپنا دوست جانوں۔ اور جب میں اُسے اپنا دوست بنا لیتا ہوں اُس کی مینائی و شنوائی اور قدرت میں ہو جاتا ہوں۔

چوتھی دلیل یہ ہے کہ بیشمار لوگوں کی ایک جماعت نے جنکا جھوٹ پر متفق ہونا عقل محال سمجھتی ہے اور وہ اس قسم کی جماعت ہے کہ اسکا ہر ایک فرد بشر تقویٰ اور علم کے باعث ایسا درجہ رکھتا ہے کہ اس پر جھوٹ کی تہمت لگانا جائز نہیں ہے، زبان قلم سے اور قلم زبان سے خبر دیتی ہے کہ ہم کو مشائخ کی صحبت کی وجہ سے جنکی صحبت کا سلسلہ رسول اللہ صلعم تک پہنچتا ہے عقائد اور فقہ کے سوا جن سے وہ ان کی صحبت سے پیشتر بہرہ یاب تھے۔ باطن میں ایک نئی حالت پیدا ہو گئی ہے۔ اور اس حاصل شدہ حالت سے اُن کے دل میں خدا اور خدا کے دوستوں سے محبت اور اعمال صالحہ کا شوق اور نیکیوں کی توفیق اور سچے اعتقادات اور زیادہ راسخ ہو گئے ہیں۔ یہی حالت ہے جس کو کمال کہنا چاہئے اور یہی حالت بہت سے کمالات کا موجب ہے۔

پانچویں دلیل خرق عادات ہے۔ اور یہ دلیل ضعیف ہے۔ مگر اتنی بات ضرور کہ خرق عادات کا تقویٰ کے ساتھ مل جانے سے اس میں اور جادو میں امتیاز ہو جاتا ہے۔ اور کمالات کا پتہ لگ سکتا ہے واللہ تعالیٰ اعلم۔

لے باج۔ دونوں ہاتھوں کے پھیلاؤ کے فاصلے کو کہتے ہیں۔ (پ) کلاچ۔ مترجم۔
 ۱۔ ضعیف ہونے کی وجہ یہ ہے کہ کبھی کبھی خرق عادات کا فرسادھوؤں اور محض فقیروں سے بھی ظہور پذیر ہو جاتا ہے۔ اس لئے یہ دلیل ہمیشہ ملی ہوئے کا پتہ نہیں دے سکتی جو شخص شوق و ریاضت کرے اور دل کی حرارت اور نظر کی حدت بڑھائے خرق عادات کے کرشمے دکھایا جاسکتے ہیں۔ مگر قاضی صاحب رحمۃ اللہ علیہ نے ساتھ ہی بتا دیا ہے۔ کہ خرق عادات کے ساتھ اگر دینداری اور برہمچاری بھی موجود ہو۔ تو قیاس کیا جاسکتا ہے کہ وہ شخص ولی ہے۔ ساحر۔ جادوگر۔ شیعہ باز۔ فسوں گرد وغیرہ نہیں۔ متوجہ۔

دوسری فصل ولایت کی تحقیق

یاد رکھو (خدا تمہیں نیک راہ دکھائے) کہ اللہ تعالیٰ اپنے بندوں سے نہایت قریب ہے جس کی دلیل اللہ جل شانہ کا ایسا یہ قول قرآن شریف میں وارد ہے کہ **لَحْنُ اقْرَبُ إِلَيْهِ مِنْ جَلِّ الْوُجُوهِ** یعنی ہم بندہ کیلئے اسکی شاہ رگ سے بھی زیادہ قریب ہیں۔ اور یہ قول کہ **وَهُوَ مَعَكُمْ أَيْنَمَا كُنْتُمْ** یعنی تم جہاں ہو خدا تمہارے ساتھ ہے۔ اور ایک قرب خاص خاص بندوں اور فرشتوں کا ہے جسکی دلیل خدا کا یہ قول ہے۔ **وَأَتَقَرَّبُ إِلَيْهِ سَجْدَةً** یعنی سجدہ کر اور خدا کا قرب طلب کر۔ اور آنحضرت صلی اللہ علیہ وسلم کا یہ قول کہ **لَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّىٰ أَحْبَبْتُهُ** یعنی بندہ ہمیشہ نفلوں کے گزرنے کے باعث میری طرف نزدیک ہوتا جاتا ہے۔ یہاں تک کہ میں اُسکو اپنا دوست بنا لیتا ہوں۔ اور اس دوسرے قرب کو ولایت سے تعبیر کیا گیا ہے۔ اسی قرب کے اول مراتب نفس ایمان سے حاصل ہوتے ہیں۔ اللہ تعالیٰ فرماتا ہے **وَاللَّهُ وَلِيُّ الْمُؤْمِنِينَ** یعنی اللہ تعالیٰ ایمان والوں کا دوست ہے لیکن معتبر یہ ہے کہ اسکی ولایت خاصہ سے تعبیر کی گئی ہے۔ اور یہی محبوبیت کا درجہ ہے چنانچہ حدیث قدسی میں آیا ہے **لَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّىٰ أَحْبَبْتُهُ** اسکے بہت سے مقامات اور مدارج ہیں۔ چونکہ حق سبحانہ تعالیٰ کی ذات بے مثل اور بے نظیر ہے۔ **لَيْسَ كَمِثْلِهِ شَيْءٌ فِي الذَّاتِ وَلَا فِي الصِّفَاتِ وَلَا فِي شَيْءٍ مِّنَ الْأَعْتِبَاءِ** یعنی کوئی چیز ذات میں یا صفات میں یا اور کسی اعتبار سے اسکی مانند نہیں ہے پس یہ دونوں قرب بھی جو خالق اور مخلوق کے درمیان بطور نسبت قائم ہیں۔ نیز بے مثل ہیں۔ جو قرب زمانی یا قرب مکانی یا کسی دوسرے قرب سے ذات اور صفات اور طول و عرض میں مشابہ نہیں ہے۔ اس قرب کی ماہیت عقل اور حس کے ذریعے سے دریافت نہیں ہو سکتی اگر دریافت بھی ہوتی ہے تو اس علم کے ذریعے سے ہوتی ہے جو خدا کی بخشش اور علم حضوری کے مناسب ہوتا ہے۔ اور ان دونوں قسم کے قریبوں کا ہمیں حاصل ہونا ثابت ہے جس پر ایمان لانا واجب ہے، چنانچہ حق سبحانہ کا ویدار بلا جہت اور بلا اسکے کہ نظر کرنے والے میں مقابلہ ہو یہ فصوص قطعیہ سے ثابت ہے نہ عقل سے۔ **مسوال۔** ولایت سے مراد نسبت ہے بے کیف جو بندے کو خدا کے ساتھ ہے اس کا نام قرب کیوں رکھا گیا ہے۔ **جواب۔** اس سوال کا جواب دو مقدموں کے بیان پر موقوف ہے۔ (۱) پہلا مقدمہ یہ کہ کشف اور خواب دونوں سے مراد یہ ہے۔ کہ مثال کی صورت خیال کے آئینہ

لے یہ علم عقائد کا مسئلہ ہے جو ثبوت مدعا کے لئے بطور دلیل پیش کیا گیا ہے۔

۲۔ علم حضوری ہے جو کہ کسی چیز کا تصور اس طرح حاصل ہو کہ اسکے لئے اسی صورت ذہنی کا ذہن میں آنا ضروری نہ ہو۔ بلکہ وہ ایسی قریب اور ہو کہ اسکے علم کیلئے کسی واسطہ کی حاجت ہی نہ ہو۔ جیسے اپنے وجود کا علم ۱۲۔

کشف اور باریان

میں منعکس ہو جاتی ہے خواہ خواب میں یا بیداری میں۔ اور جس قدر خیال کا آئینہ صاف ہوگا اسی قدر کشف اور خواب ٹھیک اور سچا ہوگا۔ اسی لئے پیغمبروں کا خواب وحی قطعی ہے۔ کیونکہ وہ خطا سے معصوم ہیں۔ اور ان کے خیالات نہایت مصفا اور باطن نہایت پاکیزہ ہیں۔ اولیا کا خواب اکثر صحیح ہوتا ہے۔ کیونکہ انہوں نے پیغمبروں کی صحبت کی دولت سے بیواسطہ یا بواسطہ اور شریعت پر عمل کرنے سے خیالات کی صفائی اور باطن کا نور حاصل کیا ہے مولانا رومؒ فرماتے ہیں۔

آں خیالاتے کہ دام اولیا ست عکس مہر و یان بستان خدا ست

یعنی چونکہ ان اولیاء کے بواطن میں جو انبیاءؑ کے باطن کا فرعی آئینہ ہی یعنی ذاتی نہیں۔ انبیاء کی متابعت کے سبب مغلطی محال ہوئی کبھی اصلی تاریکی ظاہر ہو جاتی ہو اور خیال کا آئینہ مکرر ہو جاتا ہو اسلئے کشف اور رویا میں خطا واقع ہو جاتی ہو۔ اور یہ کدورت کبھی حرام یا مشتبہ امر کے ارتکاب سے یا حد اعتدال سے تجاوز کر جانے کے سبب یا عوام سے ملنے جھٹلنے اور ان سے اثر پذیر ہونے کے باعث پیدا ہو جاتی ہے۔ اور عوام الناس کا خواب باطن کی تاریکی کے باعث عموماً جھوٹا ہوتا ہو۔ (۲) دوسرا مقدمہ یہ ہے کہ عالم مثال میں واجب ہے لیکن ممکن تک ہر چیز مثال ہو۔ اگرچہ خدا کی ذات و صفات کی کوئی مثال نہیں ہو۔ مثلاً اس چیز کو کہتے ہیں جو اُس شے جیسی ہو۔ اور اس کے اوصاف سے متصف ہو۔ اور یہ بات خدا کی ذات و صفات میں محال ہے بخلاف مثال کے کہ آفتاب کو یا بادشاہ کے مثل کہہ سکتے ہیں۔ حق تعالیٰ نے اپنے نور کی مثال بیان کی ہو مثلاً لَوْدٍ کَمَشْكُوَةٍ فِيْهَا مَصْبَاحٌ یعنی اللہ تعالیٰ کا نور مومن کے دل میں اُس چراغ کے نور کے مثل ہو جو چراغدان میں ہو الخ اور حدیث شریف میں خداوند تعالیٰ کی مثال دی گئی ہو کہ مَکْشَلٌ سَيِّدٍ بَنِيْ اَدَاً وَجَعَلَ فِيْهَا مَا دَبَّهَ الْحَدِيثُ الخ یعنی ایک سردار ہو جس نے گھر بنایا اور اُس میں ایک ضیافت کا اہتمام کیا اسلئے اللہ تعالیٰ کو خواب میں دیکھنا جائز ہے چنانچہ حدیث شریف میں آیا ہو۔ اور یوسف علیہ السلام نے خواب میں ایام قحط کو لاغر گایلوں کی صورت میں اور ایام ارزانی کو فربہ گایلوں اور گیسوں کے خوشوں کی صورت میں دیکھا تھا۔ اور صحیح بخاری میں مروی ہے کہ پیغمبر خدا صلی اللہ علیہ وسلم نے فرمایا ہے کہ میں نے خواب میں دیکھا لوگ میرے پاس آئے ہیں۔ اور جن میں ہر ایک شخص پیر ہن پہنے ہوئے ہے بعض کا پیر بن بستان تک اور بعض کا اس سے نیچے تک۔ اور عمر رضی اللہ عنہ میرے پاس سے گذرے جو اپنا لمبا پیر ان زمیں پر کھینچنے

لہذا یہاں جائز کا لفظ مباح کے معنی میں نہیں ہے جیسے کہ عموماً استعمال ہوتا ہو کیونکہ اباحت کو تعبیر لازم ہے۔ اور خواب دیکھنا نہ دیکھنا انسان کے اپنے اختیار کی بات نہیں ہے بلکہ ہاں جائز کا لفظ صحیح و درست کے معنی میں استعمال ہوا ہے جس کا مطلب یہ ہے کہ خدا کو خواب میں دیکھنا صحیح اور قابلِ تعبیر ہو سکتا ہے۔ متوجہ
اس عبارت میں قدرے سمجھتا ہوتا ہے۔ یہ خواب یوسفؑ نے نہیں دیکھا تھا بلکہ عزیز مہرنے دیکھا تھا اور حضرت یوسف علیہ السلام نے اس کی تعبیر بتائی تھی۔ متوجہ۔

جا رہے تھے۔ لوگوں نے اس خواب کی تفسیر پوچھی تو آپ نے فرمایا اس سے مراد علم ہے۔ ان احادیث اور آیات سے معلوم ہوا کہ جو چیز بے مثل ہو اور مادی نہ ہو اس کا خواب میں دیکھنا ممکن ہی اور وہ کشف کی نظر سے دکھائی دے سکتی ہے جب تم ان دونوں مقاموں کو سمجھ چکے ہو تو واضح ہو کہ وہ بے مثل نسبت بھی جسکو ولایت کے لفظ سے موسوم کرتے ہیں۔ کبھی کشف کی نظر میں قرب جسمانی کی صورت میں منتقل ہو جاتی ہے۔ اور جس قدر اس قرب میں ترقی حاصل ہوتی جاتی ہے۔ اسی قدر کشف کی نظر سے معلوم ہوتا ہے کہ گویا میں اللہ تعالیٰ کی ذات یا اسکی صفات میں سے کسی صفت کی طرف بڑھتا چلا جا رہا ہوں۔ اور اسی صورت مثالی کی بنا پر اس نسبت کو قرب الہی اور اسی ترقی کو میل الی اللہ اور سیر فی اللہ اور سیر من اللہ اور سیر بال اللہ کہا جاتا ہے۔ واللہ تعالیٰ اعلم۔

فنا کے بعد رجوع نہیں | مسئلہ صوفیاء کرام فنا کے بعد اپنی پہلی حالت پر نہیں آسکتے۔ اگر کوئی آیا ہے تو فنا سے پیشتر آیا ہے فقیر اسی مسئلہ کی دلیل میں یہ آیت پیش کرتا ہے کہ وَمَا كَانَ اللَّهُ لِيُضِلَّعَیْمًا اَیْمَانُكُمْ اِنَّ اللّٰهَ بِالنَّاسِ لَکَرُوفٌ رَّحِیْمٌ۔ یعنی حق تعالیٰ تمہارے ایمان ضائع نہیں کرتا بیشک اللہ تعالیٰ لوگوں پر نہایت شفیق اور جہربان ہے۔ رسول اللہ صلی اللہ علیہ وسلم نے فرمایا ہے اللہ تعالیٰ بندوں سے واپس نہیں لیگا مگر علم کو علماء کے قبضے سے قبض کر لیگا۔ اس سے معلوم ہوا کہ اللہ تعالیٰ ایمان حقیقی اور علم باطنی کو بھی قبض نہ کرے گا۔ مسئلہ۔ اعلیٰ درجہ کا تقویٰ صرف ولایت سے حاصل ہوتا ہے جب تک نفس کے بُرے خصال مثلاً حسد غصہ تکبر ریا اور طلب شہرت وغیرہ اچھی طرح دور نہ ہوں اعلیٰ درجہ کا تقویٰ حاصل نہیں ہوتا۔ اور نہ فنا سے نفس پر موقوف ہے اور جب تک اللہ تعالیٰ کی محبت غیر اللہ کی محبت پر غالب ہو بلکہ غیر اللہ کی محبت کیلئے دل میں اصلاً گنجائش نہ ہے کامل ایمان اور اعلیٰ درجہ کا تقویٰ حاصل نہیں ہوتا۔ اور یہ قلب کے فنا ہونے پر موقوف ہے جسکو رسول اللہ صلی اللہ علیہ وسلم نے اصلاح قلب سے تعبیر فرمایا ہے صحیحین میں حضرت انس رضی اللہ عنہ سے روایت ہے کہ قَالَ قَالَ قَالَ دَسَّوْلُ اللّٰهِ صَلَّی اللّٰهُ عَلَیْہِ وَسَلَّمْ لَا یُؤْمِنُ اَحَدٌ کُمْ حَتّٰی اَکُوْنَ اَحَبَّ اِلَیْہِ مِنْ وَالِدَہٖ وَوَلَدِہٖ وَالنَّاسِ اَجْمَعِیْنَ یعنی فرمایا رسول اللہ صلی اللہ علیہ وسلم نے کہ تم میں کوئی شخص صاحب کامل ایمان نہیں ہوتا جب تک کہ میں اسکو اس کے باپ اور بیٹے اور سارے لوگوں سے زیادہ محبوب ہوں۔ یہ حدیث متفق علیہ ہے۔ قَالَ دَسَّوْلُ اللّٰهِ صَلَّی اللّٰهُ عَلَیْہِ وَسَلَّمْ ثَلَاثَ مِنْ کُن فِیْہِ وَجَدَہُمْ حَلَاوۃً اَلْاِیْمَانُ مَنْ کَانَ اللّٰهُ دَسَّوْلَہٗ اَحَبَّ اِلَیْہِ جَمَاعَۃً سِوَاہُمَا وَمَنْ اَحَبَّ عَبْدٌ اِلَیْمَیْہِ اِلَّا لِلّٰہِ وَمَنْ یَّکْرِہُ اَنْ یَّعُوْدَ فِی الْکُفْرِ یَعْدُ اَنْ اَلْقَدَّ اِلّٰہُ مِنْہُ کَمَا یُکْرِہُ اَنْ یُّلْقٰی فِی النَّارِ (متفق علیہ) یعنی تین آدمی ایمان کی حلاوت چکھتے ہیں۔ وہ شخص جسکے نزدیک خدا اور رسول دوسروں کی نسبت زیادہ محبوب ہوں۔ اور وہ شخص جو کسی کو دوست نہ رکھے مگر خدا کیلئے اور وہ

شخص جس کے نزدیک کفر کی طرف رجوع کرنا زیادہ ناپسند ہو یعنی لوگ تو دوزخ میں داخل ہونیکے خوف سے ایمان لاتے ہیں اور عبادت کرتے ہیں۔ اور وہ کفر کو دوزخ سے زیادہ ناپسند رکھتا ہے یعنی خدا کی عبادت محض اس کی محبت کیلئے کرتا ہے نہ دوزخ کے خوف سے اور نہ بہشت کی طمع سے حضرت رابعہ بصری رضی اللہ عنہ نے ایک ہاتھ میں پانی اور دوسرے ہاتھ میں آگ پکڑی۔ لوگوں نے پوچھا کہاں جا رہی ہو فرمایا میں اس کام کیلئے جاتی ہوں کہ دوزخ کو پانی سے بجھا دوں اور بہشت کو آگ سے جلا دوں تاکہ لوگ خدا کی عبادت دوزخ کے خوف اور بہشت کی طمع سے نہ کریں۔ رسول اللہ صلی اللہ علیہ وسلم نے فرمایا ہے اگر موصا اصحابی یعنی میرے اصحاب کی عزت کرو۔ اللہ تعالیٰ کا ارشاد ہوان اگر مکہ عند اللہ اتقلک یعنی تم میں اللہ کے نزدیک زیادہ بزرگ اور قابل عزت وہ ہے جو زیادہ متقی و پرہیزگار ہو۔ اور اُمت کا اُس پر جماع ہو چکا ہو کہ صحابہ کرام ساری خلقت سے بزرگ اور سب سے زیادہ پرہیزگار ہیں۔ اور یہ اسلئے ہے کہ وہ رسول اللہ صلی اللہ علیہ وسلم کی صحبت کے شرف سے پہلے ولایت کے مقام پر فائز ہوئے ہیں۔ اللہ تعالیٰ نے فرمایا ہے اَسْبَقُونِ السَّابِقُونَ اَوَّلَئِكَ اَلْمَقْبُوءُونَ یعنی پیش قدمی کرنے والے ایمان میں پیش قدمی کرنے والے ہیں طرف اللہ کے اور یہی لوگ مقرب ہیں۔

مسئلہ۔ اولیاء اللہ کی عبادت کا ثواب دوسروں کی نسبت زیادہ ہوتا ہے۔ رسول خدا صلی اللہ علیہ وسلم نے فرمایا ہے کہ اگر تم میں سے کوئی کوہ احد کے برابر سونا خدا کی راہ میں خرچ کرے وہ میرے صحابہ کے ایک کپڑے کے برابر نہ ہو گا یہ حدیث صحیحین میں ابوسعید خدریؓ سے مروی ہے۔ اور اس بات میں بھی مدیدہ ہے کہ تمام عالم گویا ایک دائرہ ظلال کا سایہ ہے جیسا کہ انشاء اللہ بیان کیا جائے گا۔ اور صوفی جب سیر ترقی میں دائرہ ظلال تک پہنچ کر اُس میں فنا اور مستحکم ہو جاتا ہے تو جو قرب دائرہ ظلال کو خدا کے ساتھ ہوتا ہے اُس صوفی کو حاصل ہو جاتا ہے۔ اور تمام عالم گویا اس صوفی کا سایہ ہو جاتا ہے اور اہل جہاں کی صفات اور عبادات گویا اس صوفی کی صفات اور عادات کا سایہ بن جاتی ہیں۔ اس لئے جو تفادات سایہ اور اصل چیز میں ہوتا ہے۔ وہی تفادات ولی اور غیر ولی کی عبادت میں ہو گا۔ صوفی ہمیشہ ترقی کرتا رہتا ہے وکن استوی لہ ما فہو مغبون یعنی جو شخص ایک دن بھی اسی رتبہ پر رہے وہ خسارہ میں رہا۔ اس لئے صوفی کو ہر وقت ترتیب وار مراتب حاصل ہوتے رہتے ہیں جو تمام مراتب سابقہ سے بہتر ہوتے ہیں بولانا

لہ حضرت رابعہ نہایت عابدہ زاہدہ خاتون تھیں اور زمرۂ اولیاء میں شامل ہیں۔ بصرہ کی رہنے والی تھیں۔ سفیان ثوری جو زبردست فقیہ اور نامی گرامی مجتہد گزرے ہیں۔ اُنکے ہم زمانہ تھے۔ اور اکثر رابعہ کی خدمت میں جایا کرتے تھے قرآن شریف کی اس قدر باتیں کہ بات چیت اور گفتگو روزِ تہ میں ہمیشہ قرآن شریف کی آیت بطور سوال و جواب زبانِ مبارک سے فرمادیا کرتی تھیں اور اس فضیلت علمی کے باعث اُن کا لقب تاج الرجال پڑ گیا تھا۔ اور اپنی اپنی خوبیوں کے باعث ام الخیر کے لقب سے یاد کی جاتی تھیں۔ ۳۵ھ میں وفات پائی۔ اُن کے مزید حالات کیلئے تاجران کتب سے انکی سوانح عمری قیٹا منکواؤ۔

روم فرماتے ہیں :-

سیر زہد ہر شبے یک روزہ راہ سیر عارف ہر دمے تا تخت شاہ

یعنی زیادہ تو ہر رات صرف دن بھر کی مسافت طے کرتا ہے۔ عارف ایک ہی دم میں خدا کے حضور میں جا پہنچتا ہے اور اس مسئلہ کی دلیل عبید بن خالد کی حدیث ہے کہ نبی صلی اللہ علیہ وسلم نے صحابہ میں سے دو شخصوں کو بھائی بنا دیا۔ ان میں سے ایک خدا کی راہ میں شہید ہو گیا۔ پھر ان میں سے دوسرا بھی ہفتہ یا ایسی ہی کچھ مدت بعد فوت ہو گیا۔ لوگوں نے اس کے جنازہ پر نماز پڑھی۔ رسول اللہ صلی اللہ علیہ وسلم نے فرمایا اس مرد کے حق میں کیا دعا کی گئی۔ میں نے عرض کیا۔ اُسکے حق میں ہم نے یوں دعا کی کہ اللہ تعالیٰ اُسکو بخشے اور اُس کو اپنے دوست کے ساتھ ملائے۔ آنحضرت صلی اللہ علیہ وسلم نے فرمایا تو پھر اس کی نماز جو اس نے اُسکی شہادت کے بعد پڑھی ہے اور وہ عمل جو اُسکے بعد کئے ہیں کہاں جائیں گے۔ اس میں شک نہیں کہ ان دونوں صحابیوں کے درمیان زمین و آسمان سے بھی زیادہ فرق ہے۔ اس حدیث کو ابو داؤد اور نسائی نے روایت کیا ہے۔ اور بھید اس میں وہی ہے جو پہلے بیان کیا گیا کہ قرب کے لحاظ سے اوپر کا ہر ایک نقطہ ہر ایک نیچے کے نقطہ کیلئے بمنزلہ اصل کے ہے اور نیچے کے نقطہ بمنزلہ اس کے سایہ کے ہیں اس لئے جب اوپر کا نقطہ حاصل ہو جائے تو نیچے کے تمام نقطوں سے بہتر ہے۔ کیونکہ سایہ اصل کے مقابلے میں کیا حقیقت رکھتا ہے ؟

مسئلہ جو ولی خدا کی درگاہ میں زیادہ مقرب ہے اُسکی عبادت کا ثواب ان دوسرے ولیوں کی عبادت سے زیادہ ہوتا ہو جو اس سے کم رتبہ ہوتے ہیں۔ یہی راز ہے کہ حضرت عائشہ صدیقہ رضی اللہ عنہا روایت کرتی ہیں کہ ایک شب جبکہ ستارے خوب چمکیلے اور گنجان نظر آئے تھے رسول اللہ صلی اللہ علیہ وسلم میرے پاس تھے میں نے عرض کیا یا رسول اللہ کوئی ایسا بھی ہو گا جس کی نیکیاں ان ستاروں کے برابر ہوں گی فرمایا ہاں عمر رضی اللہ عنہ جو میں نے عرض کیا۔ ابوبکر رضی اللہ عنہ کی نیکیاں کتنی ہوں گی۔ فرمایا عمرؓ کی تمام نیکیاں ابوبکرؓ کی ایک نیکی کے برابر ہوں گی۔ اے بھائی جب ان دونوں خلیفوں کی نیکیوں میں باوجودیکہ وہ تمام متعلقات میں باہم شریک ہیں۔ رتبہ کی بلندی کے سبب اس قسم کا تفاوت ہے۔ تو ایک ایسے شخص میں جو صفات کے مرتبہ میں پہنچا ہوا ہو۔ اور دوسرے شخص میں جو دائرہ ظلال میں ہو۔ کس قدر تفاوت سمجھ میں آ سکتا ہے۔

تیسری فصل۔ خوارق عادات کا بیان

خرق عادت کی کئی قسمیں ہیں۔ ایک انہیں سے کشف ہے۔ اور کشف کی دو قسمیں ہیں۔ ایک تو کشف

گوئی۔ وہ یہ کہ جو موجودات نظر سے غائب ہو۔ اسکے حالات ظاہر ہو جائیں اور زمانہ ماضی یا مستقبل کے حالات معلوم ہو جائیں یہ بھی ابن عمر سے روایت کرتے ہیں کہ عمر بن خطاب رضی اللہ تعالیٰ عنہ نے کہا دیکھئے لشکر بھیجا اور اسپر ساریہ کو افسر مقرر کیا۔ ایک دن حضرت عمر خطبہ پڑھ رہے تھے۔ عین خطبہ کے درمیان آواز دی کہ اے ساریہ پہاڑ کی طرف سے ہوشیار ہو جاؤ۔ پہاڑ میں کفار نے گھات لگاؤی تھی وہ حضرت عمر رضی اللہ عنہ کو نظر آگئے اور بہت ہی منازل کے فاصلہ سے ساریہ کو اسکی اطلاع دیدی۔ دو دم کشف الہی اس سے سلوک طریق میں اپنے اور دوسرے سالکوں کے احوال کو دریافت کرنا۔ اور خدا تعالیٰ کی درگاہ میں ہر ایک کے مرتبہ قرب کو معلوم کرنا مراد ہے۔ اور وہ علوم جو خداوند تعالیٰ کی ذات و صفات سے تعلق رکھتے ہیں۔ اسی قبیل سے ہیں اگر عالم مثال میں کشفی نظر سے دیکھا جائے۔ تو ان اقسام میں ایک قسم الہام ہے جو اللہ تعالیٰ صوفی کے دل میں علم القا فرماتا ہے اور بالثقہ کلام اسی قبیل سے ہے۔ اور الہام اور دوسریں فرق یہ ہے کہ الہام سے صوفی کا دل اطمینان پاتا ہے اور اسکو یقین ہو جاتا ہے۔ اور دوسرے سے قلب سلیم نکال کر دیتا ہے۔ رسول اللہ صلعم نے فرمایا ہے کہ استغفرت لنفسی وان افتتاک المفتون یعنی اپنے دل سے فتویٰ پوچھ اگر یہ فتویٰ دینے والے تجھ کو فتویٰ دیں یعنی اگر یہ علمائے ظاہر ایک چیز کے حلال ہونے پر فتویٰ دیں۔ مگر صوفی کو چاہئے کہ اپنے دل سے بھی فتویٰ طلب کرے صوفی کا دل حرام سے بالطبع نفرت کرتا ہے اگرچہ علما رباعبار ظاہر اسکو مباح ہی قرار دیں اسکو امام بخاری نے بتایا شیخ میں البصیرہ بسند حسن روایت کیا ہے اور فرمایا الْفَوَاحِشُ فَرَّاسَةُ الْمُؤْمِنِ فَإِنَّهُ يَنْظُرُ بِمُورِ اللَّهِ یعنی مؤمن کی فراس سے ڈرو کیونکہ وہ اللہ کے نور سے دیکھتا ہے جو اسکے دل میں ہے اس حدیث کو ترمذی نے ابوسعید سے اور طبرانی اور ابن عدی نے ابوامر سے روایت کیا ہے۔ ان اقسام میں سے ایک تاثیر ہے اور اسکی دو قسمیں ہیں۔ ایک تویہ کہ مرید کے باطن میں تاثیر کرے۔ اور اسکو حق جل جلالہ کی طرف جذب کرے۔ دوسری تاثیر عالم کو ن و فساد میں کہ حق تعالیٰ اُس کی دُعا اور اسکے ارادے کے موافق ظہور میں لائے حضرت زکریا علیہ السلام جب حضرت مریم کے پاس تشریف لیجاتے تو اُن کے پاس غیب سے رزق پاتے۔ وہ اسی قبیل سے ہے۔ یہ سب خرق عادات کی اقسام اصحاب اور اولیائے اُمت سے مروی ہیں۔

مسئلہ اولیاء اللہ کا کشف اور الہام علم غلطی کا موجب ہے اگر دو شخصوں کا کشف باہم متفق ہو جائے تو ظن غالب ہو جاتا ہے۔ ابو داؤد۔ ترمذی۔ ابن ماجہ اور دارمی۔ عبداللہ بن زید سے روایت کرتے ہیں کہ رسول اللہ صلی اللہ علیہ وسلم نے ناقوس طلب فرمایا تاکہ اسکے ساتھ لوگ نماز کیلئے جمع ہو جائیں میں نے خواب میں دیکھا کہ ایک شخص بائیس ناقوس لئے ہوئے ہے میں نے پوچھا ہے بڑہ خدا تو ناقوس فروخت کرتا ہے اُس نے پوچھا کیا کریگا میں نے کہا نماز کیلئے لوگوں کو بلاؤ گا۔ وہ بولا میں اس سے ایک بہتر طریقہ تم کو

سکھاتا ہوں۔ کہو اللہ اکبر عرض اُس نے ساری اذان سکھائی۔ جب صبح ہوئی تو میں نے خواب کو حضرت رسول خدا صلی اللہ علیہ وسلم کے حضور میں عرض کیا۔ فرمایا انشاء اللہ یہ خواب حق ہو۔ اٹھ اے بلال (پھر محکم فرمایا) اسکو سکھاؤ میں نے بلال کو سکھا دی۔ پھر حضرت عمر رضی اللہ عنہ آئے اور عرض کیا یا رسول اللہ میں نے بھی ایسا ہی دیکھا ہو۔ رسول اللہ صلی اللہ علیہ وسلم نے فرمایا قللہ الحمد پس کشف اور الہام پر عمل کرنا جائز ہے اگر قرآن حدیث۔ اجماع اور قیاس صحیح کے مخالف نہ ہو۔ حضرت بیہقی نے حضرت عائشہ صدیقہ رضی اللہ عنہا سے روایت کی ہے کہ جب صحابہؓ نے پیغمبر خدا صلی اللہ علیہ وسلم کو وفات کے بعد غسل دیا تو باہم کہنے لگے پیغمبر علیہ السلام کو برہنہ کر لیں یا آپ کے کپڑوں ہی میں غسل دیں۔ اس بارہ میں اُنھوں نے اختلاف کیا۔ تو اللہ تعالیٰ نے اُن پر نیند غالب کر دی۔ سب کے سب پینک میں چلے گئے۔ خواب میں ایک آواز سنی کہ پیغمبر خدا کو کپڑوں ہی میں غسل دیں۔ پس سب کے سب اُٹھے اور پیرا میں مبارک ہی میں آپ کو غسل دیا۔ اور آپ کو قیدص کے اوپر سے ملتے جاتے تھے۔

مسئلہ۔ اگر کشف اور الہام حدیث آحاد یا ایسے قیاس کے مخالف ہو جو شرائط قیاس کا جامع ہو تو اس صورت میں حدیث اور قیاس کو ترجیح دینی چاہئے اور کشف پر غلطی کا حکم لگانا چاہئے۔ یہ مسئلہ سلف و خلف میں مجمع علیہ ہے۔ کیونکہ رسول اللہ صلی اللہ علیہ وسلم کا قول قطعی حجت ہے۔ اور ثقہ روایت میں کذب و نسیان کا احتمال ضعیف ہے۔ اور اولیا کے کشف میں اکثر خطا واقع ہوتی ہے جب کشفوں میں اختلاف واقع ہو تو اُن میں سے جس کشف کی موید شرع ہو۔ وہ زیادہ قابل قبولیت ہے۔ اور اگر ان دونوں سے شرع ساکت ہو اور دونوں کشف ایک ہی شخص کے ہوں تو آخری کشف اولیٰ اور مقبول ہے کیونکہ صوفی ہمیشہ ترقی میں ہے۔ اسلئے صاحب کشف اپنے آخر زمانہ میں خداوند تعالیٰ کے زیادہ قریب اور انبیاء کا زیادہ مثیل ہے۔ اگر صاحب کشف دو شخص ہوں۔ تو صاحب ہوش کا کشف صاحب بکر کے کشف سے بہتر ہے کیونکہ صاحب سکھ (بے ہوش) کے کلام میں غلطی کا بہت احتمال ہے۔ اگر دونوں ہوش اور سکھ میں برابر ہوں تو جس کا کشف کبھی بھی شرع کے مخالف نہ ہو۔ اُس شخص کے کشف سے بہتر ہے جس کا کشف کبھی نہ کبھی شرع کے مخالف واقع ہوا ہو۔

اور جس کا کشف کبھی بھی شرع کے مخالف واقع ہوا ہو۔ اُس کا کشف اس شخص کے کشف سے بہتر ہے جس کا اکثر شرع کے مخالف واقع ہوتا ہو۔ اگر اس میں دونوں برابر ہوں تو اس شخص کے کشف کو ترجیح ہو چکا۔ وہ خدا سے زیادہ قریب ہو۔ یہ تمام کشف کی قوت کے وجہ ہیں۔ اور اگر دونوں کشف قوت میں برابر ہوں تو اُسے فتوح الغیب جو سلطان الاولیاء حضرت محی الدین چلانی قدس سرہ کی تصنیف شدہ کتاب میں بھی ایسا ہی لکھا ہے۔ جس کا اب اردو ترجمہ ہو چکا ہے تاجران کتب سے طلب کرنے پر قیمت مل سکتی ہے۔ مترجم

کشف اور الہام پر عمل کرنا جائز ہے۔

اصلی حکم کے کشف میں غلطی کا احتمال زیادہ ہے

ترجیح کثرت اصحاب کشف کو ہے۔ اگر ایک کشف دس شخصوں پر منکشف ہو۔ اور دوسرا کشف صرف ایک آدمی پر منکشف ہوا ہو۔ تو دس شخصوں کا کشف اولیٰ اور مقبول ہے۔ اگر ایک صاحب کشف ایک زیادہ قوت والا مرد ہو۔ تو زیادہ قوت والے کا کشف جماعت کے کشف سے بہتر ہے۔ اہام کا حکم بھی کشف سا ہے۔ حضرت مجدد الف ثانیؒ کے بلند مرتبہ کشفوں کو دیکھنا چاہئے۔ جو سرچشمہ ہوشیاری سے ظاہر ہوئے اور کبھی بھی شریعت کے مخالف واقع نہیں ہوئے۔ بلکہ اکثر کی شریعت تائید کرتی ہے۔ بعض ایسے ہیں جنکے متعلق شریعت ساکت ہے۔ اور اولیاء میں انکا مرتبہ ایسا ہی جیسے انبیاء میں اولو العزم مغیروں کا جیسے کراگے انشاء اللہ ذکر کیا جائیگا۔ اور یہ سب امور اس شخص پر جو ان کے کلمہ کو بنظر انصاف دیکھے۔ مخفی نہیں رہتے اگر کوئی کہے کہ انھوں نے کمالات نبوت وغیرہ کا دعویٰ کیا ہے۔ اور یہ کہ وہ نبی صلی اللہ علیہ وسلم کی باقی مٹی سے بنائے گئے ہیں۔ اور یہ کہ وہ مجدد الف ثانی ہیں۔ تو یوں جواب دینا چاہئے کہ نبی صلی اللہ علیہ وسلم کی امت میں سے کسی ایک فرد میں تو ان امور کا پایا جانا شرع سے ثابت ہے۔ جس کو ہم انشاء اللہ آگے بیان کریں گے۔ پس ان کمالات سے مصف ہونا کشف سے ثابت ہوا ہے۔ اور کشف کی پیروی شریعت کے مخالف نہیں ہے۔

کثرت خوارق موجب فضیلت نہیں ہوتے

فائدہ۔ یاد رکھو (خدا تمکو سعادت بخشے) کہ خرق عادات دلالت کے لازم سے نہیں ہے بعض اولیاء اللہ اور مقربان درگاہ الہی ایسے بھی ہیں۔ جنہ خرق عادات ظاہر نہیں ہوئے چنانچہ اکثر صحابہ رضی اللہ عنہم رسول اللہ صلی اللہ علیہ وسلم سے خرق عادات مروی نہیں ہوا۔ حالانکہ ادنیٰ اصحاب رسول اللہ صلی اللہ علیہ وسلم دیگر اولیاء اللہ سے افضل ہیں پس معلوم ہوا کہ بعض اولیاء اللہ کی بعض پر فضیلت کثرت خوارق سے نہیں ہے کیونکہ فضل سے مراد تو بہت سے امور و ثواب اور خوارق سے بہرہ مند ہونا ہے۔ اور ثواب کا تعلق صرف عبادت اور قرب الہی سے ہوا اور اسی لئے محدثین نے اصحاب کی کرامات کو اُنکے مناقب میں بیان نہیں کیا۔ بلکہ کرامات کا باب علیحدہ معجزات کے ذکر کے بعد لائے ہیں۔ اور خرق عادات جو گویوں میں بھی ہوتا ہے یہ مجدد صاحب نے فرمایا ہے۔ اور صاحب عوارف فرماتے ہیں۔ کہ اللہ تعالیٰ بعض آدمیوں کو خوارق دیتا ہے۔ اور دوسروں کو نہیں دیتا۔ اور وہ صاحب خوارق سے فضل ہوتے ہیں۔ اور خرق عادات ذکر قلب اور اُس کی تجویز سے مرتبہ میں کم ہے شیخ الاسلام خواجہ عبداللہ انصاری نے فرمایا ہے کہ عارفوں کی فراست طالبوں کی استعداد اور اولیاء کے مقامات دریافت کرنے میں مطلق ہوا اور اہل ریاضت کی فراست صورت میں اور اُن انبیا کے حالات دریافت کرنے میں مخصوص ہو جو اُسکی نظر سے غائب ہیں۔ چونکہ اکثر

مخلوق دنیا میں مشغول ہے اور خدا سے بے تعلق ہے تو اُن کے دل غائب اشیاء کے احوال معلوم کرنے کی طرف زیادہ مائل ہیں۔ اور اُس کو بہت عمدہ جانتے ہیں۔ یہ لوگ اہل عرفان و حقیقت کے کشف سے کوئی کام نہیں رکھتے اور کہتے ہیں کہ اگر یہ لوگ اہل اللہ ہوتے تو غیب کے حالات سے خبردار ہوتے۔ جب اتنی خبر انکو نہیں تو دوسری باتیں اُن کو کیا معلوم ہوں گی۔ اسی طرح منافق لوگ سید المرسلین کے حق میں کہتے تھے۔ ایسے کیمنے لوگ ان فاسد خیالات کے باعث دوستانہ خدا کی برکات سے محروم رہتے ہیں اور نہیں جانتے کہ اللہ تعالیٰ اپنے دوستوں کے بارے میں غیرت رکھتا ہے کہ اُن کو اپنے سوا کسی اور کی طرف مشغول نہیں ہونے دیتا۔ مولانا روم فرماتے ہیں ۵

من ندانم فاعلات فاعلات شعری گویم بہ از آب حیات
قافیہ اندیشم و دلدار من گویدم مندیش جز دیدار من

حضرت مجدد الف ثانی رضی اللہ عنہ اپنے پیر سے روایت کرتے ہیں کہ شیخ محی الدین ابن عربی نے بعض جگہ لکھا ہے کہ بعض اولیاء نے جن سے بہت کرامتیں ظاہر ہوئیں۔ وفات کے وقت آرزو کی کاش! ہم سے اس قدر کرامتیں ظاہر نہ ہوتیں۔ اگر کوئی کہے کہ اگر خوارق عادات ولایت کی شرط نہ ہوں تو کیونکر یہ معلوم کیا جاسکے کہ یہ ولی اللہ ہے حضرت مجدد رضی اللہ تعالیٰ عنہ نے اس بات کے دو جواب دیئے ہیں ایک یہ کہ ولی کی ولایت کو معلوم کرنے کی کیا ضرورت ہے ولایت خدا سے ایک نسبت ہی کوئی اس سے مطلع ہو یا نہ ہو

اکثر اولیاء اللہ خود اپنی ولایت سے مطلع نہیں ہیں۔ دوسروں کا تو کیا ذکر ہے۔ موت کے بعد اس کا شہرہ دیکھیں گے۔ خوارق کی ضرورت دراصل انبیاء کو ہے۔ جو مخلوق کو دعوت دیتے ہیں ضروری ہے کہ وہ مخلوق پر اپنی نبوت ظاہر کریں اور نبوت کو تمہا کریں اولیاء جو دعوت کرتے ہیں تو اپنے پیغمبر کی شریعت کی ہی دعوت دیتے ہیں۔ اُس پیغمبر کا معجزہ اس دعوت کیلئے کافی ہے۔ علما و فقہا ظاہر شرع کی دعوت دیتے ہیں اور اولیاء مریدوں کو پہلے ظاہر شریعت کے بجالانے کی دعوت دیتے ہیں پھر اُن کو ذکر سکھاتے ہیں اور فرماتے ہیں کہ اپنے اوقات یا دالہی میں صرف کیا کرو۔ تاکہ ذکر الہی بھی غالب ہو جائے اور خدا کے سوا کسی دوسرے کا خیال دل میں نہ رہے۔ اور اس دعوت میں کرامت کی ضرورت نہیں ہے۔ دوسرا جواب یہ ہے کہ مرید رشید جوں جوں اپنے حالات میں تغیر دیکھتا ہے اپنی ہی ذات میں اس کو پیر کی کرامت لحظہ بہ لحظہ نظر آتی ہے۔ جو مردہ دل کو زندہ کر کے مشاہدہ اور کاشف سے سرفراز کر دیتا ہے۔ مردہ کا زندہ کر دینا عوام کے نزدیک عمدہ کام ہے اور خواص کے نزدیک روح اور قلب کا زندہ ہونا معتبر ہے پس کرامت مرید کی نظر میں موجود ہے اور عوام کیلئے اسکی ضرورت نہیں ہے۔

ولایت خدا تعالیٰ کی طرف ایک نسبت ہے

ولی کی علامت

فائدہ:- ولی کی علامت یہ ہے کہ ظاہراً شرع شریف کا پوری طرح پابند ہو۔

کیونکہ اللہ تعالیٰ فرماتا ہے اِنَّ اَوَّلَیَّائِہٖ اَکْثَرُ الْمُتَّقِیْنَ یعنی متقی لوگ ہی خدا کے دوست ہیں۔ اور اس کا باطن اس قسم کا ہوتا ہے کہ جب کوئی اس کی صحبت میں بیٹھتا ہو تو اپنے دل کو خدا کی طرف مائل پاتا ہے۔ امام نوویؒ روایت کرتے ہیں کہ رسول خدا صلی اللہ علیہ وسلم سے دریافت کیا گیا کہ اولیاء اللہ کی علامت کیا ہے۔ فرمایا اُن کی زیارت سے خدا یا د آتا ہے بن ماجر نے بھی ایسے ہی روایت کی ہو اور بغوی نے رسول اللہ صلی اللہ علیہ وسلم سے روایت کی ہے کہ اللہ تعالیٰ فرماتا ہے کہ بیشک میرے بندے وہ لوگ ہیں جو میری یاد کرنے سے یاد کئے جاتے ہیں۔ اور ان کے یاد کئے جانے سے میں یاد کیا جاتا ہوں۔ لیکن اس بات کے دریافت کرنے کیلئے بھی مناسبت کا ہونا لازمی ہے اور کسی شخص سے منکر ہونا اس دریافت کی مانع ہے ہر کارا روئے بہ بہود نمود دیدن یا رہ دے سود نمود۔

یہ تاثیراتی مراتب ہیں۔ جو ہر ولی میں ہوتے ہیں۔ اگر اُس کے باطن میں ایسی قوی تاثیر ہو کہ مرید کو خدا تعالیٰ کی طرف جذب کر لے اور اسکو مراتب قرب تک پہنچا دے۔ اسکو مکمل کہتے ہیں۔ جیسے کمال میں بہت سے مراتب ہیں۔ تکمیل میں بھی بہت سے درجے ہیں بعض اولیاء اللہ اپنے کمال میں توفیقیت رکھتے ہیں مگر تکمیل میں ویسی تاثیر نہیں رکھتے۔ اور بعض کمال اس قدر نہیں رکھتے۔ لیکن جس درجہ پر خود پہنچے ہوئے ہیں دوسرے کو بھی پہنچا سکتے ہیں۔ والکل من فضل اللہ تعالیٰ۔

دوسرا مقام مریدوں کے آداب کا بیان

طلب طریقت واجب ہے | طلب طریقت اور کمالات باطنی حاصل کرنے کے لئے کوشش کرنا واجب ہے۔ کیونکہ اللہ تعالیٰ فرماتا ہے یَا اَیُّهَا الَّذِیْنَ اٰمَنُوا اتَّقُوا اللہَ حَقَّ تَقَاتِہٖ لَعَلَّکُمْ تُفْلِحُوْنَ
کرو ان چیزوں سے جو خدا کو پسند نہیں۔ پورا پورا پرہیز کرو یعنی کمال تقویٰ کے ساتھ ظاہر و باطن میں کوئی امر عقائد و اخلاق سے خدا تعالیٰ کی مرضی کے خلاف نہ ہو۔ اور امر و جوہر کیلئے ہوتا ہو۔ اور کمال تقویٰ ولایت کے بغیر ممکن نہیں جیسا کہ بیان ہو چکا۔ نفس کی بُری خصلتیں مثلاً حسد۔ کینہ۔ تکبر۔ ریاکاری۔ شہرت طلبی۔ خود پسندی۔ احسان جتنا نا وغیرہ جنکا حرام ہونا قرآن۔ حدیث اور اجماع سے ثابت ہو چکا ہے جب تک وہ زائل نہ ہوں کیونکہ کمال تقویٰ حاصل ہو سکتا ہو اور یہ متعلق ہے فنائے نفس اور ترک معاصی سے جس سے تقویٰ مراد ہے۔ اور اصلاح جسم سے معبر ہے جس کا ثمرہ اصلاح قلب ہے جیسا کہ حدیث میں مذکور ہے

اور صوفیہ اس کو فنائے قلب کہتے ہیں۔ ولایت کا حصول فنائے نفس سے ہے صوفیوں نے کہا ہے کہ جس راہ پر ہم چل رہے ہیں۔ وہ سارا سات قدم کا ہے یعنی فنائے لطائف خمسہ عالم امر قلب۔ روح۔ سر۔ حقی۔ اخفی۔ فنائے نفس تصفیہ لطیفہ قلبیہ جس سے مراد اصلاح جسد ہے تقویٰ کثرت نوافل سے تعلق نہیں رکھتا تقویٰ سے مراد واجبات کا ادا کرنا اور ممنوع باتوں سے پرہیز کرنا ہے فرائض اور واجبات کا ادا کرنا اخلاص کے بغیر کوئی اعتبار نہیں رکھتا۔ اللہ تعالیٰ فرماتا ہے۔ فَاعْبُدِ اللَّهَ مُخْلِصًا لَهُ الدِّينَ یعنی خدا کی عبادت کر خالص نیت سے اُسی کو معبود سمجھ کر اور ممنوعات سے پرہیز فنائے نفس کے بغیر نہیں ہو سکتا پس کمالات ولایت کا حاصل کرنا فرائض کے قیل سے ہے لیکن چونکہ ولایت کا حاصل ہونا خدا کی بخشش کی بات ہے۔ اپنے اختیار کی نہیں اور شرع انھیں باتوں پر مجبور کرتی ہے جو انسانی اختیار میں ہیں۔ اسی لئے اللہ تعالیٰ نے فرمایا ہے فَاتَّقُوا اللَّهَ مَا اسْتَطَعْتُمْ یعنی جہاں تک تم سے ہو سکے۔ ان باتوں سے بچو جو خدا تعالیٰ کو ناپسند ہیں پس اس بات کا حکم کیا جاتا ہے کہ اپنی طرف سے کوشش کرنا اور ہاتھ پیاؤں ہلانا واجب ہے۔ دوسرے یہ کہ جس طرح ولایت کے بے انتہا مراتب ہیں۔ جیسے کہ حضرت شیرازی فرماتے ہیں۔

حسنش غایت دارد نہ سعدی را سخن پایاں بمیرد تشنه مستقی و دریا بچناں باقی
اسی طرح تقویٰ کے بھی بے انتہا مراتب ہیں۔ اور رسول اللہ صلی اللہ علیہ وسلم نے فرمایا ہر آن اعلمکم و اتقوا باللہ انا یعنی تم سب زیادہ عالم اور خدا سے ڈرنے والے میں ہوں۔ اور جب تقویٰ کی کوئی حد نہیں تو مقامات قرب میں ترقی کرنے اور تقویٰ حاصل کرنے میں کوشش کرنا ہمیشہ واجب ہے اور علم باطنی میں اضافہ چاہنا فرض ہے۔ اللہ تعالیٰ فرماتا ہے وَفِي ذَٰلِكُمْ عَلَمٌ لِّمَنْ كَفَرَ اے محمد کہ اے پروردگار میرا علم زیادہ کر۔ اور مراتب قرب سے قناعت جس طرح ناقص پر حرام ہے کامل پر بھی حرام ہے حضرت خواجہ باقی باللہ رحمۃ اللہ علیہ فرماتے ہیں۔ رباعی۔

در راہ خدا جملہ ادب باید بود تا جان باقی ست در طلب باید بود
دریا دریا اگر بکامت ریزد کم باید کرد و خشک لب باید بود

یعنی خدا کی راہ میں سراپا ادب بن جانا چاہئے جب تک جان باقی ہے خدا کی تلاش کرتے رہنا چاہئے اگر غرض اور مقصد کا دریا بھی منہ میں ڈال دیا جائے تو اسکو کافی نہ سمجھنا چاہئے۔ بلکہ اسکو کم و اپنا لب خشک سمجھنا چاہئے مولانا روم فرماتے ہیں۔ اے برادرے نہایت درگہبست + ہر چہ بروے میرسی بروے مایست یعنی اے بھائی خدا کی درگاہ بیدو بے انتہا ہے جس درجہ پر تو پہنچے اسی پر ٹھہر رہنے

ولایت کا حصول فنائے نفس سے ہے

تقویٰ کی تعریف

علم باطنی میں زیادتی چاہنا فرض ہے۔

کی نیت نہ کر بلکہ اُس سے آگے ترقی کرنے کی کوشش کر حضرت خواجہ باقی باللہ فرماتے ہیں

ہر جا کہ ترشح تو بینم داراللطیم و تشنہ کا میم

حضرت موسیٰ علیہ السلام نے فرمایا (اَبْرَحْ حَتَّىٰ اَبْلُغَ جَمْعَ الْجَوْدِ اَوْ اَمْضِ حَقْبًا) یعنی میں ہمیشہ سفر میں رہوں گا یہاں تک کہ ایسی جگہ پہنچوں جہاں شور و شیریں دریا ملتے ہوں کیونکہ اُنکو خدا کی طرف سے معلوم ہو چکا تھا۔ وہاں اُنکی خضر علیہ السلام سے ملاقات ہوگی اور جب موسیٰ علیہ السلام نے خضر علیہ السلام سے ملاقات کی تو کہا هَلْ اَتَّبَعْتَ عَلٰی اَنْ تَعْلَمَ مِنْ مَّاءٍ عَلِمْتَ وَرَشْدًا یعنی کیا میں تیرے ساتھ چلوں اسلئے کہ جو کچھ تجھ کو علم سکھایا گیا ہے تو مجھ کو سکھا دے۔

پیر تلاش کرنیکا طریقہ مسئلہ جب کمالات باطنی کا طلب کرنا واجبات سے ہے تو پھر ایسے پیر کا تلاش کرنا ضروری ہے جو کامل بھی ہو اور کامل

بنادینے والا بھی ہو کیونکہ ایسے پیر کے سلسلہ کے بغیر خدا تک رسائی ہونا نہایت قلیل اور بہت نادر ہے مولانا روم فرماتے ہیں ہ نفس را نکشد بغیر از ظل پیر و دامن آں نفس کش محکم بے گیر پیر کامل مکمل کے تلاش کرنے کا طریقہ یہ ہے کہ اکثر درویشوں سے ملاقات کرتا رہے۔ اور کسی کے پاس اُنکا انکار اور عیب جوئی نہ کرے لیکن خود بہت سے تجسس اور تامل بغیر بیعت نہ کرے۔ پہلے شرعی استقامت دیکھے جسکو شرع کا پابند نہ دیکھے ہرگز اُسکی بیعت نہ کرے۔ اگرچہ اسکے روبرو خرق عادات بھی ظاہر ہوں کیونکہ اس جگہ فیض کے بجائے نقصان کا احتمال قوی ہے۔ اللہ تعالیٰ فرماتا ہے لَا تُطْعَمُ مِنْهُمْ شَاۡءًا اَوْ كُفُوًا یعنی انہیں سے کسی بد اعمال یا کافر کی پیروی نہ کرو اللہ تعالیٰ نے پہلے گنہگار کی اطاعت سے منع فرمایا ہے پھر کافر کی اطاعت سے کیونکہ وہ مسلمانوں سے بعید ہے اور اس کے اعمال کا باطل ہونا ظاہر ہے۔ اسکی صحبت مسلمان کے لئے ایسی مضر نہیں ہوگی جیسے بد اعمال مسلمان کی۔ اللہ تعالیٰ فرماتا ہے وَلَا تُطْعَمُ مَنْ اَعْقَلْنَا قُلُوبَهُ عَنْ ذِكْرِنَا وَاتَّبَعُ هَوَاۡهُ وَكَانَ اَمُوۡهًا فُرطًا یعنی اس شخص کی

فرمانبرداری نہ کرو جس کے دل کو ہم نے اپنی یاد سے غافل کر دیا ہے اور وہ اپنی خواہش کی پیروی کرتا ہے اور اسکا معاملہ اندازہ شرع سے باہر ہے وَاَتَّبَعُ هَوَاۡهُ میں عطف تفسیری ہے تبعیت ہو اور خواہش کی پیروی، غفلت قلب اور فسادِ جسد کی دلیل ہے یعنی گناہوں کا ارتکاب دل کے بگاڑ کی دلیل ہے کیونکہ رسول اللہ صلعم نے فرمایا ہر اذ احدت فسد الجسد کلہ یعنی جب دل بگڑا تو سارا جسم بگڑا پس جو شخص مستقیم الاحوال بنتی ہو۔ اور خاص اپنے لئے ولایت کا دعویٰ کرے (نہ یہ کہ اپنے باپ دادا کے کمالات پر مرید بنانا ہو۔ جیسے کہ پیر زادوں کی رسم ہے) تو اسکا دعویٰ صحیح ہے۔ لیکن اُس کے دعویٰ پر دلیل اور برہان

ہونی چاہئے۔ اسلئے خرق عادات کا ظہور جو اتباع شرع سے مقرون ہو ولایت کی دلیل ہو سکتا ہے لیکن سب برہانوں اور دلیلوں سے قوی دلیل وہی ہے جو حدیث سے ثابت ہوتی ہے کہ اُسکی صحبت سے اور اُس کے دیدار سے خدایا د آجائے۔ اور دل غیر خدا سے پھر جائے لیکن عوام الناس میں اور اغیار کیلئے پہلی ہی صحبت میں تاثیر صحبت محسوس کرنا ذرا مشکل ہے پس چاہئے کہ اس بزرگ کے مریدوں میں سے کسی سے جسکو وہ عالم عادل اور عاقل سمجھے شیخ کی تاثیر کا احوال دریافت کرے۔ اللہ تعالیٰ فرماتا ہے فَاَسْأَلُكُمْ اَهْلَ الذِّكْرِ اِنْ كُنْتُمْ لَا تَعْلَمُونَ یعنی اہل علم سے سوال کرو۔ اگر تمکو علم نہ ہو۔ رسول اللہ صلی اللہ علیہ وسلم نے فرمایا ہے انما شفاء العی السوال یعنی جاہل کی بہالت کے مرض کا علاج علماء سے سوال کرنے کے سوانہیں ہے چنانچہ اگر کوئی شخص اُسکی تاثیر صحبت کی شہادت دے اور وہ منصف اور عادل بھی ہو اور جاہ و مال یا کسی اور چیز کے حاصل کرنے کی غرض نہ رکھتا ہو اور اُسکی نسبت جھوٹ بولنے کا احتمال بھی نہ ہو۔ اور وہ عاقل بھی ہو اور غلط فہمی یا بیوقوفی کا اتمام اُسپر نہ لگ چکا ہو۔ تو اُسکی تصدیق کرنی چاہئے۔ اور اگر کئی اشخاص ایسی شہادت دیں تو اور بھی غلبہ حاصل ہوگا۔ اور اگر کثرت روایات تو اثر کی حد کو پہنچ جائے تو یقین کی حد کو پہنچ جائے گا لیکن ایک مرد متقی مستقیم الاحوال کی خدمت میں رجوع کرنے کے لئے غلبہ ظن کافی ہو کیونکہ مرد متقی کی صحبت میں ضرر کا احتمال نہیں ہے۔ اور نفع اگر یہ یقینی نہیں ہے مگر احتمالی ضرور ہے۔ اسلئے نفع طلب کرے اگر وہاں مطلب میسر ہو تو سحان اللہ ورنہ دوسری جگہ تلاش کرے۔

مسئلہ۔ اگر کوئی شخص شیخ کی خدمت میں مدت تک حسن اعتقاد سے رہا۔ اور اسکی صحبت سے تاثیر نہیں پائی۔ تو اُسپر واجب ہے کہ اُسکو چھوڑ کر دوسرے شیخ کی تلاش کرے۔ ورنہ اسکا مقصود موجود و شیع ہو گا نہ کہ خداوند تعالیٰ اور یہ شرک ہے حضرت عزیران را میتنی پیر طریقہ نقشبندیہ فرماتے ہیں۔ دیباچی۔

باہر کہ نشستی و نشد جمع دلت وز تو نہ رمید صحبت آب و گلت
ز نماز صحبتش گریزاں می باش ورنہ نکند روح عزیران بجلت

لیکن اس شیخ سے حسن ظن رکھے کیونکہ احتمال ہو کہ وہ شیخ کامل و مکمل ہو مگر اس سے فیضیاب ہونا اُسکے مقصود میں نہ ہو۔ اور اسی طرح اگر شیخ کامل مکمل ہو۔ اور اس جہان سے رحلت کر جائے اور مرید درجہ کمال کو نہ پہنچا ہو۔ تو واجب ہے کہ وہ مرید دوسرے شیخ کی صحبت تلاش کرے کیونکہ خدا مقصود ہے۔ حضرت مجدد الف ثانی رضی اللہ عنہ نے فرمایا ہے کہ صحابہ کرام رضوان اللہ تعالیٰ علیہم اجمعین نے رسول کریم صلی اللہ علیہ وسلم کے وصال کے بعد حضرت ابابکر صدیق رضی اللہ عنہ حضرت عمر رضی اللہ عنہ حضرت عثمان رضی اللہ عنہ اور حضرت علی رضی اللہ عنہ کی جو بیعت کی تو اس بیعت سے مقصود صرف امور دنیا نہ تھے بلکہ کسب کمالات باطنی

بھی مقصود تھا۔ اگر کوئی کہے کہ اولیاء کرام کا فیض بھی اُن کی موت کے بعد باقی رہتا ہے۔ اسلئے دوسرے شیخ کی تلاش بحث ہو تو کہنا چاہئے کہ اولیاء کرام کا فیض اُنکے انتقال کے بعد اسقدر نہیں ہے کہ ناقص کو بدرجہ کمال پہنچا دیں۔ مگر شاذ و نادر اگر فیض بعد از موت اسی قسم کا ہو۔ جیسے زندگی میں ہوتا ہے تو تمام اہل مدینہ پیغمبر خدا صلی اللہ علیہ وسلم کے زمانہ سے آج تک اصحاب کرام کے برابر ہوں۔ اور نیز کوئی شخص اولیاء کی صحبت کا محتاج نہ ہو۔ فوت شدہ کا فیض زندہ کے برابر ہو بھی کیونکہ کہہ سکتا ہے جب کہ فیض رساں اور فیض یاب میں نسبت شرط ہے اور وہ وفات کے بعد مفقود ہے۔ ہاں فنا و بقا کے بعد جب مناسبت باطنی حاصل ہو جاتی ہے تو قبور سے فیض حاصل کر سکتے ہیں لیکن وہ بھی نہ اس قدر جو حیات میں ہو سکتا ہے۔ واللہ اعلم۔

مسئلہ۔ اگر کسی شخص کی ولایت ثابت ہو جائے اور میرا اس کی صحبت کی تاثیر اپنے آپ میں دیکھے تو اس پر واجب ہے کہ اس کی صحبت کو غنیمت سمجھے اور اس کا دامن نہ چھوڑے۔ اور اُس کے عشق و محبت کو اپنے دل میں خوب جمالے۔ اور جناب الہی میں اُس کی محبت دل میں محکم ہو جانے کی دعا کرے۔ اور اُس کے حکم پر چلنے اور اُس کے منہا ہی سے بچنے کی پوری پوری کوشش کرے اور ہمیشہ اس کی خوشنودی چاہتا رہے۔ اور ہمیشہ احتیاط رکھے کہ کوئی بات ایسی سرزد نہ ہونے پائے جو اُس کی ناخوشی کا باعث ہو کیونکہ اس کی رضا رضائے حق تعالیٰ کا موجب اور ترقیات کا باعث ہے اور اُس کی ناخوشی فیض و فتوحات کا دروازہ بند ہو جانے کا موجب ہے۔

مسئلہ۔ آداب شیخ میں کوتاہی کرنا حرام ہے۔ کیونکہ یہ مانع ترقیات ہے۔ اللہ تعالیٰ فرماتا ہے۔
يَا أَيُّهَا الَّذِينَ آمَنُوا لَا تَرْفَعُوا أَصْوَابَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ یعنی اے مسلمانوں! نبی کی آواز پر اپنی آواز بلند نہ کرو۔ اور اُن سے بات کرتے وقت اس طرح نہ چلاؤ جس طرح تم آپس میں جلا کر باتیں کرتے ہو۔ اور ڈرو اس بات سے کہ اس بے ادبی کے باعث مبادا تمہارے نیک اعمال ضائع ہو جائیں اور تم کو خبر تک نہ ہو۔ اور جب شیخ پیغمبر صلعم کا نائب ہو۔ تو وہی آداب اُس کے حضور میں ملحوظ رکھے۔ اور جیسے پیغمبر صلی اللہ علیہ وسلم کی محبت اس لئے فرض ہے کہ وہ خداوند تعالیٰ کی طرف پہنچے ہیں۔ اور

اے کیونکہ اس کی تعریف یہ کردہ لوگ جنہوں نے ایمان کے ساتھ رسول اللہ صلی اللہ علیہ وسلم کی خدمت سے فیض اٹھا یا تو جبرائیل خضر علیہ السلام کے بعد وفات بھی دیا ہی ہو جیسا کہ دنیاوی حیات میں تھا تو لازم آتا ہے کہ آج کے اہل مدینہ اصحاب یا اصحاب کے برابر ہوں کیونکہ دیکھے ہی انکو رسول اللہ صلعم کا فیض پہنچتا ہے جیسے اصحاب کو پہنچتا تھا۔ مگر ایسا نہیں ہے۔ مترجم
اے کیونکہ جب پیغمبر صلعم کی ذات پاک سے برابر فیض پہنچ سکتا ہے تو اولیاء کی کیا حاجت ہے۔ مترجم۔

اُن کی محبت خداوند تعالیٰ کی محبت کا موجب ہے اور حضور کی معیت خداوند تعالیٰ کی معیت کا موجب ہے۔ اسی طرح پیر کی محبت فرض ہے۔ کیونکہ وہ پیغمبر صلعم کی نیابت سے خدا تعالیٰ اور اُس کی محبت کی طرف پہنچاتا ہے۔

مسئلہ۔ بعض صوفی کہتے ہیں کہ مرید کو ضرور ہے کہ اپنے پیر کو دوسرے متابع سے افضل سمجھے اور بعض کہتے ہیں کہ یہ عقیدہ صاف طور پر باطل ہے وَفَوْقَ كُلِّ ذِي عِلْمٍ عَلِيمٌ یعنی ہر ذی علم پر بڑا عالم موجود ہے۔

فقیر کہتا ہے کہ افضلیت دو قسم کی ہے۔ ایک اختیاری ہے اور اس صورت میں افضل سمجھنے کے معنی یہ ہیں کہ اپنے پیر کو اپنے حق میں دوسروں کی نسبت زیادہ نفع رساں سمجھے۔ اور صحیح ہے۔ دوسری بے اختیاری۔ اور وہ سکر اور کثرت محبت کے ثمرات سے ہے۔ پس جب محبت کامل ہو گئی تو محب کی نظر میں غیر محبوب کے فضائل اپنے محبوب کے فضائل کی نسبت پہچ نظر آنے لگتے ہیں اور اس میں وہ عشق کی مستی کے باعث معذور ہے۔ اور ان دو تاویلوں کے سوا اس بات کے کوئی اور معنی نہیں ہیں۔

مسئلہ۔ مرید کو شیخ پر اعتراض کرنا نہیں چاہئے کیونکہ یہ فیض پہنچنے کے منافی ہے۔ اسکی دلیل حضرت موسیٰؑ اور حضرت خضر علیہم السلام کا قصہ ہے۔ کہ حضرت موسیٰؑ نے جب حضرت خضرؑ سے فیض کی التجا کی تو حضرت خضرؑ نے اُن سے اس بات کا عہد لے لیا کہ میں جو کام کروں اس پر تم کو اعتراض نہ کرنا ہوگا چنانچہ اُن کا قول یہ ہے۔ اِنَّكَ لَنْ تَسْتَطِيعَ مَعِيَ صَبْرًا كَيْفَ تَصْبِرُ عَلٰی مَا لَمْ تُحِطْ بِهٖ خُبْرًا یعنی پہلے خضرؑ نے کہا کہ تجھ سے صبر نہ ہو سکے گا۔ اور تو اس بات پر کیونکر صبر کرے جس حکمت سے تجھ کو اطلاع نہیں ہے۔ اس کے جواب میں موسیٰؑ نے کہا انشاء اللہ آپ مجھے صابر پائیں گے۔ تو خضرؑ نے کہا۔ فَلَا تَسْأَلْنِيْ عَنْ شَيْءٍ حَتّٰی اُحْدِثَ لَكَ مِنْهُ ذِكْرًا مجھ سے میرے کسی کام کی نسبت سوال نہ کرنا۔ تا وقتیکہ میں خود تم سے اسکا حال بیان نہ کروں۔ آخر موسیٰؑ کے اعتراض کے باعث جدائی ہو گئی۔ قَالَ هٰذَا اِفْرَاقٌ بَيْنِيْ وَبَيْنِكَ یعنی خضرؑ نے کہا تو یہ مجھ میں اور تجھ میں جدائی ہے۔ موسیٰؑ نے خضرؑ پر جو اعتراض کئے تھے تو ظاہری شرع کی رو سے کئے تھے۔ ان کو ان امور کی حکمت کا علم نہ تھا۔ اس لئے حضرت خضرؑ نے کہا۔ یہ تو مجھ میں اور تجھ میں جدائی ہے۔

فائدہ۔ یہ ذکر ایسے شیخ کے متعلق ہے جو صاحب استقامت اور تقویٰ ہو۔ اگر اس سے عمر بھر میں کوئی ایسی بات ظاہر ہو جو خلاف شرع ہو۔ تو اس صورت میں شیخ پر اعتراض نہ کرے بلکہ

تاویل کرے۔ اگر ہو سکے تو عذر پر محمول کرے۔ اگر کوئی ناجائز قول اُسکے منہ سے نکل گیا ہو تو اُسکو مسکرا کر یا مجاز یا اپنے معنی نہ سمجھنے پر محمول کرے اور اگر بلاشبہ کسی گناہ ہی کا ارتکاب ہو تو بھی اُس ولی کا انکار نہ کرے گو خود اُس عمل کو ناپسند کرے۔ کیونکہ بزرگوں نے کہا ہے القطب قد یزنی یعنی قطب بھی کبھی ترنا کر بیٹھتا ہے۔ ماحن رضی اللہ عنہ رسول اللہ صلی اللہ علیہ وسلم کے اصحاب میں سے تھے۔ جسے بزور تقدیر زنا کا ارتکاب ہو گیا۔ اُن کو اللہ تعالیٰ نے توبہ کی توفیق بخشی کہ اپنے آپ کو سنگسار کرنے کے لئے پیش کر دیا۔ اگر کوئی شخص ایسا ہے جس کا شعار ہی فسق ہے۔ وہ یقیناً ولی نہیں ہے اس لئے اُس کے قول و فعل کی تاویل ضروری نہیں۔

اعتدال سے زیادہ تعظیم مذموم ہے | مسئلہ۔ جس طرح شیخ کے آداب میں کمی اور تقصیر حرام ہے۔ اسی طرح اس میں حد سے بڑھ کر زیادتی کرنا بھی بہت بُرا ہے جس سے جناب الہی کے آداب میں کمی لازم آتی ہو نصاریٰ نے عیسیٰ علیہ السلام کی تعظیم میں اس قدر افراط کیا ہے کہ اُنکو خدا کا بیٹا کہتے ہیں۔ اس سے اللہ تعالیٰ کے آداب میں کمی لازم آئی۔ اور ارضی لوگوں نے حضرت علی کرم اللہ وجہہ کی تعظیم میں افراط اختیار کیا ہے چنانچہ بعض کہتے ہیں کہ خدا تعالیٰ نے اُن میں حلول کیا ہو۔ اور بعض کہتے ہیں کہ وحی انکی طرف آئی تھی۔ اور بعض لکھا تھا ثلثہ سے بہتر کہتے ہیں جس سے خداوند تعالیٰ یا رسول خدا صلعم یا اصحاب ثلاثہ کے آداب میں کمی لازم آئی۔

اولیاء کو غیب کا علم نہیں ہوتا | مسئلہ۔ اولیا کو علم غیب نہیں ہوتا۔ ہاں بعض غائب چیزوں کے متعلق خرق عادات کے طور پر کشف سے یا الہام سے اُنکو علم دیا جاتا ہے۔ اور یہ کہنا کہ اولیا رکرام کو غیب کا علم ہے کفر ہے۔ اللہ تعالیٰ فرماتا ہے قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ یعنی کہہ دو اے محمد صلعم کہ میں تم کو یہ نہیں کہتا کہ میرے پاس اللہ کے خزانے ہیں جسکو چاہوں میں اور نہ یہ کہتا ہوں کہ میں غیب کا علم رکھتا ہوں۔ اور اللہ تعالیٰ نے فرمایا ہے۔ وَلَا يَحِيطُونَ بِشَيْءٍ مِنْ عِلْمِهِ إِلَّا بِمَا شَاءَ یعنی انبیاء اور ملائکہ وغیرہم خدا کے علم کے کسی حصے کا احاطہ نہیں رکھتے۔ مگر اس کا جسکی خدا چاہے اور اُسکا اُن کو علم بخشے۔ اور دوسری آیات اس مدعا کی شاہد ہیں۔

غیر اللہ سے مراد کا طلب کرنا کفر ہے | مسئلہ۔ اگر کوئی کہے کہ خدا اور رسول صلعم اس بات پر گواہ ہیں۔ وہ کافر ہو جاتا ہے۔ اولیاء کرام معدوم کو پیدا کرنے یا موجود کو نابود کرنے پر قادر

لہ مثلاً شیخ کہے کہ ہم مردوں کو زندہ کرتے ہیں تو اس سے حقیقی معنی مراد نہ لینے چاہئیں۔ کیونکہ اگر حقیقی معنی لئے جائیں تو اس سے لازم آتا ہے کہ وہ ایک ایسی صفت کا دعویٰ کرتا ہے جو خداوند تعالیٰ سے خاص ہے۔ بلکہ مجازی معنی پہلے سمجھنے چاہئیں۔ اور وہ یہ کہ جن میں ایمان کی روح نہیں ہے اُن کو مجاہدہ اور ریاضت سے زندہ کر دیتے ہیں یعنی ان میں کمال ایمان اور حق یقین کی روح ڈال دیتے ہیں۔ مترجم۔

نہیں ہیں۔ اسلئے پیدا کرنے، نابود کرنے، رزق پہنچانے، اولاد دینے، بلاد و سرزمینوں سے شفا بخشنے اور
کی نسبت اُن سے مدد طلب کرنا کفر ہے جیسا کہ خداوند تعالیٰ قرآن مجید میں ارشاد فرماتا ہے قُلْ لَا مِلَّةَ
لِنَفْسِيْ نَفْعًا وَلَا ضَرًّا اِلَّا مَا شَاءَ اللّٰهُ يَعْنِيْ کہ دے اے محمد کہ میں اپنے آپ تک کے لئے نفع و
نقصان کا مالک نہیں ہوں۔ مگر جو خدا چاہے۔

غیر اللہ سے امداد چاہنا جائز نہیں | مسئلہ - خدا کے سوا کسی کی عبادت کرنا جائز نہیں اور نہ خدا کے سوا کسی سے امداد چاہنا جائز ہے۔ اِیَّاكَ نَعْبُدُ وَ اِیَّاكَ نَسْتَعِیْزُ یعنی اللہ تعالیٰ بندوں کو تعلیم دیتا ہے کہ وہ یوں کہا کریں کہ یا الہی ہم خاص تیری ہی عبادت کرتے ہیں اور تجھی سے مدد چاہتے ہیں، لفظ اِیَّاكَ حصر کے لئے ہے پس اولیاء کرام کی نذر ماننا جائز نہیں کیونکہ نذر عبادت ہے۔ اگر کوئی ایسی نذر مانے تو چاہئے کہ اُس کو پورا نہ کرے کیونکہ مقدور بھر گناہ سے بچنا واجب ہے اور قرآن کے گرد گھومنا بھی جائز نہیں کیونکہ بیت اللہ کا طواف نماز کا حکم رکھتا ہے۔

غیر اللہ سے دعا مانگنا جائز نہیں | مسئلہ - فوت شدہ یا زندہ اولیا اور انبیاء سے دعا مانگنا جائز نہیں۔ رسول اللہ صلی اللہ علیہ وسلم نے فرمایا ہے الدعاء هو العبادة یعنی خدا تعالیٰ سے دعا مانگنا عبادت ہے۔ پھر یہ آیت تلاوت فرمائی اَدْعُونِيْ اَسْتَجِبْ لَكُمْ اِنَّ الَّذِيْنَ يَسْتَكْبِرُوْنَ عَنْ عِبَادَتِيْ سَيَدْخُلُوْنَ جَهَنَّمَ دَاخِرِيْنَ یعنی اللہ تعالیٰ فرماتا ہے مجھ سے دعا مانگو میں تمہاری دعا قبول کرتا ہوں۔ بیشک جو لوگ میری عبادت سے تکبر کرتے ہیں۔ عذقیب ہے کہ وہ بحالت ذلت دوزخ میں پڑیں گے۔

شیئاً للہ کا وظیفہ کفر ہے | مسئلہ وہ جو بعض جاہل لوگ کہتے ہیں۔ یا شیخ عبد القادر جیلانی شیئاً للہ یا یوں کہ یا خواجہ شمس الدین پانی پتی شیئاً للہ جائز نہیں ہے۔ بلکہ شرک و کفر ہے اور اگر یوں کہیں "یا الہی بکرمیت خواجہ شمس الدین پانی پتی حاجت من روا کن" تو کوئی مضائقہ نہیں اللہ تعالیٰ فرماتا ہے۔ وَالَّذِينَ يَدْعُونَ مِن دُونِ اللَّهِ عِبَادًا أُمْتًا لَّكُم بَعْضُهُمْ لِبَعْضٍ سَاجِدٌ ۖ وَهُم لِرَبِّهِمْ سَوَاءٌ ۚ وَالَّذِينَ يَدْعُونَ مِن دُونِ اللَّهِ يَحْمِلُونَ كِسْفًا مِّن ذُنُوبٍ قَدِيمَةٍ لَّا يَخْتَارُونَ ۚ (مائدہ ۱۶) اگر کوئی کہے کہ یہ کفار کے حق میں ہے جو بتوں کو یاد کرتے تھے تو جواب یہ ہے کہ دون اللہ کا لفظ عام ہے اور لفظ مغتبر بہ خصوص محل اور وہ جو حدیث میں آیا ہے کہ ذُكِرَ الْأَنْبِيَاءُ مِنَ الْعِبَادَةِ وَذُكِرَ النَّصَائِحِيُّونَ كِفَادَةً وَذُكِرَ الْمَوْتُ صَدَاقَةً وَذُكِرَ الْقَبْرِ فَقَرَّبَهُ مِنَ الْجَنَّةِ یعنی انبیاء کا ذکر کرنا عبادت ہے اور صالحین یعنی ولیوں کا ذکر کرنا گناہوں کا کفارہ ہے اور موت کو یاد کرنا

صدقہ ہے اور قبر کو یاد کرنا بہشت کے قریب کرتا ہے۔ اسکو صاحب مسند الفردوس نے حضرت معاذ رضی اللہ عنہ سے بسند ضعیف روایت کی ہے وَذَكَرُوا عَلَى عِبَادَةٍ یعنی ذکر علی مرتضیٰ کا عبادت ہے اسکو صاحب مسند الفردوس نے حضرت عائشہ صدیقہ رضی اللہ عنہا سے بسند ضعیف روایت کیا ہے مراد اس ذکر سے ذکر کرنا اُن کے بلند رتبے کا اور ذکر ان کے احوال اور اخلاق اور سیرت کا ہے تاکہ لوگ انکی محبت دل میں قائم کریں جو خدا کی محبت کا ثمرہ ہے اور اُن کے احوال اور اخلاق دسیرت کی پیروی کریں اور اُنکی عادات کی مخالفت سے پرہیز کریں مگر یہ کہ محمد صلم کا ذکر خدا تعالیٰ کے ذکر کے ساتھ اذان اور اقامت اور تشہد وغیرہ میں عبادت ہو۔ لَقَوْلُهُ لَقَالَى وَرَفَعْنَا لَكَ ذِكْرَكَ یعنی اے محمد ہم نے تیرا ذکر بلند کر دیا۔ کلمہ۔ اذان۔ تشہد میں تیرا نام ہمارے نام کے ساتھ آتا ہے۔ نہ اس کے سوا کسی اور کا ذکر کریں اگر کوئی لا الہ الا اللہ محمد رسول اللہ کہے اور اس کے ساتھ یہ الفاظ شامل کرے کہ علی ولی اللہ یا ابوبکر ولی اللہ تو اسکو تعزیر لگائی جائیگی۔ اور محمد صلم کا ذکر بھی اس طریقہ پر جو شرع میں اردین ہوا جائز نہیں چنانچہ کوئی بطور وظیفہ یا محمد یا محمد یا محمد پڑھتا رہے تو یہ ناجائز ہے۔

ولایت کو نبوت سے فضل جاننا باطل ہے | مسئلہ۔ کوئی ولی انبیاء کے ادنیٰ درجہ کو بھی نہیں پہنچ سکتا۔ اس مسئلہ پر اجماع منعقد ہو چکا ہے۔ اس بات کا قائل ہونا کہ ولایت نبوت سے فضل ہو باطل ہے اور اسکی یہ تاویل بھی کہ نبی کی ولایت نبوت سے فضل ہے کشفاً باطل ہے۔

مسئلہ۔ کوئی ولی نبی کے رتبہ کو نہیں پہنچ سکتا۔ اور شرعی پابندیاں اس سے ساقط نہیں ہو سکتیں۔ بلکہ پابندیوں اور تکالیف کا اسکو یکشر ہونا بلندی درجہ کی دلیل ہے تبلیغ احکام انبیاء پر واجب ہے نبی صلم پر ایک روایت کی رو سے تہجد کی نماز واجب تھی۔ اور ایک روایت سے چاشت کی نماز اور فجر کی سنتیں بھی واجب تھیں۔

اولیاء کو معصوم جاننا کفر ہے | مسئلہ عصمت یعنی تقصیر سے پاک ہونا انبیاء کا خاصہ ہے۔ اولیاء کی نسبت ایسا کہنا کفر ہے۔ اصطلاح میں عصمت سے مراد یہ ہے کہ کسی شخص سے صغیرہ و کبیرہ گناہ عمداً یا بھول سے سرزد نہ ہونا۔ اور فتور عقل۔ سوتے یا جاگتے غفلت یا ہذیان و مسک ممکن نہ ہو۔ اور یہ انبیاء میں ضروری ہے۔ یہاں تک کہ اس میں شبہ کی کچھ گنجائش نہیں۔ انبیاء کے سوا کسی اور سے اس صفت کا منسوب کرنا خلاف اجماع ہے۔

صحابہ اولیاء امت سے فضل ہیں | مسئلہ۔ صحابہ کرام اولیاء امت سے فضل ہیں اللہ تعالیٰ نے اُن کے حق میں فرمایا ہے كُنْتُمْ خَيْرَ أُمَّةٍ أُخْرِجَتْ لِلنَّاسِ رسول خدا صلم

نے فرمایا ہے خَيْرَ الْقُرُونِ قُرْنِي تَعَالَى يَكُونُ فِيهِ سُبْحَةُ اِجْمَاعُ مَا نَمِيْرُ اِيْهِ - پھر جو اس سے متصل ہے۔ اور اس بات پر اجماع منعقد ہو چکا ہو کہ الصحابة کُلُّہم عدول یعنی تمام صحابہ عادل ہیں۔ عبداللہ بن مبارک رضی اللہ عنہ جو تابعین میں سے ہیں۔ فرماتے ہیں الغبار الذی دخل انف فرس معاویۃ خید من اولیس القرنی وعملہ وانی یعنی وہ غبار جو حضرت معاویہ رضی اللہ عنہ کے گھوڑے کے تھنوں میں داخل ہوا تھا۔ وہ اولیس قرنی اور عمر مروانی سے اچھا ہے۔

مسئلہ۔ اولیاء کی قبریں بلند کرنا اور ان پر گنبد تعمیر کرنا اور عرس وغیرہ رسوم اور چراغاں کرنا سب بدعت ہیں بعض امور انہیں سے حرام ہیں اور بعض مکروہ۔ رسول اللہ صلعم نے قبر کے پاس شمع جلائیوا لوں اور سجدہ کرنے والوں پر لعنت کی ہے۔ اور فرمایا کہ میری قبر کو عید گاہ اور مسجد نہ بنانا۔ مسجد میں سجدہ کیا جاتا ہے اور عید کا دن سال بھر میں ایک دن کے جمع کے لئے مقرر کیا گیا ہے۔ رسول اللہ صلعم نے حضرت علی کرم اللہ وجہہ کو بھیجا تا کہ اونچی قبروں کو برابر کر دیں۔ اور جہاں کوئی تصویر بنی ہوئی ہو اسکو مٹا دیں۔

مسئلہ۔ زیارت قبروں کے وقت سنت یہ ہو کہ کہے السلام علیکم یا اہل الدیار من المؤمنین والمستلمین وانا ان شاء اللہ بکم لاحقون نسأل اللہ لنا ولكم العافیۃ یعنی السلام علیکم اے قبروں کے رہنے والو! مومنو اور مسلمانو! - اور ان شاء اللہ ہم بھی تمہارے پاس آہو نیچنے والے ہیں ہم اللہ سے اپنے لئے اور تمہارے لئے عافیت چاہتے ہیں۔

مسئلہ۔ پیغمبر خدا صلعم اور اولیاء کرام کے مقابر کی زیارت کرنے میں طہارت کا ملہ مستحب ہے اور متواتر درود شریف پیغمبر خدا صلعم اور اسکے اتباع پر بھیجا جائے اور نماز یا روزہ یا کوئی اور صالح عمل جب اس سے پیشتر خالص نیت سے کیا ہو۔ اسکا ثواب بخشے اور اپنا دل حاضر رکھے اور خشوع و خضوع ہو اور جناب الہی سے انکی محبت اور ان کے طریقہ کی اتباع کی التجا کرے۔ اگر صاحب نسبت ہو تو اپنا دل تمام دوسرے خیالات سے فارغ کر کے صاحب قبر سے فیض حاصل کرنے کیلئے مراقبہ کرے۔ اور قبروں کے پاس قرآن شریف پڑھنے میں اختلاف ہے۔ مگر صحیح یہ ہے کہ جائز ہے۔

مقام سوم

کاملوں اور مرشدوں کے آداب کا بیان

فصل اوّل۔ کاملوں کو بھی طلب حزیذ لازم ہے۔

خداوند تعالیٰ کا قرب طلب کرنے میں قناعت کسی صورت میں نہیں چاہئے۔ بلکہ جناب الہی سے

البتا کرے جیسے کہ رسول اللہ صلی اللہ علیہ وسلم کہا کرتے تھے۔ رَبِّ زِدْنِي عِلْمًا یعنی اے میرے پروردگار میرا علم بڑھا دے۔ مجاہدہ میں سستی اور کوتاہی نہ کرے۔ جب تک جان باقی ہے۔ مجاہدہ بھی باقی ہے۔ اللہ تعالیٰ فرماتا ہے وَاعْبُدْ دِيكَ حَتَّىٰ يَأْتِيَكَ الْيَقِينُ یعنی اے محمد اپنے پروردگار کی عبادت کرتے رہو۔ یہاں تک کہ موت آجائے۔ رسول اللہ صلی اللہ علیہ وسلم رات کو اس قدر قیام کرتے کہ آپ کے پاؤں میں دم آجاتا۔ لوگوں نے عرض کیا یا رسول اللہ صلعم خدائے آپ کی اگلی پچھلی سب تقصیریں معاف کر دیں دیہاں تقصیر سے مراد ترکِ اِلیٰ ہے، آپ نے فرمایا اِدْکَا اِکُونْ عِبْدًا اَشْکُوْرًا آیا میں پورا شکر گزار بندہ نہ ہوں۔

مسئلہ۔ اگر کوئی کامل کسی دوسرے کو اپنے سے زیادہ کامل دیکھے تو چاہئے کہ اُس سے فیض حاصل کرے بلکہ اگر اپنے سے کم درجہ والے کسی شخص میں بھی کوئی خصوصیت یا خوبی دیکھے تو چاہئے کہ وہ بھی طلب کرے۔ جیسے کہ موسیٰ نے خضر سے طلب کی۔ رسول اللہ صلی اللہ علیہ وسلم نے اپنی اُمت کو یہ درود سکھایا اللھم صل علی محمد وعلی آل محمد کما صلیت علی ابراھیم وعلی آل ابراھیم اذْکُ حَمِیدٌ حَمِیدٌ یعنی اے اللہ! حضرت محمد کی آل پر رحمت بھیج جس طرح تو نے حضرت ابراہیم پر اور حضرت ابراہیم کی آل پر رحمت بھیجی بیشک تو حمید و مجید ہے۔ حضرت محمدؐ ڈُفرتے ہیں کہ محمدؐ علم کی نقین کا مبداء خالص محبوبیت ہے اور ابراہیمؑ کی نقین کا مبداء خلّت ہے جو نقین محمدی کے پایہ کا ایک زینہ ہے۔ ولایت محمدیؐ والے کو ولایت ابراہیمی ضروری ہے جو اُس کے درجہ کا زینہ ہے۔ لیکن چونکہ خالص محبوبیت محقق ہے کہ محبوب پایہ کے زینہ پر توقف نہ کرے۔ اور مقام خلّت میں بھی بڑی فضیلت ہے۔ گو کہ محبوبیت خالص کے پایہ کا یہ ایک زینہ ہے۔ رب العالمین نے چاہا کہ مقام خلّت کی بزرگی بھی بعض پیروان محمدؐ کو حاصل ہو جائے۔ تاکہ وہ منصب عالی بھی اس سرورِ محبوباں کے زینتیں ہو جائے۔ فان العبد وما فی یدہ لا ملک ملوکا لا یعنی غلام خود ادا کے ہاتھ کا سارا مال اُس کے مالک کی ملک ہے۔ اللہ تعالیٰ نے ہزار سال کے بعد یہ دعا قبول فرمائی حضرت محمدؐ کو جو آنحضرتؐ کے ایک متبع ہیں آپ کے اتباع کی بدولت اس درجہ سے سرفراز فرمایا۔ نا فہم لوگ آنحضرتؐ صلعم کی اس بات پر اعتراض کرتے ہیں۔ بدیت گرنے میں بد زنیہ چشم چشمہ آفتاب را چہ گناہ۔ ترمذی اور ابن ماجہ نے ابوہریرہ رضی اللہ عنہ سے روایت کی ہے کہ فرمایا رسول اللہ صلی اللہ علیہ وسلم نے کہ کلمۃ الحکمۃ صالۃ لمومن فحیث یسجد ہا فہو احق بہا یعنی کلمہ حکمت مومن کی گم شدہ چیز ہے۔ جہاں وہ اسکو پائے وہ اسکو حاصل کرنے کا زیادہ حقدار ہے۔

مسئلہ - اولیاء کامل جو ارشاد و تکمیل کی قدرت رکھتے ہوں۔ انکو چاہئے کہ لوگوں کو اپنے فیض کی طرف توجہ دلائیں تاکہ لوگ اُن سے فیض حاصل کریں اور لوگوں کے طعن اور انکار کی پروا نہ کریں۔ رسول اللہ صلی اللہ علیہ وسلم نے فرمایا ہے لا یزال من امتی امة قائمة بامر اللہ لا یضرھم من خذلھم ولا من خالفھم یعنی میری امت میں سے ہمیشہ ایک جماعت خدا کے کام یعنی لوگوں کی ہدایت اور ترویج دین پر کمر بستہ رہے گی۔ اور اُن کی مدد نہ کرنے والا اُن کو نقصان نہیں پہنچائے گا اور نہ وہ شخص جو انکی مخالفت کرے گا لوگوں کو حق کی طرف بلانا انبیاء کی سنت ہے اور اولیاء کرام انبیاء علیہم السلام کی نیابت سے یہ کام کرتے ہیں۔ اسلئے اس اعلیٰ منصب کو بیوقوف لوگوں کے انکار پر ترک نہ کریں۔ اللہ تعالیٰ فرماتا ہے۔ فَإِنَّ كَذَّبُوكَ فَقَدْ كَذَّبَ رَسُولٌ مِّنْ قَبْلِكَ جَاءُوا بِالْبَيِّنَاتِ وَالزُّبُرِ وَالْكِتَابِ الْمُنِيرِ یعنی اگر تجھے جھٹلاتے ہیں تو کچھ غم نہ کر۔ تجھ سے پہلے بھی لوگوں نے پیغمبروں کو جھٹلایا ہے۔ حالانکہ انھوں نے معجزے۔ صحیفے اور روشنی بخشے والی کتاب وغیرہ نبوت کی شہادتیں پیش کیں۔ حدیث فضّل العالِم علی العابد کفضلی علی اذنکُم اِنَّ اللّٰهَ وَمَلَائِكَتَهُ وَاَهْلَ السَّمٰوٰتِ وَاَلَاَرْضِ حَتّٰی الْمَلَائِکَہُ فِیْ حُجُرِہَا وَحَتّٰی الْحَوٰثِ فِی الْمَآءِ یُصَلُّوْنَ عَلٰی مُعَلِّمِ النَّاسِ الْحَیْوَ وَرَوَاہُ التِّرْمِذِیُّ عَنْ اَبِی اِمَامَۃ الْبَہْلِیِّ یعنی عالم کی فضیلت عابد پر ایسی ہے جیسے میری فضیلت تم میں سے کسی ادنیٰ آدمی پر بیشک اللہ تعالیٰ اور اُس کے فرشتے اور اہل آسمان اور اہل زمین یہاں تک کہ حیوانی اپنے بل میں اور چھلی پانی میں لوگوں کو نیکی کا سبق دینے والے پر درود بھیجتے ہیں۔

مسئلہ - جو شخص ولایت اور ارشاد دکا جھوٹا دعویٰ طلب جاہ و مال کے لئے کرے وہ مسلمہ کذاب کی طرح شیطان کا خلیفہ ہے وَمَنْ اَظْلَمُ مِمَّنِ افْتَرٰی عَلَی اللّٰهِ کَذِبًا اَوْ قَالَ اُوْحٰی اِلَیَّ وَاَمْ یُوحٰی اِلَیْہِ شَیْءٌ وَمَنْ قَالَ مَا اَنْزَلَ مِثْلُ مَا اَنْزَلَ اللّٰهُ اور کون ہے زیادہ ظالم اس شخص سے جس نے اللہ تعالیٰ پر جھوٹا بتان باندھا یا کہا کہ مجھ پر وحی نازل ہوتی ہے۔ حالانکہ اُس پر کوئی وحی نازل نہیں ہوئی۔ اور وہ شخص جس نے کہا میں بھی ویسا ہی کلام نازل کروں گا جیسا کہ خدا نے نازل کیا ہے کہ وہ شیطان کی طرح لوگوں کو راہ خدا سے روکتا ہے۔ نعوذ باللہ منہا۔

مسئلہ - اولیاء کو جائز ہے کہ اللہ تعالیٰ کے اس انعام کو جو ان پر ہوا اور اس درجہ مرتبہ قرب الہی کو جو اللہ تعالیٰ نے انکو اپنے فضل سے عطا کیا ہو اسکا اظہار کریں چنانچہ غوث الثقلین کے قصائد اور حضرت مجدد الف ثانی کے مکتوبات اور شیخ اکبر کی تصنیفات ان سے پُر ہیں۔ کیونکہ اللہ تعالیٰ

فرماتا ہے **وَأَمَّا بِنِعْمَةِ رَبِّكَ فَحَدِّثْ** یعنی اپنے پروردگار کی نعمت کا ذکر کر۔ رسول اللہ صلی اللہ علیہ وسلم نے فرمایا ہے ان الحدیث بالنعمة شکر یعنی خدا کی دی ہوئی نعمت کا ذکر کرنا بھی شکر ہے اور اُس کا ترک کرنا کفرانِ نعمت ہے۔ ابن جریر تفسیر میں ابی بسره غفاری سے روایت کرتے ہیں کہ مسلمان یعنی صحابہ کرامؓ جانتے تھے کہ شکر نعمت یہ ہے کہ اس نعمت کا اظہار کیا جائے۔ کیونکہ اللہ تعالیٰ فرماتا ہے **لَئِنْ شَكَرْتُمْ لَأَزِيدَنَّكُمْ وَلَئِنْ كَفَرْتُمْ إِنَّ عَذَابِي لَشَدِيدٌ** یعنی اگر تم شکر کرو گے تو میں تمہاری نعمت بڑھاؤں گا۔ اور اگر تم ناشکری کرو گے تو یاد رکھو میرا عذاب سخت ہے۔ اللہ تعالیٰ نے کفرانِ نعمت پر عذاب شدید کی دھمکی دی ہے۔ دہلی نے فردوس میں اور ابو نعیم نے حلیہ میں روایت کی ہے کہ عمر ابن خطاب رضی اللہ عنہ نے منبر پر چڑھ کر فرمایا الحمد لله الذی صیبرنی لیس فوقی احدٌ یعنی تمام تعریف اُس اللہ کیلئے ہے جس نے مجھ کو یہ رتبہ بخشا ہے کہ کوئی مجھ سے اوپر نہیں ہے۔ منبر سے اترے تو لوگوں نے اس کام کی وجہ پوچھی فرمایا میں نے یہ کلام صرف شکرِ نعمت کے طور پر کیا ہے ابن ابی حاتم نے قیم سے روایت کی ہے کہ میں نے حسن ابن علی رضی اللہ عنہما سے ملاقات کی اور مصافحہ کیا پھر ان سے میں نے **وَأَمَّا بِنِعْمَةِ رَبِّكَ فَحَدِّثْ** کی تفسیر پوچھی۔ فرمایا اگر کوئی مرد مسلمان کوئی نیک کام کرے تو اپنے گھر والوں سے اسکا ذکر کرے۔ اس بارہ میں احادیث اور صحابہ و سلف صالحین کے اقوال بہت مروی ہیں۔ اگر یہ اعتراض کیا جائے کہ اللہ تعالیٰ نے اپنے نفس کی پاکیزگی پر فخر کرنے پر منع فرمایا ہے اور حکم دیا ہے کہ **لَا تَزْكُوا أَنْفُسَكُمْ** یعنی اپنے نفسوں کی پاکیزگی کو بیان نہ کیا کرو۔ تو اسکا جواب یہ ہے کہ تزکیہ نفس اور اظہارِ نعمت بظاہر ایک دوسرے سے ملتے جلتے ہیں۔ مگر فی الحقیقت ان میں بڑا فرق ہے۔ اگر کمالات کو اپنے نفس سے منسوب کرے اور انکو خالق لایزال سے منسوب کرنا فراموش کر دے تو وہ تزکیہ نفس اور تکبر ہے جو مذموم ہے۔ اور اگر اُسکو خدا تعالیٰ سے منسوب کرے اور اپنے آپ کو فی نفسہ منشاء شر سمجھے اور ان خوبیوں کے ساتھ اپنا متصف ہونا خالص خدا کی قدرت اور مرضی پر موقوف سمجھ کر خدا کا شکر بجالائے تو اسکو اظہارِ نعمت کہتے ہیں۔ یہ معنی ہر چند کہ عوام کی نظروں میں ملتا جلتا ہے لیکن خدا تعالیٰ کی نظر میں ملتا جلتا نہیں **وَاللّٰهُ يَعْزَمُ الْمُفْسِدَ مِنَ الْمُصْلِحِ** یعنی اللہ تعالیٰ مفسد کو مصلح سے علیحدہ جانتا ہے۔ اولیاء اللہ جو نفس کے بُرے خصائل سے پاک ہوتے ہیں۔ اُن سے اظہارِ نعمت ہی کی توقع ہو سکتی ہے۔ اس لئے یہ امر اگر متقی لوگوں سے ظاہر ہو تو ان پر اعتراض نہ کرنا چاہئے کیونکہ حسن ظن کا حکم آیا ہے۔ لیکن مرید کو چاہئے کہ نفس کے مکر سے مطمئن نہ رہے اور اپنے کمالات کو خیال میں نہ لائے اور اپنے نفس کو ہمیشہ تہمت لگاتا رہے۔ اور جب درجہ تکمیل کو پہنچے اور اکابر کی

شہادت سے اور الہامات متواتر سے ملہم ہو۔ اس وقت اظہار کرے۔ تاکہ لوگ اُسکے مرتبہ کو پہچان کر اُس سے مستفید ہوں۔ اور اُن کمالات کے مشتاق ہوں۔

فصل دوم۔ شیخ کا مرید سے سلوک کا بیان

مسئلہ۔ شیخ کو چاہئے کہ طریقہ کے بیان کرنے میں پوری دلچسپی لے۔ مریدوں پر مہربان رہے۔ یہ رسول اللہ علیہ سلم کی صفات ہیں۔ اللہ تعالیٰ فرماتا ہے لَقَدْ جَاءَكُمْ رَسُولٌ مِّنْ اَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ یعنی اللہ نے آپ کو تمہارے پاس رسول تم میں سے دشوار ہے اُس پر تمہارا رنج کرنا۔ وہ دلدادہ ہے تمہاری ہدایت کا۔ مسلمانوں پر کمال مہربان ہے شیخ کو چاہئے کہ ترش و نہ ہو۔ مریدوں کو سخت سست نہ کہے مگر اسلام کے متعلق نصیحت نرمی اور شفقت سے کرے۔ درشتی اور سخت گوئی نہ کرے کیونکہ رسول اللہ صلی اللہ علیہ وسلم کا یہی دستور تھا اگر اپنے بارہ میں اُنکو قصور وار پائے تو معاف کرے۔ اللہ تعالیٰ فرماتا ہے وَلْيَعْفُوا وَلْيَصْفَحُوا یعنی چاہئے کہ معاف کرے اور اُن کے قصوروں سے درگزرے۔ اور اللہ تعالیٰ نے فرمایا ہے فَمَا رَحْمَةً مِّنَ اللّٰهِ لَئِنْ لَّمْ يَدْعُوا لَمْ يَكُنْ لَكُمْ فَلَاحِظْ اَلْقَلْبَ لَا تَفْضَحُوا مِنْ حَوْلِكَ فَاَعَفَّ عَنْهُمْ وَاسْتَغْفَرَ لَهُمْ وَشَاؤَ وَهُمْ فِي الْاَمْرِ یعنی خدا کی رحمت کے سبب جو تجھ پر ہے۔ تو ان پر نرم دل ہے۔ اور اگر تو ان کے لئے ترش و اور سخت دل ہوتا تو ضرور تترس تر ہو جاتیں تیرے گرد سے پس معاف کر ان کی تقصیرات اور خدا سے مغفرت طلب کر اور کام میں ان سے مشورہ کر۔ اور مخلوق کی رضا مندی کے لئے طالبان خدا کو دور کرنا حرام ہے۔ اللہ تعالیٰ نے فرمایا ہے وَلَا تَطْرُدِ الَّذِيْنَ يَدْعُوْنَ رَبَّهُمْ يَعْنِيْ اَن لُّوْكَوْا كُوْدُوْرٌ كَرِجُوْصِمْ وَشَامْ خَدَا كُوْا يَادْ كَرْتِيْ۔ الیٰی تو لہ تعالیٰ فَطَرَدَهُمْ فَكَوْنُوْنَ مِنَ الظَّالِمِيْنَ یعنی اگر تو اُنکو دور کر دیا تو ظالموں میں سے ہو گا۔ اور مریدوں مالی یا بدنی منفعت کی توقع نہ ہونی چاہئے کیونکہ ارشاد عبادت پر اور عبادت پر اجرت لینا جائز نہیں اللہ تعالیٰ فرماتا ہے وَلَا تَعْدُوْا عِدَّتَابَ عَنْهُمْ تَرِيْدُوْا الْحَيٰوةَ الدُّنْيَا يَعْنِيْ نہ پھیر اپنی آنکھیں تو اُن سے بھالیکہ تو حیات دنیا کی زینت کا ارادہ رکھتا ہو۔ اور رہنمائی میں اُجرت کی نیت نہ کر مگر خدا پر قُلْ لَا اَسْئَلُكُمْ عَلَيْهِ مِنْ اَجْرٍ اِنْ اَجْرِيْ اِلَّا عَلَى اللّٰهِ یعنی کہہ دے اے محمد میں تم سے اپنی محنت کا کوئی صلہ یا اجرت نہیں مانگتا۔ تحقیق میری اجرت یا صلہ تو محض اللہ تعالیٰ پر ہے۔ رسول اللہ صلی اللہ علیہ وسلم خلقت کی ایذا پر صبر کرتے تھے اور فرماتے تھے وَحَمْدُ اللّٰهِ تَعَالٰی اَخِيْ مُوسٰی لَقَدْ اَوْذٰی اَكْثَرَ

من هذا وحبہ یعنی رحم کرے اللہ تعالیٰ میرے بھائی موسیٰ علیہ السلام پر ان کو اس سے زیادہ ایذا
 پہونچائی گئی تھی۔ جیسے انھوں نے صبر کیا۔ حضرت ایشاؓ شہید رضی اللہ تعالیٰ عنہ پیر بزرگوار حضرت نو محمدؐ
 بدایونی رضی اللہ عنہ کے متعلق نقل کرتے ہیں کہ ایک شخص اپنے آپ کو آنحضرت کے مریدوں سے بیان کرتا
 تھا۔ ایک دن اُس شخص نے بدبختی میں آکر آنحضرت کے حضور میں سخت بے ادبی کی اور بہت بُرا بھلا کہا
 جس کے جواب میں آپ نے کچھ نہ فرمایا۔ دوسرے دن وہ شخص حاضر ہوا تاکہ آنحضرت سے توجہ اور
 استفادہ حاصل کرے میں نے چاہا کہ اسکو سزا دوں۔ آنحضرت نے مجھکو منع کیا۔ اور اس شخص پر اس طرح
 متوجہ ہوئے جس طرح دوسرے مخلصوں پر توجہ فرمائی تھی۔ فقیر اس بات سے بہت تنگدل ہوا اور اسکو تمام
 مخلصوں کے برابر سمجھنے کے باعث آنجناب کی خدمت میں ملتس ہوا۔ تو فرمایا مرزا صاحب! اگر میں اسکو سزا دوں
 اور ملامت کرتا اور توجہ نہ دیتا۔ تو مجھ سے اللہ تعالیٰ پوچھتا کہ میں نے تیرے سینے میں ایک نور امانت رکھا
 تھا۔ اور میرے بندوں میں سے ایک اس نور کو طلب کرنے آیا۔ تو نے اُسکو کیوں محروم رکھا تو اسوقت میں
 کیا یہ جواب دیتا کہ الہی اس آدمی نے مجھکو گالی دی تھی۔ اس لئے میں نے اسکو محروم رکھا۔ اور کیا یہ
 جواب مقبول ہوتا۔ کچھ مدت تک میں تنگدلی کے ساتھ خاموش رہا۔ تو تھوڑے دنوں بعد آنجناب نے فرمایا
 کہ اے بچہ! اگرچہ میں نے اسکو مخلصوں کی طرح توجہ دی ہے۔ مگر حق تعالیٰ منافق کو کب مخلص کے برابر جانتا ہے
 واللہ یعلم! مفسد من المصلح کام کی حقیقت خدا کے ہاتھ میں ہے۔ فیض صرف مخلص اور مؤدب
 دوستوں کو پہنچتا ہے۔ اس قصہ ہی کی مثال ہے کہ عبداللہ بن ابی بن سلول منافق کے جنازہ کیلئے جس نے
 بار بار آنحضرت صلی اللہ علیہ وسلم کی بے ادبی کی تھی۔ اُسکے بیٹے نے جو مومن مخلص تھا جناب حضرت صلعم کی
 خدمت اقدس میں التجا کی کہ آنحضرت اسکے لئے نماز جنازہ پڑھیں اور اُسکے لئے بخشش مانگیں۔ آنحضرت
 نماز جنازہ کیلئے کھڑے ہو گئے۔ مگر حضرت عمر رضی اللہ عنہ مانع ہوئے اور عرض کیا کہ یا رسول اللہ! یہ شخص ہے
 کہ فلاں روز ایسا کہا ویسا کیا۔ اور حق تعالیٰ نے فرمایا ہوا ان تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ
 لَهُمْ یعنی اگر تو ستر بار بھی منافقوں کیلئے مغفرت طلب کرے تو پھر بھی اللہ تعالیٰ ہرگز انکو نہیں بخشنے گا
 آنحضرت صلی اللہ علیہ وسلم نے حضرت عمر رضی اللہ عنہ کا قول نہ سنا اور فرمایا کہ میں اسکے لئے ستر دفعہ سے
 بھی زیادہ بخشش طلب کروں گا۔ آخر الامر آنحضرت صلعم نے اسکی نماز جنازہ پڑھی۔ اور اس منافق کے حق
 میں اللہ تعالیٰ نے استغفار قبول نہ کی اور آیت نازل ہوئی لَا تَقْصِرْ عَلَىٰ أَحَدٍ مِنْهُمْ مَاتَ أَبَدًا
 وَلَا تَقْمَرْ عَلَىٰ قَبْرِهِ یعنی منافقوں میں سے کسی کیلئے کبھی نماز جنازہ نہ پڑھ اور اُسکی قبر پر مت کھڑ ہو۔

لہ یہ اشارہ قاضی صاحب کے مرشد حضرت مرزا مظہر جان جاناں رحمہ کی طرف ہے۔ مترجم۔

پھر ایک اور آیت نازل ہوئی (سْتَغْفِرُ لَهُمْ أَفَكَ تَسْتَغْفِرُ لَهُمْ قُلْنَ لَعَنَ اللَّهُ لَهْمُ - یعنی تو منافقین کیلئے استغفار کر یا نہ کر حق تعالیٰ اُن کو ہرگز نہیں بخشے گا۔ اس کے بعد آنحضرت صلیع علیہ وسلم نے کسی منافق کے جنازہ پر نماز نہیں پڑھی۔

مسئلہ - سندنشین پیر کو چاہئے کہ باوقار رہے۔ اور کھیل و تماشہ اور زیادہ میں جوں کی راہ نہ نکالے۔ اگر اسکی شوکت و عظمت مرید کی نظر میں کم ہوگئی تو اُن پر فیض کا دروازہ بند ہو جائیگا رسول اللہ صلیع علیہ وسلم کے حق میں مروی ہے کہ مَنْ يَدْرَاكَ عَنْ بَيْعِ هَابَةَ وَمَنْ يَدْرَاكَ عَنْ قَرِيبِ اَحَبَّةٍ یعنی جو شخص آپکو دور سے دیکھتا تھا۔ اُسکے دل میں آپکی ہیبت سما جاتی تھی اور جو شخص آپکو قریب سے دیکھتا تھا اُسکے دل میں آپ کی محبت گھر کر لیتی تھی۔

مسئلہ - بعض مریدوں کو بعض پر ترجیح نہ دے۔ مگر اس شخص کو جسے خدا کی طلب زیادہ ہو۔ ابن ام مکتوم نابینا آنحضرت صلیع علیہ وسلم کے اصحاب کرام میں سے تھے۔ ایک روز آنحضرت صلیع علیہ وسلم کے پاس آئے اور عرض کیا کہ یا رسول اللہ صلیع علیہ وسلم آپکو خداوند تعالیٰ نے جو علم بخشا ہے مجھکو سکھائیے اُسوقت قریش کے رؤسا آنحضرت کے حضور میں بیٹھے تھے۔ اور آپ انکو خدا تعالیٰ کی طرف ترغیب و ترہیب اور دعوت دینے میں مشغول تھے۔ آنحضرت صلیع علیہ وسلم نے ابن ام مکتوم کے سوال کا کوئی جواب نہ دیا چونکہ وہ نابینا تھے اسلئے انھوں نے بار بار باوازع عرض کیا۔ آنحضرت نے انکی بات پر توجہ نہ کی اور رؤسا کی بات میں مشغول ہونے میں حکمت یہ تھی کہ اگر وہ ایمان لے آتے تو جماعت کثیر مشرف باسلام ہو جاتی ابن ام مکتوم مخلص آدمی تھے انکی تعلیم میں اگر دیر بھی ہو جاتی تو کوئی نقصان نہ تھا۔ تاہم یہ عتاب نازل ہوا عَنِسَ دَلَوٰی اَنْ جَاعًا اَلْعَمٰی یعنی ترش روئی کی اور منہ پھیر لیا جبکہ اسکے پاس نابینا آیا۔ اس غرض کیلئے یہ آیت نازل ہوئی کہ جو شخص خدا طلبی کیلئے زیادہ محکم ہو۔ اسکی تعلیم میں کوشش کرنی چاہئے اللہ تعالیٰ نے داؤد علیہ السلام کو فرمایا يٰ دَاوُدُ اِذَا رَاٰ اٰیٰتِیْ طَالِبًا فَاَنْتَ لَہُ خَادِمًا یعنی اے داؤد جب تجھ سے میرا طالب ملے۔ تو تو اس کا خادم ہو جا۔

مسئلہ - اور نیز صاحب ارشاد کو چاہئے کہ کوئی ایسی حرکت نہ کرے جو خلق اللہ کی بے اعتدالی کا باعث ہو۔ جیسے کہ فرقہ ملا متیہ نے اسکو جائز رکھا ہے کہ یہ طریقہ منصب ارشاد میں خلل انداز ہے اسلئے صوفیہ کہتے ہیں کہ سِرِّيَاۃُ الْکٰمِلِیْنَ خَيْرٌ مِّنْ اِحْلَاصِ الْمُرِيْدِیْنَ یعنی کاملوں کی ریا مریدوں کے اخلاص سے بہتر ہے۔ ارشاد کا منصب ایک بہت بڑا منصب ہے۔ یہ تو رسول اللہ صلیع علیہ وسلم کی نیابت ہے۔ اللہ تعالیٰ فرماتا ہُوَ اَرْسَلْنَاكَ شَہِیْدًا وَّ مُبَشِّرًا وَّ نَذِیْرًا وَّ دَاعِیًا اِلٰی اللہِ بِاِذْنِہٖ وَّ سِرَاجًا

مُنیداً یعنی ہم نے تجھ کو بھیجا تاکہ تو امت کے اعمال پر شاہد ہو۔ نیکو کاروں کو خوشخبری دے اور بدکاروں کو دوزخ سے ڈرائے۔ اور خدا کے اذن سے اسکی طرف راہ دکھائے۔ اور تو روشن کرنیوالا چرغ ہو۔ ارشاد کا ثواب تمام عبادتوں کے ثواب سے زیادہ ہے۔ حارمی نے حسن بصری سے روایت کی ہے کہ لوگوں نے رسول اللہ صلی اللہ علیہ وسلم سے دو آدمیوں کے حال کی بابت دریافت کیا جو بنی اسرائیل میں تھے ایک عالم تھا جو فرض نماز پڑھتا تھا اور پھر مخلوق کی تعلیم میں مشغول رہتا تھا۔ دوسرا تمام شب نماز میں گھڑا رہتا تھا اور دن کو ہمیشہ روزہ رکھتا تھا۔ رسول اللہ صلی اللہ علیہ وسلم نے فرمایا۔ اس عالم کی فوقیت اس عابد پر ایسی ہے جیسی میری فوقیت ایک ادنی آدمی پر۔

مقام چہاد

قرب الہی کے اسباب اور اسکی ترقی کا بیان

جاننا چاہئے کہ قرب الہی کا سبب جذب یعنی خدا تعالیٰ کا اپنے بندے کو اپنی طرف کھینچنا ہے یہ جذب کبھی بلا واسطہ کے ہوتا ہے اسکو اجتہا کہتے ہیں اور اکثر کسی امر کے توسط سے ہوتا ہے اور وہ متوسط حکم استقراء و چیزیں ہو سکتی ہیں۔ ایک عبادت۔ دوسری انسان کامل کی صحبت۔ اسلئے جذب الہی جو عبادت کے توسط سے ہو۔ اسکو عبادت کا ثمرہ کہتے ہیں اور جو صحبت کے توسط سے ہو اسکو تاثیر شیخ کہتے ہیں۔ یہ کلام علت فاعلی میں ہے اور علت غائی استعداد ہے جو اللہ تعالیٰ نے انسان میں رکھی ہے اور جس کی خبر کلام حمید بھی دیتا ہے کہ فطرت اللہ التي فطر الناس علیہا یعنی پیدائش جس پر حق تعالیٰ نے انسان کو پیدا کیا ہے۔ اور حدیث میں آیا ہے ما من مولود الا و قد یولد علی الفطرة ثم ابوالا یھودا نہ او ینصر اذہ او ینحسارہ یعنی جو بچہ پیدا ہوتا ہے وہ اسلام کی قابلیت پر پیدا ہوتا ہے پھر اسکے ماں باپ اسکو یہودی۔ نصرانی یا مجوسی بنالیتے ہیں انسانی استعدادیں مختلف ہیں۔ رسول اللہ صلی اللہ علیہ وسلم نے فرمایا ہر انسان معادن معدن الذہب والفضة یعنی انسان کی جنس کان ہے جیسے سونے چاندی کی کانیں کہیں سے ہوں انکھٹا ہو کہیں سے چاندی کہیں سے لوہا وغیرہ اور قرب الہی کے موانع رذائل نفس جنس عناصر غفلت اور عالم امر کے لطائف ہیں عبادت اور انسان کامل کی صحبت جیسے حصول قرب کا باعث ہیں۔ ویسے ہی دونوں چیزیں رفع موانع کی علت ہیں۔

فصل - آفاقی اور انفسی سیر کا بیان

اوپر کے بیان سے واضح ہو گیا کہ ناقصوں کو تحصیل کمال کیلئے دو چیزیں بسا ضروری ہیں۔ ایک کسب

جس سے مراد عبادات اور ریاضت ہی جیسے کہ شیخ کامل و مکمل تجویز کرے۔ جو موانع کو رفع کر دے اور نفس و عناصر کو پاک اور لطائف عالم امر کو صاف کرے جو لطائف عالم خلق کی مصاحبت تاریک ہو گئے ہوں۔ اور اپنے آپ کو اور اپنے خالق کو فراموش کر چکے ہوں۔ دھم جذب شیخ کامل مکمل جو نسبت اور قرب الہی بخشا ہوا دہشتی سے بلندی تک پہنچاتا ہے۔ اور اولیاء اکثر طریق سلوک کو جذب پر مقدم رکھتے ہیں۔ اس لحاظ سے کہ رفع موانع کو تحصیل مقاصد سے مقدم سمجھتے ہیں۔ اس لئے مرید کو اذا کار و ریاضت نفسی کا حکم دیتے ہیں اور اپنے تصرف کو سبکی امداد میں متوجہ رکھتے ہیں تاکہ عالم امر کے لطائف پاک ہوا ہو جائیں۔ اور نفس توبہ و انابت۔ زہد۔ توکل۔ صبر اور رضا وغیرہ اخلاق حسنہ اور تمام مقامات عشرہ سے مقصد ہو جائے۔ اس طریقہ سے جب سالک قرب الہی کے قابل ہو جاتا ہے تو اس وقت شیخ اس کو خدا تعالیٰ کی طرف جذب کرتا ہے اور قرب الہی عطا فرماتا ہے۔ اور اس سالک کو سالک مجذوب کہتے ہیں۔ اور اس سیر کو صیقل آفاتی کے نام سے پکارتے ہیں۔ کیونکہ یہ بزرگ عناصر اور نفس اور عالم امر کے لطائف کے تزکیہ کا حکم نہیں کرتے تاکہ عالم مثال میں اپنے نفس سے خارج ملاحظہ نہ کریں۔ اور ہر ایک لطیفہ کا ایک نور ہے جب تک وہ نور ظاہر نہ ہو۔ اس لطیفہ کی صفائی کا حکم نہیں کرتے قلب کو نور زد۔ روح کو نور سرخ۔ سیر کو نور سیاہ۔ خفی کو نور سفید اور اخفی کو نور سبز کہتے ہیں۔ چونکہ یہ سیر بہت دور دراز ہے اور اس میں بڑی مشقت ہے کبھی ایسا بھی ہوتا ہے کہ صوفی انسانے سلوک میں مرجاتا ہے اور مقصود سے ناکام رہ جاتا ہے اسی لئے اللہ تعالیٰ نے حضرت خواجہ نقشبندؒ کو سلوک پر جذب کے مقدم کر نیکا الہام فرمایا۔ مرید کو اول توحید کے ذریعہ سے عالم امر کے لطائف میں ذکر کا القا کرتے ہیں۔ یہاں تک کہ قلب۔ روح۔ سیر خفی اور اخفی اپنے اصول سے فانی اور مستہلک ہو جاتے ہیں اور اس سیر کو سیر نفسی کہتے ہیں۔ اور اس سیر نفسی کے ضمن میں اکثر یہ آفات بھی حاصل ہو جاتی ہے کیونکہ عالم امر کے لطائف سے کدورتیں اور تاریکیاں بھی جاتی رہتی ہیں اور قرب بھی حاصل ہو جاتا ہے۔ اس کے بعد نفس اور قالب کے تزکیہ کے لئے مریدوں کو ریاضت کا حکم دیتے ہیں اس لئے مرید کو ریاضت اور شیخ کی امداد اور توجہ سے نفس اور عناصر کا تزکیہ بھی حاصل ہو جاتا ہے اور اس سالک کو مجذوب سالک اور اس سیر کو اندراج النہایت فی البدایت کہتے ہیں کیونکہ جذب جو آخری کام تھا ابتدا میں مندرج ہو گیا۔ اور چونکہ عالم امر کے لطائف کی فنا کے بعد ریاضت کا حکم کیا گیا۔ اور نفس کو تیزی اور سختی جو عالم امر کے لطائف کی معیت سے مٹی جاتی رہی۔ اور اس سیر ریاضت آسان ہو گئی اور عبادات کا ثواب فنا کے بعد زیادہ ہو گیا۔ ان دو وجہ سے یہ سیر بہت آسان اور بہت جلد ہوتی ہے اور اگر مرید اس سیر میں کمال حاصل کر نیسے پہلے مرجائے تو مطلق محروم نہیں رہتا کیونکہ ذکر قلب

شروع صحبت ہی میں حاصل کر چکا ہوتا ہے۔ واللہ اعلم۔

فصل۔ عبادات کی برکات کا بیان

جاننا چاہئے کہ کامل کی عبادات سے قرب الہی ایسی ترقی پکڑتا ہے جس کا اعتبار کیا جاسکے اور ناقص کی عبادت سے قرب حاصل ہوتا ہے لیکن غیر معتبر کیونکہ ناقصوں کی عبادت کا ثواب کم ہوتا ہے۔ تمام اہل جہاں کی عبادت گویا دلی کی عبادت کا سایہ ہے پس ایسے ہی اُن کی عبادت کی برکات میں فرق ہے۔ مشائخ نے کہا ہے کہ ناقص کی عبادت سے صرف اس قدر قرب حاصل ہوتا ہے کہ اگر بالفرض کوئی شخص پچاس ہزار سال عبادت کرے تو اولیاء کے ادنیٰ درجہ کو پہنچے گا۔ اور مرتبہ ولایت پائیگا۔ خدا کا یہ قول گویا اس امر کی طرف اشارہ ہے کہ تَعَزُّجُ الْمَلَائِكَةُ وَالرُّوحُ إِلَيْهِ فِي يَوْمٍ كَانَ مَقْدَرُهُ خَمْسِينَ أَلْفَ سَنَةٍ یعنی فرشتے اور جبریل علیہ السلام ایک دن میں جس کی مقدار پچاس ہزار سال کی ہے۔ اللہ تعالیٰ کی طرف چڑھتے ہیں۔ اور چونکہ دنیا کی ساری عمر بھی اس قدر نہیں ہوتی۔ اس لئے ولایت کا حصول صرف ریاضت اور مجاہدہ سے متصور نہیں ہو سکتا۔ مولانا روم فرماتے ہیں :-

سیر زاہد ہر شبے یک روز و راہ سیر عارف یک دمے تا تخت شاہ

اسلئے واضح رہے کہ مشائخ جو مریدوں کو ریاضت و مجاہدہ کا حکم دیتے ہیں اس سے مقصود تصفیہ عناصر اور تزکیہ نفس ہے نہ حصول قرب بلکہ تزکیہ اور تصفیہ بھی صرف عبادت سے نہیں ہوتا جب تک صحبت مشائخ کی تاثیر اُس کے ساتھ شامل نہ ہو۔

مسئلہ۔ بعض اکابر ایسا فرماتے ہیں کہ جس عبادت میں محنت اور مشقت بہت ہو وہ عبادت رذائل نفس کے دور کرنے میں پوری پوری موثر ہوتی ہے۔ اسلئے ذکر جہر چلے اور خلوت مانوس وغیرہ ایسے ہی اور آموز نکالے گئے ہیں۔ اور یہ بات اس ارشاد سے پیدا ہوتی ہے جو آنحضرت صلعم نے فرمایا ہے کہ خَصَاعُ مَقْبِي الصَّيَّام یعنی روزہ رکھنا میری اُمت کا حصّہ ہونا ہے یعنی جیسے شہوت غالب ہو چاہئے کہ وہ روزہ سے اسکو دور کرے کیونکہ روزہ میں مشقت ہے۔ اسلئے رسول اللہ صلعم نے قوت شہوانی کو دور کرنے کیلئے اسکو تجویز کیا ہے نماز کو نہیں حضرت خواجہ عالی شان خواجہ مبارک الدین نقشبند رضی اللہ عنہ اور آپ جیسے دیگر بزرگان دین نے ارشاد فرمایا ہے کہ جو عبادت سنت کے موافق ہے۔ وہ رذائل نفس۔ تصفیہ عناصر اور قرب الہی کے حصول کیلئے زیادہ مفید ہے اس لئے

بدعت حسنہ سے بھی بدعت قبیحہ کی طرح سمجھتے ہیں کیونکہ رسول اللہ صلی اللہ علیہ وسلم نے فرمایا ہر کلمہ کلمہ
 بِدْعَةٍ وَكُلُّ بِدْعَةٍ ضَلَالَةٌ اِسْ حَدِیْثِ كَا نَبِیْہِ یَہْ كَمَلُ حُدُثِ ضَلَالَةٍ اَوْ ظَاہِرِہِ كَلَا شَیْ
 مِنَ الصَّلَاةِ بِہِدَایَةِ فَلَا شَیْءَ مِنَ الْمَحْدُثِ بِہِدَایَةِ نِزَاحِیْثِ مِیْ اَیَاہِ اَوَّاتِ الْقَوْلِ لَا یُقْبَلُ
 مَا لَمْ یُعْمَلْ بِہِ وَكُلَاہِمَا لَا یُقْبَلُونَ بِدُونِ الدِّیْنَةِ وَالْقَوْلِ وَالْعَمَلِ وَالدِّیْنَةُ لَا تُقْبَلُ مَا
 لَمْ تَوَافِقِ السُّنَّةَ یعنی زبانی بات مقبول نہیں ہوتی بغیر عمل کے اور یہ دونوں مقبول نہیں ہوتے
 بغیر نیت کے۔ اور یہ تینوں مقبول نہیں ہوتے جب تک کہ سنت کے موافق نہ ہوں اور جب وہ
 اعمال جو سنت کے موافق نہ ہوں قبول نہیں ہوتے۔ تو اُن پر ثواب بھی مترتب نہیں ہوتا اگر شقت
 کو حصول قرب اور دفع زحائل میں دخل ہوتا تو رسول اللہ صلی اللہ علیہ وسلم اس سے منع نہ فرماتے ابوداؤد
 نے انس بن مالک سے روایت کی ہے کہ وَلَا تُشَدُّ دُؤَا عَلَی الْفَسِیْکَرِ فَإِنَّ قَوْمًا شَدُّوا عَلَی الْفَسِیْہِمُ
 فَشَدَّ دَاللہُ عَلَی الْفَسِیْہِمُ قَتَلَ بَقَا یَاہُمُ فِی الصَّوَامِعِ وَالبَّیْعِ دَہْبَانِیَّةً لِیَبْدَأَ عَوَّہَا
 مَا کُنْتُ ہَا عَلَیْہِمُ یعنی اپنے نفسوں کو سخت تنگ نہ کرو کیونکہ ایک قوم نے اپنے نفسوں کو سخت
 کیا تھا پس اللہ تعالیٰ نے انکو سخت تنگ کیا۔ اور یہ لوگ گرجاؤں اور معبدوں میں انھیں کی اولاد
 میں یعنی نصاریٰ نے رہبانیت خود اپنے اوپر فرض کی تھی۔ خدا تعالیٰ نے اُن پر فرض نہیں کی تھی۔
 صحیحین میں مروی ہے کہ تین آدمی ازواج رسول اللہ صلی اللہ علیہ وسلم کی خدمت میں آئے اور اُن سے رسول اللہ صلی
 اللہ علیہ وسلم کی عبادت کے متعلق پوچھا اُنہما المؤمنین نے رسول اللہ صلی اللہ علیہ وسلم کی عبادت کا حال نہ کونسا یا جب کو وہ بہت کم جانتے
 تھے اور کہا کہ رسول اللہ صلی اللہ علیہ وسلم کی کیا برابری ہو سکتی ہے انکی خان میں خدا تعالیٰ نے تو فرمایا ہُوَ یُعِیْزُ لَکَ اللہُ
 مَا تَقَدَّمَ مِنْ ذَنْبِکَ وَمَا تَاَخَّرَ اِیکَ نے کہا کہ میں رات بھر عبادت کیا کروں گا اور نیند نہیں کروں گا۔
 دوسرے نے کہا میں ہمیشہ روزہ رکھوں گا اور افطار نہیں کروں گا۔ تیسرے نے کہا کہ میں نکاح نہیں کروں گا۔
 اور عورتوں سے سروکار نہیں رکھوں گا۔ رسول اللہ صلی اللہ علیہ وسلم جب گھر میں تشریف لائے اور یہ قصہ سنا تو آپ نے
 فرمایا اَللّٰہُ اِنِّیْ اَحْسَاکُمْ مِنَ اللّٰہِ وَالتَّقَلُّکُمْ لَیْ یعنی یاد رکھو میں تم سے زیادہ خدا سے
 ڈرتا ہوں اور زیادہ متقی ہوں۔ لیکن روزہ رکھتا ہوں اور افطار بھی کرتا ہوں۔ رات کو نماز پڑھتا ہوں
 اور سوتا بھی ہوں اور عورتوں سے صحبت بھی کرتا ہوں پس جو شخص کہ میری سنت سے منھ پھیرے۔ وہ
 میرے پیروں کے زمرہ میں سے نہیں ہے۔ اگر کوئی سوال کرے کہ میں سخت ریاضتوں سے ترقیات
 دیکھ رہا ہوں اور کما شفات اور باطن کی صفائی پا رہا ہوں جسکا میں انکار نہیں کر سکتا۔ تو جواباً کہا
 جائیگا کہ کشف خرق عادت اور تصرف عالم کون و فساد میں ریاضت سے حاصل ہو سکتا ہے۔ اور

اسی لئے حکمائے اشراقین اور ہند کے جوگی اس سے بہرہ یاب ہو جاتے ہیں۔ اور یہ کمالات اہل اللہ کی نظر اعتبار سے ساقط ہیں جو پختہ داوڑ جوئے کے نرخ بھی نہیں خریدے جاتے نفس کی بُرائیوں کا دور کرنا شیطان اور وسوس کا ہلاک کرنا طریقہ سنت کے بغیر ممکن نہیں ہے

محال است سعدی کہ راہ صفا تو اں رشت جز در پئے مصطفیٰ

اگر کوئی سوال کرے کہ اگر اسی طرح ہو تو پھر چاہئے کہ بعض سلسلوں میں جو ریاضت شاقہ استعمال کرتے ہیں کوئی ولایت کے مرتبہ کو نہ پہنچے۔ اور یہ باطل ہے۔ جواباً کہا جاسکتا ہے کہ دلیار اللہ سب کے سب سنت کے تابع ہیں۔ ان میں سے بعض بعض پر سنت کی پیروی میں فوقیت رکھتے ہیں اگر بدعت داخل ہوئی ہے۔ تو اُن کے بعض اعمال میں داخل ہوئی ہے۔ اسلئے اگر وہ بعض اعمال قرب کے زیادہ ہونے کے موجب نہ ہوں تو دوسرے اعمال سنت کے موافق اور مشائخ کاملین کی صحبت انکی دستگیری کرتی ہو۔ اور درجہ کمال پر پہنچا دیتی ہے۔ علاوہ اسکے جو لشی بدعت اُن کے بعض اعمال میں داخل ہو گئی ہو۔ وہ خطا را اجتہادی پر مبنی ہے۔ اور مجتہد جو مرتکب خطا ہو معذور ہے اور ایک درجہ ثواب کا پاتا ہے۔ اور وہ مجتہد جو صحیح رائے رکھتا ہو دودر بے ثواب کا پاتا ہے۔ اور اگر ایسا نہ ہو تو فقہا بلکہ تمام عالم پر عافیت تنگ ہو جائے۔ واللہ اعلم۔

فصل مشائخ کی تاثیر کا بیان

جاننا چاہئے کہ ناقص اور کامل دونوں اپنے سے زیادہ کامل سے فیض حاصل کرتے ہیں جیسے انبیاء یوشع بن نون وغیرہ اولوالعزم پیغمبروں مثلاً حضرت موسیٰ علیہ السلام سے فیض حاصل کرتے تھے۔

مسئلہ۔ ناقصوں کو ولایت حاصل نہیں ہوتی مگر کاملوں کی تاثیر صحبت سے کیونکہ صرف تمنا ان کی عبادات ولایت کا ثمرہ نہیں لاسکتیں۔ جیسے کہ اوپر گزر چکا۔ جذب مطلق جس کو اجتناب کہتے ہیں۔ اُن کے حق میں خدا کے ساتھ مناسبت نہ رکھنے کے باعث ہمتصور نہیں ہو۔ اسلئے کہ حق سبحانہ و تعالیٰ سے حصول فیض عوام الناس کے حق میں مقصور نہیں ہے مگر کسی ایسے شخص کے توسط سے جو باطن میں خدا سے اور ظاہر میں بندوں سے مناسبت رکھتا ہو وہ اللہ کا رسول ہو یا اُس کا نائب۔ نائب کی مناسبت ظاہری کے بغیر طالبوں کو فیض پہنچنا محال ہے۔ اللہ تعالیٰ فرماتا ہے وَلَوْ كَانَ فِي الْأَرْضِ مَلَكَةٌ يَمْسُونَ مُطْمَئِنِّينَ لَنَزَّلْنَا عَلَيْهِم مِّنَ السَّمَاءِ مَكًّا وَسُكَّاءَ یعنی اگر زمین پر فرشتے رہتے بستے ہوتے تو ضرور ہم اُن پر آسمان سے کوئی فرشتہ اُن کے پاس رسول بنا کر بھیجتے۔ اسی لئے رسول اللہ صلی اللہ

علیہ وسلم کی وفات کے بعد آپ کی قبر مبارک سے فیض نہیں پہنچ سکتا کیونکہ مناسبت ظاہری نہیں ہے اس لئے پیغمبر صلی اللہ علیہ وسلم کا کوئی نائب یا وارث واسطہ چاہئے۔ آنحضرت صلی اللہ علیہ وسلم نے فرمایا ہے الْعُلَمَاءُ وَرَثَةُ الْأَنْبِيَاءِ یعنی علماء و باطن انبیاء کے وارث ہیں۔

مسئلہ۔ جب کوئی شخص مرتبہ کمال کو پہنچ جاتا ہے تو اسکو جناب الہی سے بے واسطہ فیض پہنچ سکتا ہے اور عبادت سے بھی ترقیات حاصل کر سکتا ہے۔ اللہ تعالیٰ فرماتا ہے وَأَنْصِبُوا وَقْتُ تَوْبٍ یعنی سجدہ کر اور خدا کا قرب حاصل کر۔ اور وہ رسول کریم صلی اللہ علیہ وسلم کے ہزار شریف اور اولیاء کرام کی قبور سے بھی فیض حاصل کر سکتا ہے۔

مسئلہ۔ پیغمبروں کے بھیجنے سے اصل مدعا یہی تاثیر صحبت ہے کیونکہ فقہ اور عقائد کے مسئلے ملائکہ سے بھی حاصل کئے جاسکتے ہیں۔ جیسا کہ جبریل علیہ السلام کی حدیث دلالت کرتی ہے کہ رسول اللہ صلی اللہ علیہ وسلم نے فرمایا ہے هَذَا جِبْرِيلُ جَاءَكُمْ لِيُعَلِّمَكُمْ دِينَكُمْ یعنی یہ جبریل ہے جو تمہارے پاس سلائے آیا ہے کہ تمہیں تمہارا دین سکھائے۔ اس سے ثابت ہوا کہ مناسبت تامہی پر تاثیر صحبت موقوف ہے جس کا ثمرہ ولایت ہے۔ اور اسی لئے پیغمبر نوع انسانی میں سے آئے ہیں۔ اللہ تعالیٰ فرماتا ہے لَقَدْ جَاءَكُمْ رَسُولٌ مِّنْ أَنْفُسِكُمْ۔ بیشک تمہارے پاس رسول آیا تمہاری جنس سے۔ اور فرمایا لَوْ كَانَ فِي الْأَرْضِ مَلَائِكَةٌ يَّمْشُونَ الْأَرْضَ۔

مسئلہ۔ بعض لوگوں کو جنکو قوی استعداد دی گئی ہے کبھی پیغمبر یا کسی ولی روح سے فیض پہنچتا ہے اور اس کو ولایت کے مرتبہ تک پہنچا دیتا ہے اور اسکو اولیسی کہتے ہیں جس طرح کہ اویس قرنی رضی اللہ عنہ نے سید البشر صلی اللہ علیہ وسلم کی صحبت سے مشرف ہوئے بغیر آپ سے فیض حاصل کیا ہے۔

مسئلہ۔ صرف ریاضت بغیر تاثیر صحبت کے نفس کی برائیاں دور کرنے کیلئے کافی نہیں ہوتی اور انبیا جن کو بالاصالتہ کمالات ولایت اور نیز کمالات نبوت حاصل ہیں۔ انکی صحبت کی تاثیر اور نیک لوگوں کی صحبت کی تاثیر جو متبعاً کمالات نبوت رکھتے ہیں۔ جیسے اصحاب رسول اللہ صلی اللہ علیہ وسلم رذائل نفس کے دور کرنے کے لئے اور نیز ولایت کے حاصل کرنے کیلئے کافی ہیں۔ لیکن نہ اتنی جلدی کہ ایک دو صحبتیں کافی ہوں۔ بلکہ بڑی مدت میں دوسرے اولیاء کی تاثیر صحبت مرید کی ریاضت کے بغیر کافی نہیں ہو سکتی اگر فقط جذب کسی ولی سے حاصل ہوا ہو۔ تو بلا ریاضت اور سلوک کے ہوتا ہے۔

مسئلہ۔ جذب الہی جو انبیا علیہم السلام کے واسطہ سے بغیر ہوتا ہے۔ وہ خالص اجتہاد ہے اور ایسے ہی وہ جو انبیا علیہم السلام کے واسطہ سے ہے۔ اور وہ جو اولیاء کے واسطہ سے ہے وہ خالص ہدایت ہے۔ جو

نیابت پر موقوف ہے۔ اور جو ارباب کمالات نبوت یعنی اصحاب رضی اللہ عنہم یا دوسرے لوگوں کے واسطے سے ہو۔ وہ ایسا اجتبا ہے کہ جس میں ہدایت کی بو ہے۔ یا ایسی ہدایت ہے جس میں اجتبا کی بو ہے۔ پہلی قسم کو مرادیت اور دوسری کو مرید کہنا مناسب ہے۔ اللہ یُجْتَبٰی اِلَیْهِ مَنْ یُّشَآءُ وَ یَهْدِیْ اِلَیْهِ مَنْ یَّخْتِیْبُ یعنی اللہ تعالیٰ جس کو چاہتا ہے اجتبا کرتا ہے یعنی بلا کوشش کے انتخاب فرمالیتا ہے۔ اور جو رجوع کرتا ہے اُسکو ہدایت کرتا ہے۔

مسئلہ۔ جذب مطلق جس سے مراد اجتبا ہے۔ جیسے کہ انبیاء علیہم السلام کو مبدء فیاض کے ساتھ مناسبت رکھنے کے باعث ہوتا ہے۔ اولیاء کو بھی حق تعالیٰ کے ساتھ پوری مناسبت پیدا کرنے کے بعد حاصل ہو جاتا ہے کیونکہ جذب مطلق کا مانع عدم مناسبت ہوتا ہے اور وہ مناسبت سے متبدل ہو گیا پس معلوم ہوا کہ صوفی جب سیر مریدی سے داخل ہوتا ہے اور دوسری منزلیں طے کر کے مقام محبوبیت تک پہنچ جاتا ہے اور رسول خدا صلی اللہ علیہ وسلم کی متابعت سے محبوب خدا ہو جاتا ہے اُسوقت اس کا اجتبا نیابت پر موقوف نہیں رہتا۔ بلکہ اُس کے بعد اُسکو جو ترقیات حاصل ہونگی وہ سیر مرادیت سے ہونگی۔

مسئلہ۔ کبھی ایسا ہوتا ہے کہ مرید کو اجتبا اور جذب مطلق حاصل ہو جاتا ہے اور پھر اُسکو حاصل کئے ہوئے نہیں ہوتا پس اس صورت میں مرید پیر سے فضل ہو جاتا ہے۔ مراد روحی نے شیخ تاج الدینؒ کی روایت کی ہے کہ انھوں نے فرمایا ہے کہ کبھی ایسا ہوتا ہے کہ اللہ تعالیٰ بندہ کو اپنی طرف جذب کر لیتا ہے اور کسی اُستاد کو اُس پر مقرر نہیں کرتا جس رحمۃ اللہ علیہ سے پوچھا گیا کہ تمھارا شیخ کون ہے فرمایا پہلے تو عبد السلام بن شیش تھے۔ اب نش دریا میں ہیں۔ پانچ آسمان میں ہیں اور پانچ زمین میں شیش رحمۃ اللہ علیہ سے لوگوں نے پوچھا۔ تمھارا مرشد کون ہے، فرمایا اس سے پہلے حامد و با ش تھے اب دو دریاؤں سے سیراب ہوتا ہوں۔ ایک دریا نے نبوت اور دوسرا دریا نے فتوت۔

مسئلہ۔ ہر چند کہ مرید پیر سے فضل ہو جائے لیکن شیخ کا حق تربیت اُسکی گردن پر باقی رہتا ہے۔

فائدہ۔ جب یہ مذکور ہو چکا کہ قرب کی ترقی تین چیزوں سے ہوتی ہے (۱) برکات عبادات (۲) تاثیر شیخ (۳) جذب مطلق پس جانتا چاہئے کہ عبادات کی برکت سے قوت اور وسعت و اقربیت حاصل ہوتی ہے۔ لیکن ایک مقام میں۔ اور ایک مقام سے دوسرے مقام تک یعنی ولایت صغریٰ سے ولایت کبریٰ تک پھر ولایت علیا تک اور اس سے کمالات نبوت تک ترقی نہیں ہو سکتی۔ اور تاثیر صحبت سے ایک مقام سے دوسرے مقام میں مقام شیخ تک ترقی ہو سکتی ہے۔ اور جذب مطلق سے مقام بمقام برابر ترقیات حاصل ہوتی چلی جاتی ہیں۔ جہاں تک خدا کو منظور ہو۔ واللہ تعالیٰ اعلم۔

فصل - استعداد کا بیان

یاد رکھو کہ اللہ تعالیٰ نے انسان میں اپنی قرب و معرفت کی استعداد رکھی ہے اور اس استعداد کو ہدایت بالفعل لازم ہے اللہ تعالیٰ فرماتا ہے لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ أَسْفَلَ سَافِلِينَ إِلَّا الَّذِينَ آمَنُوا وَعَمِلُوا الصَّالِحَاتِ یعنی ہم نے انسان کو بہترین حقیقت میں پیدا کیا ہے یعنی وہ استعداد کمالات رکھتا ہے پھر اسکو رد کیا ہم نے نیچے سے نیچے تک دیا تاکہ کہ وہ اپنے جیسے یا اپنے سے بھی ناچیز اختیار کی عبادت کرنے لگتا ہے مگر وہ شخص جو ایمان لائے اور انھوں نے نیک عمل کئے رسول خدا صلی اللہ علیہ وسلم نے فرمایا ہے۔ مامن مولود الا وقد يولد على الفطرة ثم يولد اكره يهودا نذہ الحدیث لیکن افراد انسانی استعداد کی کیفیت میں مختلف ہیں۔ آنحضرت صلی اللہ علیہ وسلم نے فرمایا ہے۔ الناس معادن كمعادن الذهب والفضة خياركم في الجاهلية خياركم في الاسلام اذا فقهوا پس جیسے کہ معادن میں اختلاف ہے کہ لوہے اور تانبے کی کان میں سونے کی قابلیت نہیں ہوتی اور سونے کی کان میں لوہے کی قابلیت نہیں ہوتی۔ ایسے ہی افراد انسانی مختلف استعدادیں رکھتے ہیں۔ اللہ تعالیٰ فرماتا ہے وَقَدْ خَلَقَكُمْ أَطْوَارًا یعنی ہم نے تم کو مختلف طور پر پیدا کیا ہے اور ہر کیفیت نفس اور عناصر کی صفات میں شدت وضعف وغیرہ کے لحاظ سے پیدا ہوتی ہیں۔ اور ہدایت اور گمراہی دونوں جگہ ظاہر ہوتی ہے خیارکم فی الجاہلیۃ خیارکم فی الاسلام اسپر دال ہے۔ حضرت صدیق اکبر رضی اللہ تعالیٰ عنہ بیچتے ہوئے اور حضرت عمر رضی اللہ عنہ کے حق میں فرمایا اَجْبَادُ فِی الْجَاهِلِیَّةِ وَخَوَارِثُ فِی الْإِسْلَامِ اسکی دوسری نوعیت ہے۔ استعداد انسانی کے اختلاف کا ایک اور سبب کچھ ان میں سے اسماء الہی کے سایہ ہیں۔ یا تو ایک درجہ کا سایہ ہے یا دس درجہ یا سو درجہ کا الی ما یعلمہ اللہ تعالیٰ۔ اور نیز بعض اسماء الہادی کا ظل ہیں اور بعض اسم المصل کا اس قسم کی استعداد ہدایت و ضلالت کو مستلزم ہے جس استعداد کا مبدعین اسم ہادی ہے وہ ضرور ہدایت کو پہونچگی اور جس کا مبدعین اسم مصل ہے وہ ضرور گمراہ ہوگی لیکن کسی شخص کا مبدعین اسم ہادی کا سایہ ہونے سے یہ لازم نہیں آتا کہ وہ ولایت کے درجہ کو پہونچے۔ ہاں جس شخص کو خدا محض اپنے کرم سے اس درجہ پر پہنچانا چاہے وہ پہنچ سکتا ہے۔ اس وقت مراتب کا فرق اس ظل کے قرب اور بعد کے سبب سے جو اُس کے تعین کا مبدع ہے ظاہر ہو جائیگا۔ جس کا مبدع تعین اعلیٰ اور اقرب ہوگا۔ اس کی ولایت بھی اشرف ہوگی۔ حضرت صدیق اکبر رضی اللہ عنہ کا مبدع تعین چونکہ دائرہ ظلال کا لفظ اعلیٰ تھا۔ اسلئے وہ ولایت میں بھی سب سے

لہ یعنی تم میں سے جو لوگ عہد جہالت میں بھلے لوگ شمار ہوتے تھے وہ اسلام میں بھی بھلے لوگ ہیں جب اُن کو سمجھا گئی مترجم

پیش قدم اور برتر ہے۔

مسئلہ۔ نوع ثانی یعنی باعتبار مبادی تعینات کی استعدادوں کے اختلاف کا ثمرہ قیامت میں ظاہر ہوتا ہے خصوصاً ولایت صغریٰ میں اس کا اظہار ہوتا ہے۔ نفع اوّل کے اختلاف کا ثمرہ تمام مقامات میں ظاہر ہوتا ہے۔ کیونکہ عالم امر کے لطائف اور مبادی تعینات کے فیوض کا معاملہ ولایت صغریٰ میں ہے۔ اور اس کا کچھ حصہ ولایت کبریٰ میں بھی آتا ہے۔ اور ولایت کبریٰ کے اکثر دائروں میں نفس کے ساتھ معاملہ ہے۔ اور ولایت علیا میں تین عناصر کے ساتھ اور کمالات نبوت میں عظم خاک کے ساتھ اور اس سے اوپر ماہیت وحدانی ہے۔ واللہ اعلم۔

مسئلہ۔ ممکن ہے کہ بعض اولیا بعض انبیاء کی باقی مٹی سے پیدا ہوئے ہوں۔ نیز یہ کہ رسول اللہ صلی اللہ علیہ وسلم کی باقی مٹی سے بنے ہوں۔ سوال۔ یہ بات سمجھ میں نہیں آتی کیونکہ ہر شخص اپنے والدین کے نطفہ سے پیدا ہوتا ہے جواب۔ اکثر چیزیں ایسی ہیں جو انسان کی عقل سے ثابت نہیں ہو سکتیں صرف شرع سے ثابت ہوتی ہیں۔ یا کشف والہام سے۔ جیسے کہ نفس ولایت جس سے مراد بے مثل قرب ہے۔ امام محی السنۃ بغوی رحمۃ اللہ علیہ نے تفسیر معالم التنزیل میں اس آیت کی تفسیر میں کہ مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرٰی عطاء خراسانی کا قول ذکر کیا ہے کہ انھوں نے فرمایا کہ نطفہ جو رحم میں ٹھہر جاتا ہے۔ تو ایک فرشتہ تھوڑی سی مٹی اس جگہ سے لاتا ہے جہاں اس کو بعد الموت دفن کیا جاتا ہے۔ پس اُس مٹی کو نطفہ میں ڈال دیتا ہے تو مٹی اور نطفہ سے آدمی پیدا ہوتا ہے۔ اور خطیبؒ نے ابن مسعود رضی اللہ تعالیٰ عنہ سے روایت کی ہے کہ رسول اللہ صلی اللہ علیہ وسلم نے فرمایا ہے کہ مَا مِنْ مَوْلُوْدٍ اِلَّا فِيْ سُرَّةِہٖ مِنْ تُرَابٍ الَّذِیْ یُوْلَدُ مِنْہَا فَاِذَا رُدَّ اِلَیْ اَرْضِہٖ رُدَّ اِلَیْ تُرَابِہٖ الَّذِیْ خُلِقَ مِنْہَا یَدْفَنُ فِیْہَا وَلَیْسَ اَبُوْ بَکْرٍ وَعُمَرُ خُلِقْنَا مِنْ تُرَابٍ وَاحِدٍ وَفِیْہَا نُدْفَنُ یعنی ہر پیدا شدہ کی ناف میں مٹی ہے۔ جس سے وہ پیدا ہوا ہے پس جب ارذل عمر یعنی موت کے وقت کو پہنچتا ہے۔ تو اُسی مٹی کی طرف لوٹا یا جاتا ہے جس سے پیدا ہوا تھا۔ اُسی میں دفن کیا جاتا ہے اور بیشک میں اور ابو بکر رضی اللہ عنہ اور عمر رضی اللہ عنہ ایک ہی مٹی سے پیدا ہوئے ہیں اور اُسی میں دفن کئے جائیں گے میرزا محمد بدخشان رحمۃ اللہ علیہ فرماتے ہیں کہ اس حدیث کی تائید میں کئی احادیث ابن عمر ابن عباس۔ ابو سعید اور ابو ہریرہ رضی اللہ عنہم سے مروی ہیں۔ بعض کو بعض تقویت دیتی ہیں چنانچہ شرح صحیح بخاری کی کتاب الجنائز میں ابن سیرین کا قول لائے ہیں کہ انھوں نے فرمایا کہ اگر کبیلہ سبائہ

قسم کھاؤں تو میں سچا ہوں گا۔ اور مجھے کچھ شک نہیں ہے کہ رسول اللہ صلی اللہ علیہ وسلم اور ابو بکر اور عمر رضی اللہ عنہما ایک مٹی سے پیدا ہوئے ہیں۔ اور رسول اللہ صلی اللہ علیہ وسلم نے عبد اللہ بن جعفر رضی اللہ عنہ کو فرمایا کہ تو میری مٹی سے پیدا ہوا ہے۔ تیرا باپ فرشتوں کے ساتھ آسمان پر اڑ رہا ہے۔ ہو سکتا ہے کہ اللہ تعالیٰ نے جو مٹی کسی پیغمبر کیلئے مہیا کی ہو اور زمین کی پیدائش کے وقت سے اُسکو انوار برکات اور نزول رحمت سے پرورش کیا ہو۔ اس میں سے کچھ مٹی بچ رہی ہو جو کسی ولی کے جسم کا خمیر بن جائے۔ یہ امر عقلاً محال نہیں ہے۔ اور شریعت سے اسکا پتہ ملتا ہے کشف سے ثبوت ملتا ہے۔ اور اسکو اصطلاح میں اصالت کہتے ہیں۔ اور صاحب اصالت کشفی نظر سے اس طرح دکھائی دیتا ہو کہ گویا اسکا جسم جو اہرات سے جڑا ہوا ہے اور دوسروں کا جسم پانی اور مٹی سے۔ مسئلہ۔ ہر چیز کہ اصالت موجب فضل ہے۔ مگر صاحب اصالت کی افضلیت اُن لوگوں پر جنکی افضلیت اجماع سے ثابت ہے۔ لازم نہیں آتی۔ کیا تم نہیں دیکھتے کہ عبد اللہ بن جعفر رضی اللہ عنہ نص حدیث کے بموجب صاحب اصالت ہیں۔ حالانکہ حضرت عثمان۔ علی۔ حسن حسین رضی اللہ تعالیٰ عنہم بالا جماع اُن سے افضل ہیں۔

پانچواں مقام مقامات قرب الہی کا بیان

واضح ہو کہ حق سبحانہ و تعالیٰ صفات وجودیہ حقیقیہ اور اضافیہ صفات سلبیہ و اسمائے حسنٰ سے موصوف ہے۔ چنانچہ قرآن و حدیث اس پر ناطق ہیں۔ اور اولیاء کے کشف سے ثابت ہو کہ اسماء صفات الہی کے ظلال ہیں اور اسماء و صفات الہی انبیاء و اولیاء کے مبادی تعینات ہیں اور اسماء و صفات الہیہ کے ظلال دوسروں کے مبادی تعینات ہیں۔ اگر کوئی سوال کرے کہ عقل و شرع کے نزدیک جائز نہیں کہ اسماء و صفات الہی کے ظلال ہوں۔ خود مجدد الف ثانی رضی اللہ عنہ نے مکتوبات شریف کی تیسری جلد کے ایک سو بائیسویں مکتوب میں لکھا ہو کہ واجب تعالیٰ کا ظل نہیں ہوتا کیونکہ ظل سے مثل پیدا ہونے کا وہم ہو سکتا ہے اور کمال لطافت سے اصل کے عدم کا شائبہ پایا جاتا ہو جیسا کہ محمد صلی اللہ علیہ وسلم کا بوجہ لطافت سایہ نہ تھا۔ تو محمد صلی اللہ علیہ وسلم کے خدا کا کیونکر سایہ

لہ یہ کتاب فارسی میں ہے اور اب اس کا اردو ترجمہ شائع ہو چکا ہے۔ اردو ترجمہ مکتوبات شریف کامل ہر روز نثر تاجران کتب سے قیمتاً مل سکتا ہے۔ ۱۲

ہو سکتا ہے۔ اس کا جواب یوں دیا جا سکتا ہے کہ ظلال سے مراد وہ نہیں جو عوام سمجھتے ہیں بلکہ یہ
 مراد ہے کہ مخلوقات الہی سے بعض لطائف ہیں جو اسماء و صفات الہی سے پوری نسبت رکھتے ہیں
 کہ بذریعہ اس مناسبت کے اسماء و صفات الہی سے وجود اور تالیع وجود کا فیض اہل عالم کو پہنچانے
 کیلئے واسطہ بن جاتے ہیں۔ اسی مناسبت کی وجہ سے انکو ظل کہا جاتا ہے۔ یا سکر کی حالت میں
 انکو ظل سمجھا جاتا ہے۔ چنانچہ حضرت مجدد رضی اللہ عنہ اسی مکتوب میں لکھتے ہیں کہ اگرچہ اس قسم
 کے علوم واجب تعالیٰ اور ممکن کے مابین نسبت ثابت کرتے ہیں مگر ہماری شرع اسکے ثبوت میں
 وارد نہیں ہوئی۔ یہ سب معارف سکر میں سے ہیں۔ خارج میں موجود بالذات اور بالاستقلال حضرت
 عزت تعالیٰ و تقدس کی ذات ہو اور اس کی آنکھوں حقیقی صفات اسکے سوا جو کچھ ہے سب اللہ تعالیٰ
 ہی کی ایجاد سے موجود ہوا ہے۔ اور سب ممکن اور مخلوق اور حادث ہو اور کوئی مخلوق خالق کا ظل
 نہیں ہے۔ اس ظلیت کا علم عالم سالک کو راہ میں بڑا کام دیتا ہے اور اسکو کشاں کشاں اصل تک
 لیجاتا ہو اور فقیر کہتا ہے کہ جو حدیث میں وارد ہوا ہے کہ اِنَّ لِلّٰهِ تَعَالٰی سَبْعِیْنَ اَلْفَ حِجَابٍ
 مِنْ نُورٍ وَ ظَلَمْتُ لَوْ كَشَفْتُ لَا كَحَرَقْتُ سَبْحَاتٍ وَ جَمِهٍ مَا اَنْتَهٰی اِلَيْهِ بَصَرٌ مِنْ خَلْقِهِ۔
 یعنی اللہ تعالیٰ کے ستر ہزار پردے نور اور ظلمات کے ہیں۔ اگر وہ پردے دور ہو جاتے تو اُسکی ذات
 کی روشنی میں جہاں تک نگاہ جاتی ساری مخلوق کو جلا دیتی۔ ایک اور حدیث میں آیا ہے کہ جبریل
 علیہ السلام نے کہا یا مُحَمَّدٌ ذُوْتُ مِنَ اللّٰهِ ذُوْا مَا ذُوْتُ مِنْهُ قَطُّ فَقَالَ كَيْفَ كَانَ
 يَاجِبْرِیْلُ قَالَ كَانَ بَيْنِي وَ بَيْنَهُ سَبْعُونَ اَلْفَ حِجَابٍ مِنْ نُورٍ یعنی اے محمد صلی اللہ علیہ وسلم
 میں خدا سے اسقدر قریب ہوا کہ پہلے کبھی نہ ہوا تھا۔ آنحضرت صلی اللہ علیہ وسلم نے پوچھا کہ اے جبریل
 اسکی کیا کیفیت تھی عرض کیا میرے اور خدا تعالیٰ کے درمیان ستر ہزار نور کے پردے تھے شاید
 ان پردوں سے مراد یہی ظلال ہوں۔ یعنی اگر ظلال نہ ہوتے تو عالم معدوم ہو جاتا کیونکہ خدا کی
 ذات عالم سے مستغنی ہے۔ اور سبعون کا لفظ کلام عرب میں اظہار کثرت کیلئے آتا ہے اور وہ
 جو حدیث میں نور اور ظلمت کے پردے مذکور ہوئے ہیں۔ اس سے صوفیوں کے اس قول کی تائید
 ہوتی ہے کہ مومنین کے مبادی تعینات نورانی پردے ہیں جو اسم ہادی کے ظلال ہیں۔ اور کفار
 کے مبادی تعینات ظلماتی پردے ہیں جو اسم محضیل کے ظلال ہیں۔ غوث الثقلین فرماتے ہیں یہ
 حَرَقَتْ جَمِیْعَ الْجَمْعِ حَتّٰی وَصَلَتْ اِلٰی مَقَامٍ لَقَدْ كَانَ جَنِّیْ فَاَدْنَانِ
 یعنی میں تمام پردوں کو پھاڑتا ہوا آخر اسی مقام تک پہنچ گیا۔ جہاں میرے جد مراد آنحضرت صلی

تھے تو مجھ کو قریب کیا۔ یہاں تک کہ میں تمام مراتب ظلال سے تجاوز کر گیا۔ جس سے مراد ولایت صغریٰ ہے۔ اور محمد صلی اللہ علیہ وسلم کے مبدع تعین میں پہنچ گیا۔ جو مرتبہ صفات میں ہے جسکو ولایت کبریٰ کہتے ہیں۔ سوال۔ اسماء و صفات الہی اور انکے ظلال کو کیوں مبدع تعین کہتے ہیں۔ جواب۔ جیسا کہ اوپر مذکور ہوا کہ **إِنَّ اللَّهَ لَغَنِيٌّ عَنِ الْعَالَمِينَ** یعنی اللہ تعالیٰ تمام جہان والوں سے مستغنی ہے تاکہ ان صفات و ظلال کو فیض الہی پہنچانے کے لئے وجود و توابع وجود سے واسطہ ہو۔

سوال۔ ہر شخص کا تعین انھیں وجوہ سے اُسکے وجود کی ذرع ہے۔ چنانچہ حلقہ میں مقرر ہے پس اسماء و صفات خود عالم کے مبادی تعینات ہو سکتے ہیں۔ ظلال کے وجود کی کیا ضرورت ہے اور اگر مبادی تعینات نہیں ہو سکتے تو انبیاء و ملائکہ کے مبادی تعینات کیونکر ہونگے۔

جواب۔ مبادی تعینات ہو سکتے ہیں۔ لیکن ظلال کی پیدائش میں اور انکو فیض رسانی کا واسطہ بنائے جانے میں کوئی حکمت ہوگی۔ واللہ تعالیٰ اعلم۔ اگر تمام مبادی تعینات خود صفات و اسماء ہوتے تو سارا عالم انبیاء و ملائکہ کے رنگ میں محصور ہوتا۔ اور ہر ایک کی ذات کا مقتضا جذب مطلق ہوتا اور صفات جلالی و جمالی کا مقتضایہ تھا کہ بعض مومن ہوں اور بعض کافر بعض صالح ہوں اور بعض فاسق۔ تاکہ رحمت و قہر وغیرہ صفات کے آثار ظہور پذیر ہوں۔ اللہ تعالیٰ فرماتا ہے **وَلَوْ شِئْنَا لَازْتَجَبْنَا كُلَّ نَفْسٍ هَذَا أَوْ لَكُنْ حَقَّ الْقَوْلُ مِنِّي لَأَمْلَأَنَّ جَهَنَّمَ مِنَ الْجِنَّةِ وَالنَّاسِ أَجْمَعِينَ** یعنی اگر ہم چاہتے تو ضرور ہر شخص کو ہدایت بخشتے۔ لیکن میری طرف سے یہ تقدیر فیصلہ پا چکی ہے کہ میں ضرور جنوں اور انسانوں سے دوزخ کو پُر کروں گا۔

فائدہ ۱۰۔ ملائکہ اور انبیاء کے مبادی میں تفاوت یہ ہے کہ صفات الہیہ میں دو اعتبار جاری ہیں۔ ایک تو فی نفسہا اُن کے وجود کی جہت دوسری اُنکے قیام بذات حق کی جہت پس صفات پہلی جہت سے مرئی انبیاء اور دوسری جہت سے مرئی ملائکہ ہیں۔ غرضیکہ ملائکہ کی ولایت انبیاء کی ولایت سے اعلیٰ اور خدا تعالیٰ کی طرف اقرب ہو لیکن ملائکہ اپنے مقام میں ترقی نہیں کر سکتے جیسا کہ آیت **وَمَا صِنَّا إِلَّا لَهُ مَقَامٌ مَّعْلُومٌ** سے ظاہر ہے یعنی ہم (ملائکہ) میں سے ہر ایک کیلئے مقرر درجہ ہے جس سے وہ ترقی نہیں کر سکتا۔ اور انبیاء ترقیات کر سکتے ہیں۔ بمقابلہ ملائکہ بھی اور اس سے بھی بالاتر۔ جن سے مراد نبوت۔ رسالت اور اولوالعزم کے کمالات ہیں۔ اس لحاظ سے انبیاء و ملائکہ سے افضل ہوتے ہیں۔ جیسے کہ اہل حق کا عقیدہ ہے۔ جب یہ تمام تمہید ہو چکی تو واضح ہو کہ جب صوفی ریا عبادت۔ متابعت صاحب شریعت صلی اللہ علیہ وآلہ وسلم اور آنحضرت کی تاثیر صحبت بلا واسطہ

یا بالواسطہ کے ذریعہ سے اپنے مقام سے حق سبحانہ و تعالیٰ کی اقریت کی طرف ترقی کرتا ہے۔ تو باوجودیکہ اس صوفی کو جناب الہی سے اسی قدر قرب میسر ہوتا ہے جو اُس کے اصل یعنی ظل کو ہے جو اسکا مبدئ تعین ہے تو اُس وقت صوفی پر اصطلاح میں ولی کا لفظ بولا جاتا ہے۔ اور قرب کے مراتب ہر چند کہ بے مثل اور بے نظیر ہیں لیکن عالم مثال میں تمام عالم نظر کشفی میں بصورت دائرہ دکھائی دیتا ہے تو اسکو عالم امکان کہتے ہیں۔ اور عرش مجید قطر دائرہ کی صورت میں نظر آتا ہے نیچے کی قوس میں عناصر رابعہ اور نفس نظر آتے ہیں اور عالم امر کے لطائف پنجگانہ اوپر کی قوس میں دکھائی دیتے ہیں۔ اور اس ظلال میں سے گزرنے سے اسماء و صفات بھی بصورت دائرہ نظر آتے ہیں۔ اور صوفی اپنے آپ کو عالم مثال میں پاتا ہو گیا سیر کرتا ہو۔ اور یہاں تک ترقی کر جاتا ہے کہ دائرہ ظلال میں داخل ہو جاتا ہے۔ اور اپنی اصل کو پہنچ جاتا ہے اور اپنے آپ کو اصل کے رنگ میں پاتا ہے۔ اور اصل کے ساتھ باقی دیکھتا ہو۔ اپنے آپ کو اُس میں فانی اور مستملک پاتا ہے اس طرح کہ اپنے آپ کا کوئی وجود اور سر نہیں پاتا۔ اس سیر کو اصطلاح میں سیر الی اللہ کہتے ہیں اور یہ دائرہ ظلال ولایت صغریٰ اور اولیاء کی ولایت کا دائرہ ہوتا ہو۔ اکثر اولیاء بحالت سکر اسی دائرہ ظلال کو دائرہ صفات اور صفات کو عین ذات کہہ دیتے ہیں اور انہما الحق کے قائل ہو جاتے ہیں۔ اسکے بعد جب اپنے مبدئ تعین سے ترقی کر کے دائرہ ظلال سے سیر واقع ہوتی ہے تو اُس سیر کو سیر فی اللہ کہتے ہیں۔ اور درحقیقت یہ سیر الی اللہ ہے۔

فائدہ ۴۔ اے بھائی ہر چند کہ اللہ تعالیٰ کی صفات حقیقیہ سات یا آٹھ ہیں جیسا کہ علما علم کلام نے ان پر بحث کی ہے لیکن ان صفات وغیرہ کی جزئیات بے انتہا ہیں۔ اللہ تعالیٰ فرماتا ہے
 وَلَوْ أَنَّ مَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ يَمْدُ مِنْ بَعْدِهِ سَبْعَةُ أَبْحَامٍ لَفَدَّتْ كَلِمَاتُ اللَّهِ یعنی اگر تمام روئے زمین کے درخت قلم ہو جائیں۔ اور ایسے ہی سات اور سمندر سیاہی ہوں تو کلمات الہی ختم نہ ہوں۔ یعنی کلمات موج جو صفات و کمالات پر دلالت کرتے ہیں اختتام کو نہ پہنچیں۔ جیسے کہ سعدی علیہ الرحمۃ لے کہا ہے

نہ حشش غایتے دارد نہ سعدی را سخن پایاں ۛ بمیرد تشنہ مستقی در دریا ہچناں باقی
 جیسے کہ اللہ تعالیٰ کے صفات بے انتہا ہیں۔ ویسے ہی صفات کے ظلال بھی غیر متناہی ہیں۔ اللہ تعالیٰ فرماتا ہو مَا عِنْدَ كُمْ يَنْفَدُ وَمَا عِنْدَ اللَّهِ بَاقٍ یعنی جو کچھ تمہارے پاس ہو فانی ہو اور جو کچھ خدا کے پاس ہو باقی ہے۔ اگر کوئی ولایت صغریٰ اور مراتب ظلال میں بتفصیل سیر کرے

تو وہ ابدالاً یا تک ختم نہ ہو۔ لیکن ہر شخص مراتبِ ظلال میں جس قدر کہ اُس کے حق میں مقدر ہے میر کرتا ہو اور نیز ظل کا ظل ہوتا ہو اور پھر دوسرے تیسرے اور چوتھے درجہ میں اور جہاں تک خدا کو منظور ہے۔ اسکا بھی ظل ہوتا ہے صوفی ترقی کے مرتبہ میں عروج کر کے اپنی اصل پہنچ جاتا ہے اور اس میں فنا ہو جاتا ہے پھر اُس سے ترقی کر کے اُسکی اصل میں فنا ہو جاتا ہے۔ اسی طرح جس ظل میں پہنچتا ہے اپنے آپ کو اس میں فنا اور مستملک اور اُسکے وجود کے ساتھ باقی پاتا ہے یہی معنی ہیں مولانا رومؒ کے اس شعر کے

ہم فسد و ہفتاد قالب دیدہ ام ہنجو سبزہ بار بار وئیدہ ام

اگر اس کے بعد عنایت صوفی کے شامل حال ہو تو اس درجہ سے بھی عروج واقعہ ہوتا ہے اور رسول اللہ صلی اللہ علیہ وسلم کی متابعت سے اسماء و صفات کے دائرہ میں داخل ہونا نصیب ہوتا ہو جو ان دو اثرِ ظلال کی اصل ہے اور جو سیرس میں واقع ہوگی وہ سیر فی اللہ ہوگی اور ولایت کبریٰ کا آغاز ہوگا۔ جو انبیاء علیہم السلام کی ولایت ہے۔ دوسروں کی متابعت سے یہ دولت حاصل ہوئی ہے۔ عالم امر کے لطائف پنجگانہ کے عروج کی انتہا اس دائرہ کی انتہا ہے۔ اسکے بعد محض خدا کے فضل سے اس مقام سے عروج واقع ہوتا ہے اسکو دو اثر حصول کی سیر حاصل ہوتی ہے اور اسی دائرہ کے طے کرنے کے بعد اوپر کا دائرہ ظاہر ہوتا ہے۔ حضرت محمد دالف ثانی رحمۃ اللہ علیہ فرماتے ہیں کہ چونکہ ایک قوس کے اور کوئی ظاہر نہیں ہوئی اسلئے اُسی قوس پر اختصار کیا گیا اس میں کوئی بھید ہوگا کہ اس پر اطلاع نہیں بخشی گئی۔ اور اسماء و صفات کے یہ تینوں اصول جو بیان کئے گئے ہیں حضرت ذات تعالیٰ و تقدس میں محض اعتبارات ہیں۔ ان تینوں اصولوں کا حاصل ہونا نفس مطمئنہ سے خاص ہے۔ نفس کو اطمینان بھی اُسی مقام پر حاصل ہوتا ہے۔ اسی مقام پر شرح صدر میر ہوئی ہے۔ سالک اسلام حقیقی سے مشرف ہوتا ہے اور نفس مطمئنہ تخت صدر پر جلوس فرما کر مقام فنا پر ترقی کر جاتا ہے یہ مقام انبیاء کی ولایت کبرئے کا منتہی ہے حضرت محمد رحمۃ اللہ فرماتے ہیں کہ جب اس مقام تک میری سیر کا سلسلہ پہنچا تو میں سمجھا کہ کام انجام کو پہنچ گیا۔ اسوقت ندا آئی کہ یہ مقام اسم الظاہر کی تفصیل تھی جو کہ پرواز کا ایک بازو ہے اور اسم الباطن ملاء اعلیٰ کے مبادی تعینات سے تعلق رکھتا ہے۔ اور سیر کو شروع کرنا ملائکہ کی ولایت کبرئے میں قدم رکھنا ہے حضرت محمد رضی اللہ عنہ فرماتے ہیں کہ اسم الظاہر اور اسم الباطن کے دو بازو

عمران بھی شائع ہے۔ یہ مولانا رومؒ کا نہیں ہے اس کی جگہ غلط تھا مگر کافی متنبہ نہ کر سکا حال کی ایک نوید کا کام اس سے لے لیا ۱۲ سراج الحق

حاصل کر کے جب اُڑنا نصیب ہوا تو معلوم ہوا کہ ترقیات فی الحقیقت عنصر ناری اور عنصر ہوائی اور عنصر آبی کا حصہ ہے۔ چنانچہ وارد ہوا ہے کہ بعض ملائکہ آگ اور برف سے پیدا کئے گئے ہیں جنکی تسبیح ہے سبحان من جمع بین النار والنہل یعنی پاک ہے وہ ذات جس نے آگ اور برف کو جمع کیا ہے اور جب خدا تعالیٰ کے فضل و کرم سے اُس سے اوپر سیر کرنے کا موقع ہے تو وہ کمالات نبوت کا آغاز ہوگا۔ اُن کمالات کا حاصل ہونا انبیاء علیہم السلام کیلئے خاص ہے اور مقام نبوت کا مقتضی ہے۔ انبیاء علیہم السلام کے کامل اتباع کرنے والوں کو بھی ان کمالات سے حصہ ملتا ہے اور لطائف انسانی میں سے ان کمالات کا زیادہ حصہ عنصر خاک کیلئے ہے باقی عناصر اور عالم خلق و عالم امر کے لطائف اسکے تابع ہیں اور چونکہ یہ عنصر بشر سے مخصوص ہے اسلئے خواص بشر خواص ملائکہ سے افضل ہوئے۔ تمام ولایت صغریٰ و کبریٰ و علیا کے کمالات کے سائے اور مثال ہیں۔ جب کمالات نبوت کے دائرہ میں مرکز پر پہنچتے ہیں تو وہ مرکز بصورت دائرہ ظاہر ہوتا ہے اور وہ کمالات رسالت کا دائرہ ہے جو بالاصالت انبیاء مرسل کیلئے خاص ہے۔ باقی جس کو میسر ہوتا ہے طفیل اور متابعت سے میسر ہوتا ہے۔ جب اس دائرہ ثانی کے مرکز میں پہنچتے ہیں تو وہ مرکز بھی بصورت دائرہ نظر آتا ہے یہ کمالات اولو العزم کا دائرہ ہے۔ جس کی شان مثال سے ملتی ہے۔ انبیاء اولو العزم کو جب یہ منصب عطا کیا جاتا ہے۔ اسکے ساتھ قیام اشیا کا ہوتا ہے۔ بعض اولیا بھی خوش قسمت ہوتے ہیں جن کو انبیاء کے طفیل یہ منصب عطا کیا جاتا ہے۔ حضرت مجدد فرماتے ہیں کہ جب میں یہ سیر پوری کر چکا تو معلوم ہوا کہ اگر بالفرض ایک قدم اور آگے رکھوں تو وہ عدم محض میں جا کر پڑیگا کیونکہ اس سے آگے عدم محض کے سوا اور کچھ نہیں۔ اے فرزند یہ ماجرا سنکر اس وہم میں مبتلا نہ ہو جانا کہ آخر عقابھی جال میں آیا کیونکہ وہ ذات پاک اس سے بھی آگے اور آگے سے بھی آگے ہے۔ اُسکا یہ آگے ہونا پردوں کے اعتبار سے نہیں ہے کیونکہ پردے تو سب کے سیل ٹھٹھکے ہیں۔ بلکہ باعتبار ثبوت عظمت و کبریاء کے ہے جو ادراک کا مانع ہے۔ پس وہ ذات باری سبحانہ اقرب فی الوجود و البعد فی الوجدان ہے یعنی اس کا وجود قریب ہے مگر اسکا ادراک بہت دور ہے بعض ایسے کمال آموز حضرات ہوتے ہیں جو لوگوں کو بطفیل انبیاء علیہم السلام عظمت و کبریاء کے خیمے میں پہنچاتے اور محرم بارگاہ بنا دیتے ہیں پھر انکے ساتھ جو معاملہ ہوتا ہے سو ہوتا ہے یہ معاملہ انسان کی مشیت و جدائی سے مخصوص ہے جو عالم خلق اور عالم امر کے مجموعہ سے پیدا ہوئی ہوتا ہے اس مقام کی سیر میں عنصر خاک

کی سرداری ہوتی ہے۔ اس مقام کے کمالات ہیئت و جہانی سے مخصوص ہیں ایسا آدمی بہت سی
 صدیوں کے بعد پیدا ہوتا ہے اور بارگاہ عظمت و کبریا کا ظہور کعبہ ربانی کی حقیقت سے تعلق رکھتا
 ہے۔ حضرت مجدد رضی اللہ عنہ فرماتے ہیں کہ مرتبہ علیا کے بعد خالص نور جسکو اس فقیر نے حقیقت کعبہ
 معلوم کیا ہے۔ ایک نہایت اعلیٰ مرتبہ ہے جو قرآن شریف کی حقیقت ہے کعبہ حکم قرآن جہاں بھر کا قبلہ
 ٹھہرا ہے۔ حضرت سیف الدینؒ فرماتے ہیں کہ قرآنی اوزار کے انکشاف کی غالب علامت یہ ہے کہ عرف
 کے باطن پر ایک بوجہ سا وارد ہوتا ہو گویا یہ آیت اسی معرفت کی طرف اشارہ کرتی ہو کہ **اِنَّا سَنُلْقِيْ**
عَلَيْكَ كُوْلًا ثَقِيْلًا یعنی بیشک ہم نے تجھ پر بھاری کلام نازل کیا۔ حضرت مجددؒ فرماتے ہیں کہ اس
 مقدس مرتبہ کے اوپر بھی ایک مرتبہ ہے جو نہایت بلند ہے جو نماز کی حقیقت ہے۔ معراج شریف
 کے قصہ میں جو آیا ہے کہ **قَفَّ يَا مُحَمَّدُ فَاَنَّ اللّٰهَ يُصَلِّيْ** یعنی ٹھہرو اے محمد کیونکہ اللہ تعالیٰ نماز
 پڑھ رہا ہے یعنی ایسی عبادت جو مرتبہ تجرد و تنہا کے لائق ہو مگر مراتب وجود سے صادر ہو
 فهو العابد وهو المعبود ممکن ہے کہ اس سے حقیقت نماز ہی کی طرف اشارہ ہو حضرت
 عروۃ الوثقیٰ فرماتے ہیں کہ جو لذت نماز ادا کرتے وقت حاصل ہوتی ہے نفس کا اس میں حصہ
 نہیں ہے۔ اور عین لذت نالہ و فغاں میں ہے۔ اور دنیا میں نماز کا رتبہ آخرت میں دیدار کا رتبہ
 ہے۔ حضرت مجددؒ فرماتے ہیں کہ دولت دیدار جو حضور سرور عالم صلی اللہ علیہ وسلم کو شب معراج
 اور بہشت میں حاصل ہوئی تھی۔ وہ دنیا میں نماز کے اندر حاصل ہوتی تھی۔ اسی لئے فرمایا ہے کہ
الصَّلٰوةُ معراج المومنین یعنی نماز مومنین کے لئے معراج ہے اور فرمایا **اقرب ما يكون**
العبد من الرب في الصَّلٰوة یعنی بندہ نماز میں خدا سے نہایت ہی قریب ہوتا ہے۔ حضرت
 عروۃ الوثقیٰ فرماتے ہیں کہ ہر چیز کہ دنیا میں دیدار الہی نہیں ہے مگر دیدار الہی کے قریب قریب ہے
 یعنی نماز میں حضرت مجددؒ فرماتے ہیں کہ وہ مرتبہ مقدس جو حقیقت نماز سے اوپر ہے وہ خالص عبودیت
 کا استحقاق ہے اس مقام پر وسعت بھی کوتاہ ہے۔ انبیاء اور اکابر اہل لیاہ کی سیر حقیقت نماز کے
 مقام تک ہو اس مقام کے اوپر خالص عبودیت ہو۔ یہ دولت کسی کو میسر نہیں ہے لیکن الحمد للہ سبحانہ
 کہ اس مقام پر نظر کرنے سے منع نہیں فرمایا گیا اور بقدر استعداد گنجائش دی گئی ہے۔ مصرع
بلا بودے اگر ایں ہم نہ بودے کلمہ لا الہ الا اللہ کی حقیقت اس مقام پر ثابت ہوتی ہے لا الہ
 الا اللہ کے معنی مبتدیوں کے مناسب حال **لا معبود الا اللہ** ہیں چنانچہ شرع میں کلمے کے یہی معنی
 قرار پاتے ہیں اور لاموجود یا لا وجود یا لا مقصود کہنا اوسط درجہ کے مبتدیوں کے لئے مناسب ہے اس

مقام میں نظر میں ترقی اور مینائی میں تیزی عبادت نماز سے وابستہ ہے۔ اور کسی عبادت سے نہیں مگر دوسری عبادتوں سے نماز کی تکمیل میں مدد ملتی ہے اور اُس کے نقصان کی تلافی ہوتی ہے۔

فصل۔ ولایت صغریٰ کا بیان

اکثر اولیاء جو ایک مقام کے سوا جس کو مجدد رضی اللہ عنہ ولایت صغریٰ کہتے ہیں چونکہ دوسرا مقام ثابت نہیں کرتے۔ اسلئے تعین اول جس کو وحدت سے تعبیر کرتے ہیں۔ اور مرتبہ اجمال اور حقیقت محمدی کہتے ہیں۔ اور تعین ثانی جسکو وحدانیت سے تعبیر کرتے ہیں اور مرتبہ تفصیل اور حقائق ممکنات کہتے ہیں۔ اسی مقام میں ثابت کرتے ہیں۔ حضرت مجدد رضی اللہ عنہ فرماتے ہیں کہ ولایت صغریٰ انبیاء و ملائکہ علیہم السلام کے سوا باقی ممکنات کا دائرہ طلال ہے۔ انبیاء کے حقائق یعنی اُن کے مبادی تعینات نفس صفات ہیں جنکو ولایت کبریٰ سے تعبیر کیا گیا ہے۔ اور ملائکہ کے حقائق کو ولایت علیا سے تعبیر کیا گیا ہے۔ ان دونوں ولایتوں کے درمیان جو فرق ہے وہ بیان ہو چکا اور لفظ اعلیٰ کو ولایت کبریٰ سے حقیقت محمدی کہا ہے جسکو صفتہ العلم یا شان العلم سے تعبیر کیا گیا ہے یہ بات آنحضرت صلعم پر کمالات نبوت تک پہنچنے سے پیشتر مکشوف تھی پھر جب نبوت اور رسالت اور اولوالعزم کے کمالات پر مشرف ہوئے تو آپ پر ظاہر ہوا کہ تعین اول اس وجود کا تعین ہے جو رب ابراہیم خلیل الرحمان ہے اور مرکز جو اُس کے تمام اجزاء سے اشرف اور مقدم ہے حقیقت محمدی ہے۔ اُس کے بعد آپ پر ظاہر ہوا کہ تعین اول حُب کی صفت ہے۔ محیط دائرہ خلقت ہے جو خلیل الرحمان ابراہیم علیہ السلام کا مبدع تعین ہے اور مرکز محبت ہے۔ جب مرکز پر پہنچتے ہیں تو وہ بھی دائرہ ظاہر ہوتا ہے جس کا محیط وہ خالص محبت ہے۔ جو مؤسسے کلیم اللہ کا مبدع تعین ہے اور اس کا مرکز محبوبیت ہے۔ جو رسول کریم صلی اللہ علیہ وسلم کا مبدع تعین ہے۔ اور وہ مرکز دائرہ کی طرح ظاہر ہوتا ہے اور وہ اسکا محیط محبوبیت ممتاز ہے (مخلوط) ہے اور اُس کا مرکز خالص محبوبیت ہے اس میں حقیقتہ الحقائق ہے۔ محبوبیت ممتاز ہے کا معاملہ اسم مبارک محمد سے تعلق رکھتا ہے اور محبوبیت خالص کا تعلق اسم مبارک احمد کے ساتھ ہے صلی اللہ علیہ وآلہ وسلم پس سرور کائنات صلعم کے لئے دو ولایتیں ہیں۔ ایک تو ولایت محبوبیت ممتاز ہے جسکو حقیقت محمدیہ کہتے ہیں۔ دوسری ولایت محبوبیت خالص جس کو حقیقت احمدیہ کہتے ہیں اور یہی تعین اول ہے اُس کے اوپر لا تعین ہے۔ کہ اُس میں سر کیلئے ایک قدم تک کی گنجائش نہیں ہے۔ اور تعین اول یعنی حقیقت احمدیہ سے اوپر

ترقی ممکن نہیں۔ لیکن حضرت محمد رضی اللہ عنہ کو آخر عمر میں مرض الموت کے قریب رسول اللہ صلی اللہ علیہ وسلم کے طفیل اس مقام سے جو ترقی حاصل ہوئی وہ سیر نظری کے ساتھ تھی نہ کہ سیر قدمی کے ساتھ۔ حضرت عروۃ الوثقی فرماتے ہیں کہ یہ معنی آنحضرت یعنی مجدد صاحب سے اسی مجلس میں ہوئے۔

سوال۔ تعین اول میں اولیاء کے کشف اور مجدد صاحب کے کشف میں تعارض واقع ہونے کا کیا سبب ہے۔

جواب۔ حضرت مجدد صاحب رضی اللہ عنہ فرماتے ہیں کہ ظل بسیط شے ہے اور اپنے آپ کو اصل شے ظاہر کرتا ہے۔ اور سالک کو اپنے دھوکے میں گرفتار کر لیتا ہے۔ پس وہ لوگ ظل تعین اول کے تعین میں ہیں جو شروع کے وقت عارف پر اصل تعین اول پر جو تعین حُجّی ہے۔ ظاہر ہوا ہے۔

سوال۔ علم صفات حقیقیہ سے ہے اور حُب صفات اضافیہ سے اور وجود حُب پر مقدم ہے۔ کیونکہ حُب وجود کی فرع ہے۔ ان کو ظل تعین بھی کہنا ٹھیک نہیں ہو سکتا۔

جواب۔ علم صفات حقیقیہ سے ہے جو لا تعین کے مرتبہ میں داخل ہے۔ اور مبادی تعینات تمام اعتبارات ہیں۔ پہلا اعتبار جو ظاہر ہوا۔ وہ حُب ہے۔ اگر حُب نہ ہوتی تو کوئی مخلوق موجود نہ ہوتی۔ حدیث قدسی میں آیا ہے کنت کنزاً مخفياً فاحببت ان اعرف یعنی میں مخفی خزانہ تھا۔ پھر مجھ کو اس بات کی محبت ہوئی۔ کہ میں پہچانا جاؤں۔ دوسرا اعتبار وجود ہے۔ جو ایجا کا مقدمہ ہے۔ تعین وجود کو یا تعین حُجّی کا ظل ہے اللہ تعالیٰ اپنے صفات۔ اپنے کمالات اور نیز اپنی ذات کو جانتا ہے۔ پس اللہ تعالیٰ کی صفات جو مرتبہ علم میں ہیں۔ ولایت کبریٰ اور ولایت علیا کا دائرہ ہیں۔ اور ان صفات کا ظلال ولایت صغریٰ ہے۔ اور ذات بیچون جو مرتبہ علم میں ہے۔ اُس تک پہنچنا کمالات نبوت کمالات رسالت اور کمالات اولو العزم ہیں۔ اور حقیقت قرآن اور حقیقت نماز اور معبودیت نفس الامری اعتبارات ہیں اور مرتبہ علم سے خارج ہیں۔ جن کا نفس الامری وجود ہے۔ مثلاً زید خارج میں موجود ہے اور اس کا وجود امر اعتباری ہے جو خارج میں موجود نہیں۔ لیکن نہ وہ اعتبار جو اعتبار پر موقوف ہو معتبر ہو سکتا ہے۔ بلکہ نفس الامری ہے چنانچہ حضرت مجدد صاحب نے بطور سوال و جواب فرمایا ہے۔

سوال۔ تعین اول ایک وجود ہے۔ اور اُس کا وجود خارج میں موجود نہیں ان بزرگوں کے نزدیک خداوند تعالیٰ کی ذات کے سوا کوئی چیز موجود نہیں۔ اور اس میں تعینات اور تنزلات سے خارج کوئی نام و نشان نہیں۔ اور اگر میں کوئی علمی ثبوت دوں تو لازم آتا ہے کہ تعین علمی اُس سے مقدم ہو جو خلاف مقدور ہے۔

جواب۔ امر ثابت ہے۔ اگر ثبوت خارجی دیا جائے اس معنی سے جو علم کے سوا ہیں تو اُن کا بھی ثبوت گنجائش رکھتا ہے۔ واللہ سبحانہ تعالیٰ اعلم حضرت عروۃ الوثقیٰ فرماتے ہیں کہ یاد رکھنا چاہئے کہ تعین اول اور تعین ثانی کے یہ معنی نہیں ہیں کہ اللہ تعالیٰ تنزل کر کے حُب بن گیا یا وجود بن گیا۔ بلکہ معنی اُس کا ظہور ہے جو تنزیہ کے لائق ہے اور انبیا علیہم السلام کے کلام کے مناسب ہے یعنی صادر اول۔ رسول اللہ صلی اللہ علیہ وسلم نے فرمایا ہے اول ما خلق اللہ نوری یعنی سب سے پہلے اللہ تعالیٰ نے جس چیز کو پیدا کیا ہے وہ میرا نور ہے۔

فصل۔ ولایت اور کمالات ثبوت و رسالت کے ہر مقام میں صوفی کے حالات

دافع ہو کہ ولایت اور کمالات ثبوت و رسالت کے ہر مقام میں صوفی کو دو حالتیں ہیں۔ ایک تو خلقت سے منقطع ہونا۔ اور اللہ تعالیٰ کی طرف متوجہ ہونا بمقتضائے **وَإِذْ كُنَّا نَسُودُكَ** وَبَيِّنَّا لَكَ بِتَبَيُّنٍ یعنی اپنے پروردگار کا نام یاد کر اور اُس کے غیر سے منقطع ہو پوری طرح دوم رجوع عن اللہ باللہ یعنی پھر خلقت کے ساتھ مناسبت تازہ کرنا جو مقام تبلیغ و ارشاد کے لازم سے ہے اللہ تعالیٰ فرماتا ہے **وَلَوْ جَعَلْنَاهُ مَلَكًا لَّجَعَلْنَاهُ رَجُلًا** یعنی اگر ہم رسول کو فرشتہ بناتے تو بھی آدمی کی صورت میں بناتے۔ اگر فرشتہ کو پیغمبر بنا کر بھیجتے تو اُسکو آدمیوں کی صفات پر بناتے۔ تاکہ فیض رسال اور فیضیاب کے مابین مناسبت ہو کیونکہ مناسبت کے بغیر فیض حاصل نہیں ہوتا۔ پہلی حالت میں نظر کشفی سے ایسا معلوم ہوتا ہے کہ گویا خدا کی طرف سیر کرتا ہے اور دوسری حالت میں نظر آتا ہے کہ گویا خدا کی درگاہ سے مخلوق کی طرف آتا ہے اس حالت میں صوفی غمگین ہوتا ہے۔ اور جس قدر اس کا نزول پورا ہوتا ہے۔ اُسی قدر اُس کا فیض عالم میں زیادہ سرایت کرتا ہے۔

فائدہ۔ مقام عروج میں سورۃ سج اسم کا پڑھنا مؤثر ہے۔

فصل - یہ تمام مقالات جو عروج کے متعلق بیان ہوئے ہیں۔ اللہ تعالیٰ نے ہزار سال کے بعد مجدد الف ثانی رحمۃ اللہ علیہ کو عطا کئے ہیں۔ ان سے پہلے اولیاء میں سے کسی کی زبان سے اُن کا ذکر نہیں ہوا۔ اس تمام کی بنا اس بات پر ہے کہ پہلی اُمتوں کے درمیان خلقت کی ہدایت کے لئے ہر زمانہ میں اور ہر گاؤں میں انبیاء مبعوث ہوتے تھے جیسا کہ اللہ تعالیٰ فرماتا ہے **وَإِنْ مِنْ قَرْيَةٍ إِلَّا خَلَقْنَا فِيهَا نَذِيرًا** یعنی کوئی شہر ہی ایسا نہیں ہوا جس میں کوئی پیغمبر نہ گذرا ہو۔ اور بعض اُن میں سے رسالت کے درجہ کو پہنچتے تھے۔ چنانچہ حدیث شریف میں آیا ہے کہ انبیاء کی مقدار ایک لاکھ چوبیس ہزار ہے۔ اور رسولوں کی تعداد تین سو تیرہ ہے۔ اور ہزار سال کے بعد یا اسکے قریب ایک اولو العزم پیغمبر پیدا ہوتا ہے۔ آدم علیہ السلام سے ہزار سال بعد نوح علیہ السلام اسی طرح اُنکے بعد ابراہیم علیہم السلام اور اُن کے بعد موسیٰ علیہ السلام پھر عیسیٰ علیہ السلام اور اُن کے بعد حضرت محمد رسول اللہ صلی اللہ علیہ وآلہ وسلم خاتم النبیین پیدا ہوئے۔ آپ کی وفات کے بعد آپ کی اُمت کے اولیا خلقت کی ہدایت کے لئے آپ کے نائب ہوئے۔ رسول اللہ صلی اللہ علیہ وآلہ وسلم نے فرمایا ہے **الْعُلَمَاءُ وَدَعَا الْأَنْبِيَاءَ** یعنی علماء انبیاء کے وارث ہیں اور اُن کے درمیان ہر صدی پر ایک ایسا ممتاز ولی پیدا ہوتا ہے۔ جیسے نبیوں کے درمیان رسول پیدا ہوئے ہیں۔ ابو داؤد وغیرہ نے آنحضرت صلی اللہ علیہ وسلم سے روایت کی ہے کہ **إِنَّ اللَّهَ يَبْعَثُ فِي هَذِهِ الْأُمَّةِ عَلَى رَأْسِ مِائَةِ سَنَةٍ مِنْ يَحْيَى دَلِيلًا مَرْدِينَهَا** یعنی اللہ تعالیٰ اس اُمت میں ہر صدی پر ایسا آدمی پیدا کر دیگا جو اُس کے دین کی تجدید کرے گا۔ اور جب ہزار سال گذر گئے اور اولو العزم کی نوبت پہنچی۔ تو اللہ تعالیٰ نے قدیم عادت کے موافق دوسرے ہزار کے لئے ایک مجدد پیدا کیا۔ جو تمام مجدد اولیاء میں وہ رتبہ رکھتا ہے جو انبیاء میں رسولوں کا درجہ ہے۔ اور اس کو رسول کریم صلی اللہ علیہ وآلہ وسلم کی باقی مٹی سے پیدا کیا اور وہ مقامات و کمالات عطا کئے۔ جو کسی نے نہ دیکھے تھے۔ اور اُن کے طفیل سے یہ کمالات آخری زمانہ میں شائع ہوئے۔ امام جعفر صادق رضی اللہ تعالیٰ عنہ اپنے دادا سے روایت کرتے ہیں کہ رسول اللہ صلی اللہ علیہ وسلم نے فرمایا ہے **وَابْشُرُوا وَاسْتَبْشِرُوا** انہما مثل اُمّتی مثل غیث لا یدری اخرہ خیرا ما ولہ او کحل یقہ اطعم فوجا منها عما تشاء اطعم فوجا منها ما لعل اخرها فوجا یکون اعرضها

عضواً و اعمقها عمقا و احسنها احسنایینی بشارت دو اور بشارت حاصل کرو۔ اس خوبی کی وجہ ہے کہ میری اُمت کا حال مینہ کا سا ہے۔ معلوم نہیں کہ اس کا آخر بہتر ہے یا اس کا اوّل یا میری اُمت کا حال باغ کی مانند ہے۔ مجھے اس باغ میں سے ایک سال میوؤں کی ایک قسم کھلائی جاتی ہے۔ اور دوسرے سال دوسری قسم۔ شاید کہ دوسری قسم چوڑائی میں زیادہ چوڑی اور گہرائی میں زیادہ گہری اور خوبی میں زیادہ خوب ہو۔ اور ابو ہریرہ رضی اللہ عنہ سے کتاب الزہد میں یہی روایت کی ہے اور اسی طرح ابن حبان سے مروی ہے کہ رسول اللہ صلی اللہ علیہ وآلہ وسلم نے فرمایا ہے۔ **مَنْ تَمَسَّعَ بِسُنَّتِي عِنْدَ فُسَادِ أُمَّتِي فَلَهُ أَجْرُ مِائَةِ شَهِيدٍ**۔ یعنی جو شخص میری اُمت کے فساد کے وقت میری سنت کو لازم پکڑے۔ اس کو سو شہیدوں کا ثواب ملے گا۔ اس حدیث سے معلوم ہوتا ہے کہ آخری زمانہ میں بعض لوگ ہوں گے جو دوسروں سے اپنے علوم میں اور کمالات میں زیادہ واقف اور زیادہ عمیق اور نیک تر ہوں گے۔ اور جو شخص اُمت کے فساد اور کفر و فسق کے غلبہ کے وقت سنت کو مضبوط پکڑے گا اُس کو سو شہیدوں کے برابر ثواب ملیگا۔ واللہ اعلم۔

خاتمہ سلسلہ نقشبندیہ کے سلوک کا بیان

تمام مسلمانوں کو عموماً اور طریقہ نقشبندیہ کے صوفیوں کو خصوصاً جنکے طریقہ کی بنا ہی اتباع سنت پر قائم ہے۔ لازم ہے کہ فقہ اور حدیث کی خدمت کریں۔ تاکہ فرائض۔ واجبات۔ محرمات۔ مکروہات۔ مشتبہات اور جادات و عادات میں پیغمبر صلی اللہ علیہ وسلم کی سنت معلوم کریں۔ اور جہاں تک ہو سکے اتباع سنت کی کوشش کریں۔ خصوصاً فرائض و واجبات کے اتباع میں اور مکروہات و مشتبہات سے بچنے میں سنت کی رعایت محکم پکڑیں۔ بدلتے پکڑے اور جانے نماز کی طہارت اور تمام شرائط نماز میں پوری پوری احتیاط کریں لیکن ظاہری طہارت میں و سوا اس کی حد تک اپنے آپ کو نہ پہنچائیں کیونکہ یہ مذموم ہے۔ اور بیچگانہ نماز مسجدوں میں جماعت کے ساتھ پڑھیں۔ اس طرح کہ تکبیر تحریمہ اول فوت نہ ہو اور جماعت کی قدر اڑھائے اور اچھے آدمی کو امام بنانے کی کوشش کریں۔ حدیث شریف میں آیا ہے **اَلْاِمَامُ صَاحِبُ مَقْعَدٍ** یعنی مقتدی کی نماز امام کی نماز کی ضمانت میں ہے۔ پس جس قدر امام کامل ہوگا۔ اُسی قدر اُس کی نماز کامل ہوگی۔ جمعہ کی نماز ہاتھ سے نہ جلنے دیں۔ اور تمام سنن

اور آداب نماز کی اچھی طرح رعایت کریں۔ نماز پورے اطمینان سے ادا کریں اور قرآن شریف کی صحت و صفائی اور اچھی آواز سے گانے کی طرز کے بغیر پڑھیں۔ نماز مستحب وقتوں میں پڑھیں اور سنن راتبہ کو جو بارہ رکعت ہیں۔ اور نماز تہجد کو جو سنت مؤکدہ ہے ہاتھ سے نہ جانے دیں۔ ماہ رمضان کے روزے احتیاط سے ادا کریں۔ لغویات یا گناہ یا غیبت سے روزہ کا ثواب ضائع نہ کریں۔ اور نماز تراویح اور ختم قرآن شریف اور اعتکاف عشرہ اخیر رمضان لازم پکڑیں۔ لیلة القدر کی تلاش رکھیں۔ ذکر کے اوقات کو معمور رکھیں۔ اگر لصاب نامی کے مالک ہوں۔ تو رکوع آقا کا ادا کرنا فرض ہے۔ لیکن اس بارے میں سنت یہ ہے کہ حاجت ضروری سے زیادہ ماں قبضہ میں نہ رکھیں۔ رسول کریم صلی اللہ علیہ وسلم فتح خیبر کے بعد اپنی ازواج مطہرات میں سے ہر ایک کو چھ سو سیر سالانہ جو اور خرما دیتے تھے اور اپنی ملکیت میں ایک درم بھی نہیں رکھتے تھے۔ اور کسب حلال سے کھاتے رہیں۔ خرید و فروخت وغیرہ معاملات میں مسائل فقہ کی رعایت لازم رکھیں۔ مشتبہات سے پرہیز رکھیں۔ حقوق الناس ادا کرنے میں سعی بلیغ کریں۔ اگر حقوق اللہ کی ادائیگی میں کوتاہی ہو گئی ہو تو رسول کریم صلی اللہ علیہ وآلہ وسلم اور پیران عظام کی شفا سے مغفرت کی امید ہے۔ لیکن حقوق العباد نہیں بخشے جاسکتے نکاح پیغمبروں کی سنت ہے لیکن اگر اس کے حقوق ادا نہ کر سکے۔ اس خوف سے کہ اس سے فرائض و واجبات فوت ہو جائیں گے۔ تو اس سے باز رہنا بہتر ہوگا۔ اس بارہ میں مختصر حکم دیا گیا ہے اس کی تفصیل کتب فقہ و حدیث سے تلاش کرنی چاہئے۔ فرائض و واجبات کی ادائیگی اور کمروہات و مشتبہات سے پرہیز کرنے کے بعد صوفی پر لازم ہے کہ اپنے اوقات کو ذکر الہی سے معمور رکھیں اور بیہودگی میں وقت ضائع نہ کریں۔ حدیث شریف میں آیا ہے کہ اہل جنت حسرت نہ کریں گے۔ مگر اُس گھڑی پر جس میں اُنھوں نے خدا کو یاد نہ کیا ہوگا نفس کو فنا کرنے سے پہلے کثرت نوافل اور تلاوت قرآن سے قرب الہی میں ترقی نہیں ہوتی۔ اللہ تعالیٰ فرماتا ہے لَا يَمَسُّهُ إِلَّا الْمُطَهَّرُونَ یعنی ہاتھ نہ لگائیں اس کو مگر طہارت والے لوگ چنانچہ طہارت ظاہری نماز کی شرط ہے۔ و ذائل نفس سے پاک ہوئے بغیر نماز اور تلاوت کی برکتیں حاصل نہیں کی جاسکتیں جس طرح ظاہر میں کفر کا ازالہ کلمہ لا الہ الا اللہ سے ہوتا ہے اسی طرح باطنی کفر کا ازالہ بھی لا الہ الا اللہ کے کلمہ سے ہوتا ہے۔ رسول کریم

صلی اللہ علیہ وآلہ وسلم فرماتے ہیں جِدُّ دُؤَا اَیْمًا لَّکُمْ یعنی اپنے ایمان کو تازہ کرو۔ لوگوں نے پوچھا۔ اپنے ایمان کو کس طرح تازہ کریں۔ فرمایا بار بار کلمہ طیبہ لا الہ الا اللہ پڑھنے سے تمام سلسلوں کے مشائخ نے اپنے مریدوں کے لئے اسی کلمہ لا الہ الا اللہ کا ذکر مقرر کیا ہے بعض ادبچی آواز سے ذکر کرتے ہیں۔ اور اسی سے لذت الہی تلاش کرتے ہیں۔ نقشبند رحمۃ اللہ علیہ نے ذکر جہر کو بدعت سمجھ کر ذکر خفی پر اکتفا کیا ہے۔ اس لئے فنائے قلب وغیرہ عالم امر کے لطائف کے لئے ذکر لا الہ الا اللہ ذکر جس نفس کے ساتھ مفید سمجھتے ہیں۔ اور دم کو ناف کے نیچے بند کر کے لا کو خیال میں ناف سے دماغ تک اور کلمہ لا الہ کو دماغ سے دائیں کندھے پر لطیفہ روح تک جو دائیں پستان کے نیچے ہے اُتارتے ہیں اور کلمہ لا الہ کو وہاں سے دل تک جو دائیں پستان کے نیچے ہے ضرب لگاتے ہیں اس معنی کا لحاظ رکھتے ہیں کہ اس ذات پاک کے سوا کوئی مقصود نہیں۔ یہ ذکر طاق عدد کی رعایت سے کرتے ہیں اور اس کو وقوف عددی کہتے ہیں۔ یہ عمل خواجہ عبدالخالق غجدوانی سے اور اُن کو حضور سرور کائنات صلی اللہ علیہ وسلم سے پہنچا ہے نفس کے فنا کے لئے کلمہ طیبہ کی تکرار زبان سے جس کے ساتھ معنی کا بھی پورا خیال ہو۔ مفید ہے کیونکہ نفس عالم خلق سے ہے۔ اور فنائے نفس کے بعد کمالات نبوت کے مقام میں اور اس سے اوپر تلاوت قرآن تشریف اور کثرت نماز سے ترقی حاصل ہوتی ہے چنانچہ اوپر مقامات کے ذکر میں اس کا بیان گزر چکا ہے۔

ایک شخص نے آنحضرت صلی اللہ علیہ وسلم سے التجا کی کہ مجھ کو بہشت میں آپ کی ہمسائی نصیب ہو۔ آپ نے کہا کچھ اور مانگو۔ اُس نے کہا مجھے تو یہی چاہئے۔ آنحضرت صلی اللہ علیہ وسلم نے فرمایا۔ تو پھر کثرت سجدے اپنے نفس کو مارنے پر میری مدد کرو۔ کثرت مراقبہ بتندی کیلئے بھی مفید ہے اور منتہی کے لئے بھی۔ حضرت خواجہ نقشبند رضی اللہ تعالیٰ عنہ فرماتے ہیں کہ صوفی کثرت مراقبہ سے وزارت کے درجہ کو پہنچ سکتا ہے۔ بتندی کو پہلے ذات مستجمع جمیع صفات کمال کے مراقبہ کا حکم دیتے ہیں جب اس کو اس مراقبہ سے بیعت حاصل ہوتی ہے تو مراقبہ محبت کا اور اس آیت کے ملاحظہ کا حکم دیتے ہیں وَهُوَ مَعَكُمْ اَیْنَمَا لُکُمْ یعنی اللہ تعالیٰ تمہارے ساتھ ہے جہاں تم ہو۔ پھر فنائے قلب کے بعد مراقبہ اُقریب اور ملاحظہ قَوْلِ تَعَالٰی اَنْقَرِبْ اِلَیْهِ مِنْ حَبْلِ الْوَرْدِ کا حکم دیتے ہیں یعنی اللہ تعالیٰ بندہ کی طرف

اس کی شاہ رگ سے بھی زیادہ قریب ہے۔ فنائے نفس کے بعد مراقبہ محبت اور ملاحظہ
 یَحِبُّهُمْ وَیُحِبُّونَهُمْ کا حکم دیتے ہیں۔ یعنی وہ اُن کو دوست رکھتا ہے اور وہ اُس کو دوست
 رکھتے ہیں۔ جب فنائے کامل حاصل ہو جائے۔ تو کمالات نبوت میں اور اس سے اوپر ذات
 خاص کے مراقبہ پر مواظبت کرے۔ ذکر و فکر اور فرائض و نوافل سے فارغ ہو کر اگر علماء و
 مفتیان اور صلحا کی مصاحبت اور مکالمت میسر ہو تو غنیمت سمجھے۔ بشرطیکہ علماء دنیا داروں
 کی صحبت سے باز رہنے والے ہوں۔ اور اگر علماء و صلحا کی صحبت میسر نہ ہو تو تنہا بیٹھنا یا سو
 رہنا بہتر ہے العزلة خیر من الجلیس السوء والجلیس الصالح خیر من العزلة یعنی
 گوشہ نشینی بُرے ہمنشین سے اچھی ہے اور نیک ہمنشین گوشہ نشینی سے اچھا ہے۔ جاہلوں اور
 فاسقوں اور اُن لوگوں کی صحبت اور ہمنشین جو دنیا میں مستغرق رہتے ہیں۔ کارخانہ باطن
 کو خراب کر دیتی ہے۔ خصوصاً ابتدٰی صوفیوں کے حق میں سخت مضر ہے۔ جیسا کہ تھوڑے سے
 پانی کو نجاست پلید کر دیتی ہے۔ صوفیوں۔ صاحب دلوں اور ولیوں کی ہم نشینی و صحبت
 اللہ کے ذکر اور عبادت سے بھی زیادہ مفید ہے۔ صحابہ کرام رضوان اللہ تعالیٰ علیہم اجمعین
 باہم کہا کرتے تھے اجلس بنا فومن ساعة یعنی ہمارے پاس بیٹھو تاکہ ہم آپس میں
 ایمان تازہ کر لیں۔ مولانا روم رحمۃ اللہ علیہ فرماتے ہیں س

نیک زماں ہم صحبت با اولیا بہتر از صد سال بودن در تُقَا
 ترجمہ۔ اولیا کی صحبت میں تیرا تھوڑی دیر بیٹھنا سو سال تقویٰ میں گزارنے سے
 بہتر ہے۔

حضرت خواجہ احرار رحمۃ اللہ علیہ فرماتے ہیں س

نماز را بحقیقت قضا بود لیکن نماز صحبت مارا قضا نخواہد بود
 ترجمہ۔ نماز رہ جائے تو قضا کی جا سکتی ہے۔ لیکن ہماری صحبت کی نماز قضا نہ ہو سکی۔
 ایک شخص نے کسی کو کہا کہ بایزید رحمۃ اللہ علیہ کی صحبت میں رہا کر۔ اُس نے جواب دیا
 کہ میں خدا کی صحبت میں رہتا ہوں۔ اس شخص نے کہا کہ بایزید رحمۃ اللہ علیہ کی صحبت میں رہنا
 خدا کی صحبت میں رہنے سے بہتر ہے۔ مطلب یہ تھا کہ تو بمقدور اپنی نسبت کے اور موافق اپنے
 حوصلے کے جناب الہی سے فیض حاصل کر سکتا ہے۔ اور بایزید رحمۃ اللہ علیہ کی صحبت میں تنگ
 اُن کے علوم مرتبہ کے موافق فیض حاصل ہو گا۔ مولانا روم رحمۃ اللہ علیہ ثنوی میں فرماتے ہیں س۔

دور شوا از اختلاط یارِ بد . یارِ بد بدتر بود از مارِ بد

مار بد تنها نمی بر جانِ زند . یارِ بد بر جان و بر ایمانِ زند

ترجمہ - بُرے دوست کی صحبت سے دور رہو۔ بُرا دوست سانپ سے بھی بدتر ہوتا ہے۔ سانپ تو صرف جان کو نقصان پہنچاتا ہے (مگر) بُرا دوست جان کے ساتھ ایمان کو بھی تباہ کر دیتا ہے۔

الحمد لله رب العالمین و صلی الله تعالیٰ علی خیر خلقه محمد وآلہ واصحابہ
اجمعین۔ اللهم ارزقنی حباً وحب من یحبک وحب عمل یقریبی الیک امین امین

مختصر تقریظ کتاب ہذا از مسکین سراج الدین کاتب عفی اللہ عنہ وزیر آبادی

کتاب مستطاب تحفۃ السالکین ترجمہ اُردو ارشاد الطالبین از تصنیفات مولوی قاضی محمد ثناء اللہ صاحب پانی پتی عثمانی حنفی مجددی رحمۃ اللہ علیہ جس میں مترجم مدظلہ نے مضامین کی راستگی میں کوئی دقیقہ فروگذاشت نہیں کیا۔ گویا فصاحت و بلاغت کا ایک لبالب چشمہ جاری کر کے قارئ عظام اور صوفیائے کرام کے حال و استقبال کے زمانہ کے لئے ایک بے بہا اور نایاب تحفہ تیار کر دیا ہے۔ اس میں بے شمار مسائل ایسے ہیں کہ جن سے وہ قلوب جو شرک اور کفر کے اعتقادات سے بے برہنہ ہیں تو حید کی چاشنی لیں گے۔ اس کے بڑے بڑے عنوانوں سے اسکی خوبیوں کا پتہ لگ سکتا ہے۔ اسکے ہر ایک مسئلہ کا ماخذ قرآن شریف کی آیات بینات اور احادیث صحیحہ ہے۔ کلمہ لا الہ الا اللہ کے اوراد کے طریقے نہایت خوش اسلوبی سے بیان کئے گئے ہیں۔ حضرت خواجہ نقشبند رضی اللہ عنہ کے کلمات طیبات سے بھی اسکے مضامین کو زینت بخشی گئی ہے۔ صاحب دل صوفیوں کی خدمت اقدس میں حاضر ہو کر انکی صحبت اختیار کرنے سے جو جو فوائد حاصل ہوتے ہیں انکا بیان بھی نہایت وضاحت سے کیا گیا ہے۔ علم سلوک اور معرفت طریقت و حقیقت کے رموز کا انکشاف طالبان حق میں کیلئے آفتاب نصف النہار کی طرح چمکتا ہے۔ مترجم صاحب نے نہایت جانفشانی اور عرق ریزی سے ترجمہ کر کے دنیائے اسلام کو اپنا ممنون احسان کر لیا ہے۔ اللہ تعالیٰ ہر ایک مومن کو نیکی کی توفیق دے آمین

اضافہ از محمد سراج الحق - یہ کتاب نایاب تھی۔ احقر نے بظرافادۂ عام شائع کی۔ تاکہ ناظرین کی دعا کا حق پورا ہو۔